

L-HAJJA f'Għawdex

Nru. 877

LEHEN L-GHAWDXIN

Marzu 2006



Ngħixu l-Misteru tal-Fidwa



Kampanja ta' Sagrificċċji matul ir-Randan

*"Kull ma għamiltu
ma' l-iżgħar fost dawn ħuti,
għamiltuh miegħi"*

(Mt 25, 40)

**CARITAS
GĦAWDĒX**

IL-HAJJA f'Għawdex

Imwaqqfa f'Ġunju 1945

Harga nru. 877

Marzu 2006

Mahruga mid-

Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostenitur: Lm 5

Issettjata u Stampata:

"Gozo Press" Tel.21551534

Il-fehmiet li jistqarru l-kittieba
m'humiex neċessarjament dawk
tal-Bord Editorjali.

f' din il-harga

Editorjal	• 3
Il-Hajja fid-Djoċesi	• 4
X'għadda minn għalina	• 6
Kummentarju	• 11
Ir-Randan u l-Ġimgha Mqaddsa fl-Għarb	• 12
Fehmet il-Qarrejja	• 15
Karigi Godda fid-Djoċesi	• 16
Għaqda Dilettanti tal-Ġimgha l-Kbira:	
Randan Kulturali	• 17
Versi Riflessivi	• 19
Riflessjonijiet ta' ACM	• 20
Ktieb x'Taqra	• 22
Għawdex 300 sena ilu	• 23
Il-Misteru tal-Ewkaristija (9)	• 24
Il-Biedja f'Għawdex (44)	• 26
Tieqa fuq l-Ambjent Għawdexi - Ta' Cenċ	• 28
Mill-Kunsilli Lokali Għawdxin:	
Wied il-Mielah, Għarb	• 30
Xhieda Nisranija: Fra Krispin (2)	• 32
Mill-Knisja fid-Dinja	• 33
Għawdxin li għandna niftakru (32)	• 34
Passiġġata Biblika (15)	• 36
L-Istorja tal-Mediċina (3)	• 38
B'Impenn u bi Pjaċir	• 40
L-Irħula Għawdxin (3): L-Għarb	• 42

Ritratti: Hajr lil Arcip. Mons. Karm Gauci u Kan. Dun Ġużep Tabone (Għarb), George Cassar u Għaqda Dilettanti tal-Ġimgha l-Kbira (Victoria), John Cordina u Joe Zammit għal diversi ritratti li jidhru f' din il-harga.

Editorjal

Il-Valur Nisrani tas-Sagrificċju fil-Hajja

Wiehed mill-valuri importanti tal-fidi tagħna li bħalissa, f' dan iż-żmien tar-Randan, nisimgħu ħafna fuqu u li suppost nipprattikaw b' iżjed impenn minn żminijiet oħra, hu s-sens tas-sagrificċju. Huwa wiehed mill-prinċipji fundamentali li fuqhom hija mibnija r-reliġjon tagħna. M'humiex il-ħsieb tiegħi li nġamel xi trattat fuq is-sens tas-sagrificċju, imma sempliciment xtaqt naqsam magħkom dawn il-ftit riflessjonijiet li ħsibt li huma adattati għal dawn iż-żminijiet tar-Randan u l-Ġimgha Mqaddsa.

Huwa fatt li fl-istil ta' hajja li fiha nġixu 'llum, ħafna jaħsbu li s-sagrificċju ma baqax postu jew li ma jagħmilx sens. Illum issib min jirraguna li f' din il-hajja qasira u kważi mimlija daqs bajda bix-xogħol u impenji oħra, m'hemm' x lok għas-sagrificċju. U din hi l-mentalità li sfortunatament qed issawwar il-karattru tas-soċjetà tagħna. Biżżejjed tħares ħarsa madwarek u tintebaħ b' dan. Għaliex tant familji qed jinfarrku fl-istess żgħożija tagħhom? Għaliex fost raġunijiet oħra hu nieqes is-sens tas-sagrificċju! Għaliex tant żgħażaġħ huma diżillużi bil-hajja? Għaliex fost affarijiet oħra hu nieqes is-sens tas-sagrificċju! Għaliex ħafna m'humiex kuntenti fil-hajja? Għaliex fost raġunijiet oħrajn hu nieqes is-sens tas-sagrificċju! Bla sagrificċju, diżordni soċjali...

Il-bniedem minn ċkunitu qed jiġi mtellgħa f' ambjent fejn ma japprezzax u nieqes min dik id-doża ta' dixciplina neċessarja. Sa minn età żgħira it-tifeltifla qed isibu kważi kważi kolloxx lest taħt geddumhom, jiġi ikkuntentati f'kolloxx, ukoll kif jilbsu jridu jkunu tad-ditta jew ta' l-aħħar moda, u mitt raġuni oħra li qed tgħinhom jtilgħu f' ambjent fejn kull ma jmur qed jiġi mnaqqas kemm jista' jkun l-impenn personali, ukoll xi drabi b' irresponsabilità.

Illum din il-mentalità tant qed tinħass li b' xi mod ilkoll qed inġarrbu l-effetti tagħha. Hija mentalità għal kolloxx opposta għal dik nisranija li teżalta is-sens tas-sagrificċju u tara fih valur redentiv. Meta qed nitkellem minn sagrificċju hawn qed nifhem li tkun lest li tbat i ftit biex tilhaq ċerti għanijiet, li ma tfittix li tgħaddi dejjem tiegħek, li tkun kapaċi tiċċaħħad minn xi haġa li tista' faċilment tgħaddi mingħajrha, li tkun kapaċi tbat i ftit biex tara lil haddieħor kuntent, li ċċedi l-opinjoni tiegħek biex ma jinqalax inkwriet bla bżonn, li mill-qalb tagħti ftit minn dak li hu tiegħek biex tgħin lil haddieħor, u eżempji oħra simili. Min jgħix dawn it-tipi ta' realtaziet għaraf il-valur tas-sagrificċju u fil-fond ta' qalbu iħoss minkejja t-tbatija dik il-paċi li hi wiehed mill-effetti tas-sagrificċju personali.

Il-prattika tas-sens tas-sagrificċju timmatura l-bniedem u fuq kolloxx lin-nisrani li f'ħajtu qed jfittex li jimita lil Kristu li gie fid-dinja biex jagħti ħajtu b' fidwa għall-kotra. San Pawl meta jtkellem fuq il-valur tat-tbatija iħegġeg lill-insara biex ikompli fihom dak li jonqos mit-tbatijiet ta' Kristu u jgħidilna li "ladarba aħna nbatu miegħu, miegħu għad inkunu igglorifikati".

Dan iż-żmien tar-Randan joffrilna diversi okkażjonijiet biex nirriflett u iżjed fuq dan. Id-Djoċesi tagħna wkoll bħas-snin l-imghoddijia nehdiel Kampanja ta' Sagrificċji f' dan iż-żmien partikulari biex aħna lkoll inħossu l-bżonn li nġinu lil min jeħtieġ l-għajmuna tagħna. Anke b' dan il-mod inkunu qed nġixu u nwasslu l-messaġġ ta' Kristu, mhux biss bi kliemna imma wisq aktar b' għemilna. Bla sagrificċji ma nistgħux nixbħu lil Kristu.

Dun Ruben Micallef

www.gozodiocese.org


Il-Hajja fid-Djoċesi



Mis-Seminarista Maximillian Grech

Iż-żjara ta' l-E.T. Mons. Isqof Mario Grech fiż- Żebbuġ

Iż-żjara ta' Mons. Isqof fil-parroċċa taż-Żebbuġ saret fuq tlett ijiem, bejn is-16 u 19 ta' Frar. L-Isqof Mario Grech beda ż-żjara pastorali tiegħu f'din il-parroċċa bi żjara fl-iskola primarja. Wara għamel diversi żjarat lill-morda u l-anzjani li jinsabu rikoverati fi djarhom. Kmieni wara nofsinhar Mons. Isqof iltaqa' mal-kunsilliera tal-lokalità fl-uffiċċju tal-Kunsill u wara żar il-qasam tal-Museum. Aktar tard filgħaxija l-Isqof Mario Grech mexxa konċelebrazzjoni fil-Knisja Parrokkjali ta' Santa Marija u fi tmiemha kellu laqgħa mas-saċerdoti tal-parroċċa fis-sagrestija, u laqgħa mal-assemblea parrokkjali fiċ-ċentru parrokkjali. L-ewwel ġurnata ta' din iż-żjara giet fi tmiemha biż-żjajar li Mons. Isqof għamel f'diversi bars tal-parroċċa u fl-ahharnett fil-Klabb tal-Futbol, fejn kellu laqgħa informali mal-membri tal-Kumitat ta' l-istess organizazzjoni. L-attivitajiet li kienu programmati li jsiru tul il-ġurnata tal-Ġimgħa u s-Sibt filgħodu kellhom jiġu posposti għal hinijiet ohra aktar tard tul iż-żjara jew imhassra għal kollox minhabba ċirkustanzi li Mons. Isqof ma kellux kontroll fuqhom. Iż-żjara kompliet is-Sibt wara nofsinhar bi pranzu mal-presbiterju tal-parroċċa u mal-Kunsill Lokali. Aktar tard wara nofsinhar kellu l-okkażjoni jżur 'il dawk li jiffrekwentaw il-Klabb tal-Boċċi fil-Qbajjar, Marsalforn. Filgħaxija Mons. Isqof kellu laqgħa soċjali ma' l-anzjani fiċ-ċentru parrokkjali. L-għada l-Hadd Mons. Isqof fetah l-ahhar jum taż-żjara tiegħu b'Konċelebrazzjoni fil-Knisja Parrokkjali u wara iltaqa' mal-Grupp tal-Vokazzjonijiet u mal-Grupp ta' l-Abbatini. Tul il-bqija tan-nofs ta' nhar ta' filgħodu Mons. Isqof għamel diversi żjarat f'xi familji. Iż-żjara ta' Mons. Isqof Mario Grech giet fi tmiemha b'laqgħa mal-kumitat, sottokumitat, u l-membri tal-Banda Santa Marija fiċ-ċentru



parrokkjali u wara ġie mdawwar mal-kumpless il-ġdid li qed jinbena u li jinsab fl-ahhar fażijiet tal-konstruzzjoni tiegħu.

Għeluq snin Mons. Isqof Mario Grech

Nhar it-Tnejn 20 ta' Frar, Mons Mario Grech, Isqof ta' Għawdex iċċelebra jum għeluq sninu. Filgħodu Mons Mario Grech iltaqa' b'mod informali ma' l-istaff tal-Kurja ta' Għawdex u filwaqt li radd hajr lil dawk prezenti għax-xogħol pastorali li qed iwettqu, talabhom ikomplu jitolbu għal Knisja f'Għawdex.


Iż-żjara ta' l-E.T. Mons. Isqof Mario Grech f'Għajnsielem

Mons. Isqof beda ż-żjara pastorali tiegħu fir-rahall ta' Għajnsielem nhar it-Tnejn 20 ta' Frar filgħaxija b'laqgħa mas-saċerdoti tal-parroċċa, mal-K u n s i l l



Parrokkjali u l-Għaqdiet Kattoliċi fiċ-Ċentru Parrokkjali. L-għada it-Tlieta, tul in-nofs ta' nhar ta' fil-għodu Mons. Isqof żar ir-*Respite Centre*, l-*Adult Training Centre*, u Dar Ġużeppe Debono. Kmieni wara nofsinhar huwa żar il-klassijiet tad-duttrina. Aktar tard filgħaxija Mons. Isqof żar il-Kažin tal-Banda San Ġużep, il-Kažin tal-Futbol, u l-Għaqda tal-Armar. Mons. Isqof Mario Grech beda l-ahhar jum taż-żjara tiegħu f'Għajnsielem b'quddiesa fl-Iskola Primarja u wara żar l-Iskola ta' l-Arti. Aktar tard huwa żar l-Istitut ta' San Ġużep, il-Komunità tal-Patrijiet Frangiskani, l-*Eden Foundation*, u *Lourdes Home*. Mons. Isqof temm din iż-żjara b'konċelebrazzjoni fil-Knisja l-Parrokkjali l-Ġdida tal-Madonna ta' Loreto.

L-Isqof Mario Grech fiż-żjara pastorali tiegħu fil- Parroċċa tal-Għasri




L-E.T. Mons. Mario Grech wettaq iż-żjara fraterna fil-Parroċċa tal-Għasri mill-Hamis 23 sas-Sibt l-25 ta' Frar 2006. Il-Hamis filgħaxija ntlataq' mill-Kappilan, il-Kleru u l-poplu li

tawh merhba sabiha minkejja l-maltemp. Saru diskorsi mill-Kappilan u mill-Isqof, ġie iċċelebrat il-Vespi tal-ġurnata u wara nghatat il-Barka Sagramentali. Imbagħad l-Isqof mar il-*Museum* fi Triq il-Knisja fejn kellu laqgħa sabiha fil-kappella mat-tfal subien u bniet li jattendu dan iċ-ċentru ta' katekezi. Aktar tard, l-Isqof kellu laqgħa mal-membri tal-Kunsill Lokali fl-uffiċċju tal-Kunsill fi Triq Dun Karm Caruana. L-għada l-Ġimgħa filgħodu Mons. Isqof żar diversi morda fi djarhom u qarben lil dawk minnhom li setgħu jirċievu l-Ewkaristija. Imbagħad Mons. Grech żar il-Bażilka tal-Madonna tal-Patroċinju fejn

sellem lis-Santissimu Sagrament, u wara kellu laqgħa fis-sagrestija mal-*presbyterium* tal-parroċċa u mbagħad kellu mument sabih ta' fraternità mal-kleru waqt ikla flimkien f'ristorant ix-Xlendi. Filghaxija, imbagħad, Mons. Isqof iltaqa' fiċ-ċentru parrokkjali ma' membri tal-ghaqd tal-parroċċa. Wara din il-laqgħa kellu inkontru iehor fiċ-ċentru wkoll, din id-darba mal-koppji miżżewġin li attendew bi għarhom u aktar tard iltaqa' maż-żgħażaġh-studenti f'sala ohra fl-istess ċentru. L-ahħar appuntament formali ta' din iż-żjara fraterna fil-Parroċċa ta' Kristu Ewkaristu Salvatur kienet konċelebrazzjoni li mexxa Mons. Isqof Grech flimkien mal-kleru tal-parroċċa, is-Sibt 25 ta' Frar, bis-sehem tal-membri tal-kor *Lauda Sion* flimkien mal-kor tal-tfal tal-parroċċa. Wara kulhadd kien mistieden biex isellem lil-Isqof fis-sala taċ-ċentru parrokkjali.

Iż-żjara ta' l-E.T. Mons. Isqof Mario Grech f' Ta' Sannat

Iż-żjara ta' Mons. Isqof fir-raħal ta' Sannat żvolġiet bejn it 28 ta' Frar u l-5 ta' Marzu. It-Tlieta 28 ta' Frar filghaxija Mons. Isqof gie milqugh mill-



Arċipriet, il-kleru u l-abbatini hdejn il-bieb tal-knisja u wara akkumpanjawh għal mument ta' talb quddiem Ġesù Sagramentat. Wara li saru diversi indirizzi ta' l-okkażjoni giet reċitata it-Talba ta' l-Għasar. Aktar tard Mons. Isqof iltaqa' mas-sacerdoti tal-Parroċċa, u ma' l-assemblya parrokkjali. Il-Hamis filghodu Mons. Isqof żar il-morda li jinsabu rikoverati fi djarhom u kmieni wara nofsinhar huwa żar il-qasam tal-*Museum*. Il-Ġimgha filghodu l-Isqof żar l-Iskola Primarja u l-*Special Unit*. Aktar tard tul il-jum kellu okkażjoni jiltaqa' mal-membri tal-Kunsill Lokali fl-uffiċċju ta' l-istess Kunsill. L-ghada filghaxija, Mons. Isqof mexxa konċelebrazzjoni bhala ghelug taż-żjara tiegħu fil-parroċċa u li biha fetah il-Missjoni l-Kbira fl-istess parroċċa. Wara huwa gie mdawwar maċ-Ċentru Parrokkjali. L-ghada l-Hadd l-Isqof Mario Grech temm l-ahħar impenji fir-raħal ta' Sannat biż-żjajjar fil-Każin tal-Futbol, il-Każin tal-Banda, u l-Każini tal-Partiti Politiċi. Din iż-żjara giet fi tmiemha b'ikla mas-sacerdoti tal-parroċċa f'Palazzo Margerita.

Pellegrinaġġ Penitenzjali Djoċesan

Nhar il-Ġimgha 3 ta' Marzu, inżamm il-Pelegrinaġġ Penitenzjali Djoċesan għall-Knisja Parrokkjali tal-Madonna ta' Loreto, Ghajnsielem. Il-poplu ta' Alla f'Ghawdex kien mistieden sabiex jissieheb ma' l-E.T. Mons. Isqof Mario Grech u ma' għadd sabih ta' arċiprieti, kappillani, sacerdoti, u reliġjużi fil-mixja penitenzjali u fiċ-ċelebrazzjoni ta' l-Ewkaristija fil-bidu tar-Randan Imqaddes. Il-pellegrinaġġ telaq minn hdejn il-*Hersey Playing Field*, fi Triq Gudja, u gie fi tmiemu fl-istess

Knisja Parrokkjali ta' Ghajnsielem, b'konċelebrazzjoni Ewkaristika li giet animata mill-Kor Djoċesan taż-żgħażaġh immexxi minn Ivan Farrugia u Dorienne Portelli.

Nofs ta' nhar ta' spiritwalità għas-sacerdoti tad-Djoċesi ta' Ghawdex

Nhar is-Sibt 4 ta' Marzu, fil-knisja ta' Santu Wistin fil-Belt Victoria inżamm nofs ta' nhar irtir għas-sacerdoti kollha ta' Ghawdex. Il-kelliem mistieden għal dan in-nofs ta' nhar kien Dun Renè Camilleri. Wara l-meditazzjoni li Dun Rene Camilleri qasam ma' l-ghadd sabih ta' sacerdoti prezenti, inżammet ċelebrazzjoni penitenzjali fejn l-istess sacerdoti kellhom il-possibilità li jersqu għas-sagrament tar-rikonċiljazzjoni. Din iċ-ċelebrazzjoni penitenzjali giet fi tmiemha permezz tal-Barka Sagramentali. Mons. Isqof Mario Grech ha l-okkażjoni ukoll sabiex fi tmiem dan l-irtir iqassam b'mod individwali lis-sacerdoti kollha prezenti kopja tal-Pastorali tar-Randan. Dan in-nofs ta' nhar ta' spiritwalità u fraternità għas-sacerdoti gie fi tmiemu permezz ta' pranzu flimkien li nżamm fl-istess kunvent agostinjan.

Katekezi għaž-żgħażaġh fil-Kurja

Nhar is-Sibt 4 ta' Marzu, fit-8.30 ta' fil-ghaxija nghata bidu għal-laqgħat ta' katekezi għaž-żgħażaġh fis-sala tal-Kurja Veskovili, fir-Rabat. Ghawdex. Dawn il-laqgħat ta' katekezi qed jiġu organizzati mill-Kummissjoni Djoċesana Żgħażaġh ta' Ghawdex, liema Kummissjoni qed tiehdu hsieb taniema dawn il-laqgħat permezz tal-kant, u ta' *PowerPoint Presentations*. Dawn il-laqgħat, li qed jitmexxew mill-E.T. Mons. Isqof Mario Grech dehru li ntlagħgu u niżlu tajjeb hafna maż-żgħażaġh ghax qed ikunu hafna dawk li ta' kull nhar ta' Sibt fil-ghaxija johonqu din is-sala sabiex jattendu għal dawn il-laqgħat ta' katekezi ma' Mons. Isqof. Din hi inizjattiva ġdida li qed tirnexxi.



PMC TOURS
PAUL M. CASSAR

GITI GħAS-SAJF

28 TA` LULJU - 4 T` AWISSU
SCANDINAVIA

18 - 26 T` AWISSU
LOURDES U FATIMA

5 - 12 TA` SETTEMBRU
CRUISE

Bookings u dettalji : Paul M. Cassar
San Giorgio-Triq Vajringa-Victoria
Tel.21551004-79021033

X'ghadda minn għalina



Kronaka Għawdxija minn Charles Spiteri

Wirja ta' pittura u skultura minn żgħażaġh Għawdxin

NEW INSPIRATIONS, wirja ta' pittura u skultura mtellgħa minn grupp ta' artisti żgħażaġh għawdxin, li l-età tagħhom tvarja minn 16 sa' 23 sena. Fil-parti kbira tagħhom, dawn l-artisti huma studenti ta' l-arti fl-iskola Sir M.A. Refalo u fl-MCAST. Kważi l-artisti kollha esebixxew għall-ewwel darba. B'kollox ġew esebiti 52 pittura u 6 biċċiet skultura. Il-wirja giet imtelligħa mill-Kummissjoni Djoċesana Żgħażaġh Għawdex, bil-ghan li tippromwovi żgħażaġh artisti għawdxin. Il-wirja nfetħet uffiċjalment nhar is-Sibt 11 ta' Frar minn Giovanna Debono, Ministru għal Għawdex, fil-preżenza ta' l-E.T. Mons. Mario Grech, Isqof ta' Għawdex. Il-wirja, li giet imtelligħa fis-Sala tal-Wirjiet tal-Ministeru għal Għawdex, baqgħet miftuha sal-Ġimgħa, 3 ta' Marzu. Uħud mill-biċċiet esposti fil-wirja kienu għall-bejgħ. Parti mill-qliegħ mill-bejgħ ta' dawn l-opri artistici mar għar-Respite Centre tal-Fondazzjoni ARKA.



Ritratt: Waqt l-inawgurazzjoni tal-wirja 'New Inspirations'

Il-Kunsill Lokali ta' San Lawrenz jiltaqa' ma' Mons. Isqof Mario Grech



Ritratt: Waqt il-laqgħa mal-Kunsill Lokali, San Lawrenz

Fl-ahħar ġurnata taż-żjara fraterna li Mons. Isqof Mario Grech għamel fir-rahla ta' San Lawrenz ha l-okkażjoni li jiltaqa' wkoll mal-Kunsill Lokali. Waqt din il-laqgħa, li saret nhar il-Erbgħa 15 ta' Frar, ġew diskussi diversi materji soċjali li jolqtu liż-żewġ nahat.

F'introduzzjoni li għamel is-Sindku Noel Formosa qal li kien qed jesprimi l-gratitudni ta' shabu meta ried jirringrazzja lil Mons. Isqof li għoġbu flimkien mal-Kappillan idahhlu din iż-żjara bhala parti mill-programm. Huwa qal li hemm diversi fatturi speċjalment dawk soċjali li kemm l-amministrazzjoni ċivili u dik ekkleżjastika jistgħu jahdmu hafna fuqha. Is-Sur Formosa zied jgħid illi l-prinċipju li fuqu jahdem il-Kunsill Lokali San Lawrenz huwa wkoll ispirat mit-tagħlim soċjali tal-Knisja jġigifieri d-dinjità tal-bniedem

shih, u għalhekk il-bniedem huwa priorità fuq l-aġenda politika tal-Kunsill Lokali San Lawrenz.

Mons. Isqof fil-waqt li rringrazzja lill-Kunsill Lokali San Lawrenz ta' din ix-xhieda li ta, sahaq ukoll fuq l-importanza ta' hidma flimkien, fil-waqt li enfasizza li ż-żewġ entitajiet huma indipendenti u awtonomi minn xulxin. Huwa sahaq ukoll fuq il-hidma li jista' jagħmel in-nisrani anke mill-kamp politiku, liema hidma t-tagħlim tal-Knisja jagħtiha importanza. Fuq nota anqas formali ż-żewġ nahat tkellmu fuq problemi soċjali li s-soċjetà moderna qegħdha thabbat wiċċha magħhom.


Fi tmiem iż-żjara ta' Mons. Isqof, is-Sindku pprezentalu rigal originali mahdum mill-ganutell. Għal din il laqgħa attenda wkoll il-Kappillan Dun Daniel Xerri flimkien ma' Dun Ġuzepp Piscopo.

Jinhareġ il-permess għall-bini ta' l-ewwel "Incubation Centre" għall-Artiġjanat

L-Awtorità Dwar l-Ambjent u l-Ippjanar (MEPA) tat l-approvazzjoni tagħha għall-bini ta' l-ewwel *incubation centre* għall-artiġjanat f'Għawdex, li jinkludi wkoll estensjoni għaċ-ċentru Għawdxin ta' l-Arti u l-Artiġjanat Wistin Camilleri f'Għajnsielem.

Dan il-proġett tal-Ministeru għal Għawdex huwa mmirat li jippromwovi l-qasam ta' l-artiġjanat f'Għawdex, qasam li jista' joffri iktar opportunitajiet ta' xogħol fil-gżira. Il-proġett huwa ffinanzjat mill-Programm Strutturali għal Malta 2004-2006, speċifikament taħt il-Fond Ewropew għall-Iżvilupp Reġjonali, bl-investiment ta' madwar 800,000 Euro.

Il-proġett ta' l-*incubation centre* se jinvolvi l-bini ta' diversi *units* li se jintużaw mill-artiġjana lokali li jixtiequ jwaqqfu negozju tagħhom fl-artiġjanat f'Ghawdex. Flimkien ma' dawn il-*units*, il-proġett jahseb ukoll għal diversi *workshops*, sala *multi-purpose* kif ukoll spazju amministrattiv għall-espansjoni taċ-Ċentru Ghawdex ta' l-Arti u l-Artiġjanat Wistin Camilleri.



Ritratt: Dehra Artistika ta' l-*'Incubation Centre'* għall-Artiġjanat.

Delegazzjoni tal-Malta Labour Party iżżur l-Arka Respite Centre



Delegazzjoni tal-Malta Labour Party immexxija mill-mexxej laborista Dr Alfred Sant, nhar it-Tlieta 14 ta' Frar, żaret l-Arka *Respite Centre*, f'Għajnsielem. Id-Direttur tal-Fondazzjoni Arka, Mons. Manwel Curmi tkellem dwar is-servizzi li qed jingħataw b'riżq il-persuni b'diżabbiltà u l-proġetti li hemm ippjanati biex ikomplu jgħibu 'l quddiem dan iċ-ċentru uniku fil-gżira t'Ghawdex. Dr Sant, fil-messaġġ qasir tiegħu, wera kemm huwa u shabu japprezzaw dan ix-xogħol siewi fil-qasam tad-diżabbiltà u appella biex il-poplu Malti jibqa' jgħin minn qalbu dan iċ-ċentru li dan l-aħhar iċċelebra l-hames sena mit-twaqqif tiegħu.

Ritratt: Waqt iż-żjara li l-Mexxej Laborista, Dr Alfred Sant, għamel fir-*Respite Centre*, f'Għajnsielem. Jidhru mix-xellug għal-lemin, il-membri parlamentari laborista Justyne Caruana, Mons. Manwel Curmi, George Aquilina membru tal-Kumitat taċ-Ċentru, Dr Alfred Sant u Joe Cordina, Kunsillier u Kandidat tal-Partit Laborista għal Ghawdex. Preżenti kien hemm ukoll il-membri parlamentari Dr Anton Refalo.


Grupp minn Tolfa f'Għajnsielem

Grupp ta' tletin persuna minn Tolfa fl-Italja, mmexxija mis-Sindku, l-Onor. Dr. Alessandro Battilocchio ghamlu skambju kulturali f'Għajnsielem bejn l-24 u s-27 ta' Frar. Il-grupp kien kompost minn żewġ rappreżentanti ohra tal-Kunsill flimkien mal-Kor ta' l-istess belt, il-*Corale di Tolfa*. Dan il-kor huwa magħruf hafna fir-reġjun tal-Lazio u saħansitra kien ha schem f'quddies tal-Papa.

Kemm dam Ghawdex, il-grupp żar diversi postijiet ta' interess, fosthom il-Ġgantija, id-Dwejra, is-Santwarju Ta' Pinu, iċ-Ċittadella u l-Belt Victoria. Is-Sibt 25 ta' Frar, il-*Corale di Tolfa* ta Kuncert Vokali fil-knisja l-qadima tal-Parroċċa t'Għajnsielem. Waqt li l-Hadd, 26, filgħodu, il-*Corale di Tolfa* flimkien mal-Kor *Lauretana* t'Għajnsielem ingħaqdu bhala kor wiehed u kantaw waqt il-quddies ta' l-10.00. Wara nofs-in-nhar il-*Corale di Tolfa* seta' jgawdi l-ispettaklu ta' l-isfilata u l-kompetizzjonijiet tal-Karnival ġewwa l-Belt Victoria.

F'kumment qasir is-Sindku t'Għajnsielem is-Sur Francis Cauchi iddeskriva din l-esperjenza bhala wahda ta' ferh kbir. Hu qal li n-nies li ġew minn Tolfa kienu kuntenti hafna biż-żjara qasira tagħhom f'Għajnsielem, speċjalment meta kellhom kuntatt dirett man-nies t'Għajnsielem. Kompla jgħid li dan juri li wara tlett snin, il-ġemellaġġ bejn ir-rahall t'Għajnsielem u dak ta' Tolfa għadu jagħti l-frott tiegħu.

Ritratti: Iż-żjara tal-Grupp minn Tolfa f'Għajnsielem.



Inizjattiva “Viċin il-Kostitwenti 2006” f’Kerċem

Il-Kunsill Lokali Kerċem organizza programm ta’ attivitajiet imsejha “Viċin il-Kostitwenti”. Din hija l-ewwel darba li giet organizzata din l-attività li mistennija ssir kull sena. It-tema magħżula għal din is-sena kienet “Il-Kunsill Viċin Tiegħek”. L-attivitajiet bdew nhar it-Tnejn 13 ta’ Frar bi żjajjar minn membri tal-Kunsill Lokali għand diversi familji fejn tqajmu u għew diskussi diversi punti ta’ interess.

Saret ukoll harġa għall-anzjani. L-attività bdiet bi żjara fil-*Gozo Heritage* fejn daww preżenti kellhom l-oportunità li jaraw din il-wirja unika dwar l-istorja ta’ sebat elef sena li għaddiet minnha l-gżira ta’ Għawdex. Wara Mons. Girgor Vella ċelebra quddiesja fil-knisja tal-Madonna ta’ Lourdes fl-Imġarr.


L-attività tkompletat b’taħdita fl-*Arka Respite Centre* minn Lorraine Grima, dwar id-diversi servizzi li joffri d-dipartiment tal-anzjani b’risq l-istess anzjani. Wara ġie servut kolażżjon u anke kien hemm hin għal loġġba popolari tat-tombla. L-anzjani kienu akkumpanjati mis-Sindku Joe Grima. Fiċ-Ċentru Parrokkjali giet organizzata attività għaż-żgħażaġh. Saret diskussjoni ma’ Dr. Anton Grech dwar “Id-droga u l-effetti tagħha”. Sar ukoll it-tqasim tal-platt shun lill-anzjani li jgħixu wahedhom fid-dar tagħhom. Fl-uffiċċju tal-Kunsill, numru ta’ residenti ta’ Kerċem attendew għal-Laqgħa Annwali li fiha għamlu l-interventi bis-suggerimenti u l-ilmenti tagħhom. Hekk ukoll sar għar-residenti ta’ Santa Lucija, din id-darba fis-sala taċ-ċentru Santa Lucija, laqgħat li jsiru ta’ kull sena f’dawn iż-żminijiet bi preparazzjoni għall-baġit tal-Kunsill li jkopri l-perjodu April 2006 - Marzu 2007.

Il-Laqgħa f’Kerċem

Kienu diversi s-suggerimenti li tqajmu waqt il-laqgħa li saret f’Kerċem, fosthom l-istat tat-toroq, it-twessiegh ta’ xi toroq perikolużi, il-proġetti ta’ tisbiih ambjentali u l-harsien tal-postijiet storiċi. Issemma’ l-proġett ta’ restawr li kien propost għall-Għajn tal-Lunzjata. Hawnhekk thabbar li l-MEPA għadha kif approvat li dan ix-xogħol jista’ jsir. Ix-xogħol għandu jsir minn “Din l-Art Helwa”. Giet imfahra l-inizjattiva li qed tittiehed kull sena biex jithawlu aktar sigar. Ġie diskuss ukoll proġett turistikku li għandha quddiemha l-MEPA għar-rahall ta’ Kerċem. Dan il-proġett huwa propost minn kumpannija privata u ser isir fil-inhawi ta’ Wied il-Mans, minflok il-kumpless li bhalissa jilqa’ fih farm u fabbrika li ttipproċessa t-tiġieġ u l-fniek.

U f’Santa Lucija d-diskussjoni ffukat b’mod speċjali fuq il-hsarat kbar li jeżistu f’xi toroq ewlenin fosthom Triq Qasam San Ġorġ. Ġie spjegat li x-xogħol ta’ *patching* waqa lura minhabba x-xita kontinwa li għamlet fl-ahhar ġimghat. Ir-residenti preżenti apprezzaw l-introduzzjoni ta’ l-iskips li qed ikun hemm kull hmistax il-ġurnata fil-pjazza ta’ Santa Lucija. Problema oħra li ssemmiet hija s-sewqan eċċessiv li qed isir minn xi trakkijiet kbar tal-ġebel fi Triq Għar Ilma. Ġie ssuggerit li jsiru *road humps* sabiex jitnaqqas il-periklu li qed ikun hemm. Ġie ssuggerit ukoll revizjoni tal-hinijiet tat-trasport pubbliku fil-ghodu mir-Rabat għal Kerċem.

Rebħu l-“European eTwinning Award”



George Glass u Jennifer Farrugia (xellug) jikellmu ma’ Jan Figel, u uffiċjali oħra.

L-Iskola Primarja Dun Salv Portelli, f’San Lawrenz, Għawdex flimkien ma’ l-Iskola Primarja ta’ Cauldeen, f’Inverness, l-Iskozja rebħu l-*European eTwinning Award*, premju prestigjuż fil-kategorija ta’ kollaborazzjoni bejn l-iskejjel. Il-premijiet kienu pprezentati lill-iskejjel rebbieha mis-Sur Jan Figel, li hu l-Kummissarju Ewropew għall-Edukazzjoni, f’Linz, l-Austria, nhar il-Ġimgha 13 ta’ Jannar. Il-premju jikkonsisti f’safra ta’ erbat ijiem għal għaxar membri minn kull skola fil-gżira ta’ Lanzorote li tagħmel parti mill-Gzejjer Kanarji. Hawnhekk, huma mistennija li barra li jsiru jafu aktar dwar il-gzejjer, jieħdu sehem f’seminar ta’ l-ICT u kif din it-teknoloġija tista’ tgħinhom fit-tagħlim.

Sa llum hemm aktar minn 12,251 skola imsieħba f’dan il-proġett ta’ l-*eTwinning*. U bir-raġun, għax l-*eTwinning* għandu ingredjenti differenti, l-element ta’ kollaborazzjoni, l-ICT u l-użu ta’ lingwa barranija huma komuni għal kull proġett, kemm daww mill-aktar sempliċi kif ukoll daww aktar ambizzjużi. It-tajjeb ta’ din l-azzjoni hu li hija tant flessibbli li l-għalliema għandhom il-libertà li jinkludu fiha dak kollu li huma jixtiequ, is-suggerit li jgħallmu, jew inkella tema kross-kurrikulari. Elementi oħra huma t-tagħlim dwar kulturi differenti u t-trawwim tad-dimensjoni ewropea fl-edukazzjoni. Il-proġetti li jitwettqu huma lkoll interessanti u jifthu passaġġi godda għat-tagħlim b’metodi u teknoloġiji godda, li huma aktar qrib tad-dinja ta’ barra l-iskola, dik li jgħixu fiha l-istudenti tagħna.

Il-proġett li hadmu fuqu ż-żewġ skejjel rebbieha kien jismu *Talking Through Time*. Dan kien jikkonsisti filli t-fal isiru jafu aktar dwar it-tbatija li sofriet il-ġenerazzjoni ta’ qabilhom matul dawn is-snin koroh ta’ l-istorja. Huma fittxew dwar dan is-suggerit fuq diversi *websites* u kotba; intervistaw lix-xjuħ u żaru postijiet biex isiru jafu u jhossu t-tbatija li ġarrbu nanniethom.



Ritratt: Anzjani Kerċem quddiem il-knisja ta’ Lourdes, fl-Imġarr. Is-Sindku Joe Grima jidher fuq ix-xellug.



Is-Sur Jan Figel, li hu l-Kummissarju Ewropew għall-Edukazzjoni jidher jipprezenta l-premjju lil Ms Jennifer Farrugia. Jidher ukoll is-Sur George Glass.

Dan it-tagħrif huma għaddewh lil shabhom fl-Iskozja permezz ta' l-*email*. Hekk ukoll għamlu t-tfal skoċċi. L-iskop wara dan il-proġett kien li jghin lit-tfal jiftakru fil-passat. Dan il-proġett kien strumentali biex it-tfal jitharrġu fit-tagħlim tal-lingwa ingliza, ġografija, valuri dwar iċ-ċittadinanza, modi ta' kif wiehed jiddiskuti u tahrġu u użu ta' l-informatika, għodda tant meħtieġa fiż-żminijiet ta' llum.

Il-kollaborazzjoni seħhet permezz ta' l-użu ta' l-*email*, preżentazzjoni fuq il-*Powerpoint* u aktar tard meta l-informazzjoni saret kbira żzejjed, bl-użu ta-CD Rom. Kien hemm skambju wkoll ta' kotba. Parti mix-xogħol kien ipprezentat fuq *website* maħduma apposta għal dan il-proġett. Wiehed irid isemmi l-għajjuna mogħtija mis-Servizz ta' Appoġġ (NSS-Malta) fil-persuna tas-Sur Lawrence Zammit, direttur ta' l-ICT u tas-Sur Emile Vassallo.

Seminar... 'A New Vision for Gozo'

Il-Malta Enterprise organizzat seminar 'A New Vision for Gozo', nhar l-Erbgha, 1 ta' Frar, fil-Lukanda Grand, Mgarr. Dan l-avveniment kien jikkonċentra fuq vizjoni għal Ghawdex u l-possibiltà li wiehed jittrasforma l-gżira reġjun f'suq kompetittiv u globalizzat skond il-htigijiet tal-lum. F'dan is-seminar wiehed seta' wkoll isegwi r-riżultat tas-'survey' li kien sar f'Novembru/Diċembru tas-sena l-oħra lill-klijenti tal-Malta Enterprise, l-aktar dawk li għandhom x'jaqsmu mal-manifattura. Dan is-'survey' kif ukoll il-preżentazzjoni saru minn Johann Grech ta' 'Fresh Marketing Limited'.



Is-seminar fetah b'diskors mill-Ministru għal Ghawdex Giovanna Debono. Il-kelliema l-oħra kienu Michael Grech, uffiċjal tal-'Gozo Business Chamber', John Magro minn 'Magro Brothers Group of Companies', David Carrington, residenti f'Ghawdex, Joseph Woods minn 'Createch Ltd', Dr. Godfrey Baldacchino, 'Canada Research Chair in Island Studies at the University of Prince Edward Island, Canada, and Visiting Professor of Sociology at the University of Malta' u David Briant, 'Business and executive performance coach' u residenti f'Ghawdex.

Mons. Isqof Grech iżur il-Kunsill tal-Fontana



Mons. Isqof Mario Grech, nhar it-Tlieta 7 ta' Frar, żar l-uffiċċju tal-Kunsill Lokali tal-Fontana, fejn iltaqa' mas-Sindku u l-Kunsilliera ta' din il-lokalità. Is-Sindku Saviour Borg, f'ismu u f'isem shabu l-Kunsilliera u s-Segretarju Eżekuttiv tah merħba w esprima ruħu illi għalkemm komunità żghira fin-numru, imma kbira fil-qalb, irringrazzja lill-



providenza divina għal dan ir-rigal li għoġobha tafdal u f'idej, it-tmexxija lejn il-milja tal-Qalb ta' Kristu bil-kelma u bl-eżempju.

Is-Sindku Borg waqt li f'isem shabu wegħdu li jitolbu għalih halli l-Qalb ta' Gesù tkun il-mudell tal-qalb tiegħu ta' Missier u Mexxej tal-Poplu t' Alla, zied iġidli illi bħal ma jaf mill-istess esperjenza tiegħu l-hajja illum ma hijiex wahda faċli minhabba diversi ċirkustanzi li wiehed jiltaqa' magħhom ta' kuljum. U għalhekk waqt li japprezzaw dejjem il-kelma tiegħu, jwegħduh li l-ewwelnett iwettquha imbagħad ikomplu jwettquha fil-hidma tagħhom ta' kuljum, billi bhala kunsillieri jkunu dejjem ta' eżempju u ta' għaqda bejniethom, biex l-impenn tagħhom ikun il-ġid u l-iżvilupp tar-rahall tagħhom, il-parroċċa tal-Qalb ta' Gesù. Il-Kunsill tal-Fontana, kompla jghid is-Sindku Borg, għad li ilu jahdem diversi snin għad fadal hafna xi jsir, però bil-hidma tagħhom flimkien bhala membri u bil-koperazzjoni tal-poplu huma jistgħu jagħtu s-sehem tagħhom, fl-iżvilupp tal-hajja komunitarja u nisranija ta' din il-parroċċa. Filwaqt li raddewlu hajr talli għoġbu jżurhom biex wasslilhom il-messaġġ tiegħu huma min-naha tagħhom wegħduh li jahdmu għalenija biex ipoġġu fil-prattika u bil-koperazzjoni ta' kulhadd, il-parroċċa tagħhom tassew tkun il-parroċċa ddedikata lill-Qalb ta' Gesù.

Min-naha tiegħu Mons. Isqof sahaq illi importanti li filwaqt li t-tnejn, kemm il-Parroċċa kif ukoll il-Kunsill, jahdmu għall-ġid tal-komunità, għandha tinzamm l-identità distinta.

Gozo Press

GP gozo press

**Offset & Letterpress Printing
Graphic Design Studio**

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

Il-Karnival ta' Ghawdex bhala attrazzjoni turistika annwali



Fi sforz biex il-Karnival jinbidel f'attrazzjoni turistika ghal Ghawdex, il-Kumitat Organizzativ Kultura fi hdan il-Ministeru ghal Ghawdex, minn din is-sena organizza l-Karnival t'Ghawdex

mifrux fuq zewg weekends minflok wiehed.

Il-Karnival t'Ghawdex beda mill-Gimgha 17 ta' Frar u wasal fi tmiemu nhar it-Tlieta 28 ta' Frar. Il-programm ta' l-

attivatajiet kien wiehed strutturat b'mod li gew koordinati l-attivatajiet kollha tal-Karnival li normalment jigu organizzati fid-diversi



rhula madwar Ghawdex f'dawn il-jiem. Dan seta' jkun possibbli minhabba l-

koperazzjoni li l-Kumitat Organizzativ Kultura sab fid-diversi kunsilli lokali t'Ghawdex li qablu li jorganizzaw l-attivatajiet taghhom sabiex f'Ghawdex jigi organizzat Karnival wiehed fuq bazi reġjonali. F'dawn il-jiem karnivaleski l-pubbliku gie ipprezentat b'kompetizzjonijiet ta' zfin u kostum, karrijiet, baned lokali u maskli grotteski fit-toroq principali tal-Belt Victoria, kompetizzjonijiet diversi fl-irhula differenti t'Ghawdex organizzati mill-kunsilli lokali rispettivi u celebrazzjonijiet tradizzjonali.

F'dawn il-jiem, il-Kumitat Organizzativ Kultura reġa' ipprezenta wirja marbuta mal-Karnival fil-Banca Giuratale.



Fin-NADUR...

Il-programm ta' attivatajiet ghal din is-sena fetah bit-Tieni Konkors tan-Nadur Carnival Queen 2006 u Maltese Carnival Queen 2006 imtella' bil-kollaborazzjoni ta' Catwalk Productions u l-Kummissjoni

Zghazagh Mnarja nhar is-Sibt 18 ta' Frar fit-Teatru MBC in-Nadur fis-7.30pm. Tard fil-ghaxija, gewwa La Grotta, ix-

Xlendi sar "The Carnival Party" mill-11:00pm 'l quddiem bis-sehem ta' DJ Enzo; DJ Simon and The Trio. Ghal din is-sena, it-12-il edizzjoni tal-Karnival Organizzat sar nhar il-Hadd 19 ta' Frar, fi Pjazza San Pietru u San Pawl, il-Hadd ta' qabel il-Karnival bi prova




sabiex il-partecipanti ikollhom hin aktar biex jippreparaw ghall-Karnival Spontanju. Programm ta' erbgha sieghat li beda mis-2.00pm sa s-6.00pm. Saru 45 prezentazzjoni maqsuma f'9 kategoriji ta' kompetizzjonijiet b'37 partecipant



u manifestazzjonijiet ohra, fosthom il-Miss Queen Carnival; The Greenfields; il-Banda Mnarja; Grupp Daqqaqa Tradizzjonali u r-Re tal-Karnival flimkien ma' zewg karrijiet ikkummissjonati.

Il-programm ghalq bil-kukkanja, fejn zghazagh jixxabtu ma' arblu sabiex jippruvaw jakkwistaw mill-premijijiet li jkunu mdendla ma' rota fil-quccata. Il-Gimgha 24 ta' Frar inghata

bidu ghall-Karnival Spontanju ta' fil-ghaxija, b'ghadd ta' maskarati li wara nzul ix-xemx hargu jitlajjaw mat-Triq Dicembru 13 fost folol kbar ta' nies. Fuq il-maskarati wiehed seta' jara maskri uniçi, ilbies originali, tabelli b'kummenti fuq grajjiet attwali mwaqqghin ghaç-çajt, u ohrajn fuq karrijiet b'kull tip ta' suggetti u hsejjes li gibdu l-attenzjoni ta' dawk kollha prezenti matul it-triq principali.



U fix-Xewkija...

Il-Kunsill Lokali tax-Xewkija organizza diversi attivatajiet ghall-Karnival.

Il-Hamis 23 ta' Frar mis-7.30pm 'l quddiem fis-sala ta' l-Iskola Primarja: Ikla Tradizzjonali tal-Karnival, il-Giovedì Grasso bil-partecipazzjoni tal-Kumittiva, zifna folkloristika u

tradizzjonali li ssir biss fi zmien il-Karnival. Mistieden Speçjali kien is-Sur Gawdenz Bilocca. Il-Gimgha 24 ta' Frar mis-6.30pm 'l quddiem fiç-Çentru Parrokkjali tax-Xewkija,

ittellghet Serata Karnivaleska fejn saru kompetizzjonijiet ghall-ahjar kostum. Fl-ahhar tas-serata s-Sindku l-Avukata Monica


Vella qassmet it-trofej lir-rebbieha. Ghal din is-serata kienu mistiedna wkoll il-Qala Menhir Folklore Group li kantaw u

zifnu diversi 'items' tradizzjonali. Saret ukoll 'sketch' komika "Qaxxarieli Sur Barbier" imtella' mill-Ghaqda Drammatika Xewkija. Is-Sibt 25 ta' Frar mill-

5.30pm, fi Triq San Bert saret l-isfilata mmexxija mill-kumpaniji ta' zfin u karrijiet tal-Karnival. Fil-Pjazza San Gwann Battista wiehed seta' jinnota

varjeta' ta' zfin minn diversi kumpaniji tal-Karnival u l-karrijiet tal-Karnival. Mill-Gimgha 24 sat-Tlieta 28 ta' Frar fi Triq San Bert, hdejn il-Kappella tal-Hniena sar il-Karnival spontanju kuljum mit-8.00pm 'l quddiem.

U mill-Konservatorju ta' l-Isqof rajna studenti mill-klassijiet 4 u 5 tal-primarja jiehd u sehem fil-festi tal-karnival. Ghallmithom iz-zifna Margaret Camilleri u l-hjata kienet f'idejn Romina Xuereb, Maria Grima, Frances Grech, Marthese Brignoli u Vicky Buttigieg. Il-poezija ghaç-zifna nkitbet minn Dun Effie Masini u t-tema kienet fuq l-insetti.



Kummentarju

Id-Diaspora Għawdxija



minn FRANCO MASINI

Hija haġa maghrufa sewwa li kull fejn tmur fil-kontinenti kollha tad-dinja għandek issib xi Għawdxin. Matul il-vjaġġi varji tiegħi dejjem sibt xi Għawdxin li naturalment dejjem hadt gost niltaqa' miegħu. Ma naħsibx li hawn rekord ta' Għawdxin li jgħixu barra minn pajjiżna. Izda jekk tghodd il-missjunarji, l-emigranti, studenti, professjonisti, *settlers* u oħrajn li oriġinaw minn Għawdex, dawn għandhom jammontaw għal mijiet jekk mhux eluf. Dana biex ma nsemmux in-numru kbir ta' Għawdxin li fittxew u sabu posthom f'Malta. Dawna kollha nistgħu nsejnhom id-Diaspora Għawdxija. Il-kelma *diaspora* tirreferi ġeneralment għal Lhud imferrxin mad-dinja kollha qabel il-formazzjoni tal-istat ta' Israel fl-1948. Izda l-użu tagħha twessgħet u illum tirreferi għal dawk ta' kull ġens li jinstagħbu barra minn pajjiżhom imferrxin ma' kullimkien. Għalhekk l-Għawdxin hekk imferrxa nistgħu ngħidulhom li jiffurmaw id-Diaspora Għawdxija.


Skond il-fehma tiegħi l-Għawdxin li tant jikkritikaw lil xulxin u tant jinku fi gżirithom, meta jtilqu minn Għawdex u jissetiljaw x'imkien isiru akkaniti għal gżirithom u l-imhabba tagħhom għall-gżira li wellidhom iktar tikber. Nagħmlu tajjeb jekk aħna nagħtu każ ta' dawn l-ulied Għawdex imxerrdin ma' kullimkien. Dawn jistgħu jkunu ta' utilità kbira għal gżiritna. Hafna minn dawn in-nies għamlu suċċess kbir fil-pajjiż adottiv tagħhom u wiehed jista' forsi jagħmel użu mir-riżorsi kbar intelletwali, ekonomiċi u kulturali tagħhom. Il-pubblikazzjonijiet ta' Għawdxin bħalma huma l-Professor Maurice Cauchi u Dr Raymond C. Xerri jagħtu, per eżempju, tagħrif dwar l-Għawdxin fl-Awstralja. Ta' min jaqra "*Gozitan Crossings*".

Izda importanti hafna li nżommu kuntatt kontinwu magħhom biex huma jkunu jistgħu isegwu dak kollu li jsir f'Għawdex kif ukoll ihossuhom parti minn Għawdex ikbar. Jiena naħseb li element ewlieni f'din il-kommunikazzjoni hija preċiżament din ir-rivista. Tisma' hafna anke f'Malta stess jgħidulek kemm isibu din ir-rivista interessanti u kemm jikkunsidrawha bħala holqa ma' Għawdex. Kemm iktar dawk li huma 'l bogħod! Il-kommunikazzjoni tfisser li dak kollu li jsir f'Għawdex,

l-esposizzjoni tal-problema u saħansitra dak li jitwettaq f'Għawdex jiġi trasmess lil dawn l-eluf ta' Għawdxin imsiefra u mxerrdin mad-dinja.

Meta ssehh din il-kommunikazzjoni fil-milja tagħha wiehed jista' jahseb kif nistgħu nisfruttaw l-imhabba għal Għawdex ta' dawn l-ulied imferrxin. Dan jista' jissarraf f'investiment f'Għawdex ta' fondi barranin u ta' investiment fil-kamp kulturali sponsorjat minn dawn l-Għawdxin fil-bogħod. Fuq kollox huwa importanti li l-ġenerazzjonijiet futuri ta' dawn l-Għawdxin imferrxa madwar id-dinja nżommuhom qrib Għawdex. Għaliex hekk kif jitgerrbu s-snin l-interess f'Għawdex żgur li jibda ftit ftit jintefa speċjalment fost ulied ta' Għawdxin li jkun twieldu barra minn Għawdex. Qasam importanti huwa t-turiżmu kif ukoll il-koltivazzjoni tal-għerūq tal-familji ta' dawn l-Għawdxin.

Hemm bżonn illi xi hadd f'Għawdex jiehu l-inizjattiva li jikkoltiva dawn ir-relazzjonijiet bejn Għawdex tal-lum u l-familji Għawdxin imferxin. Naħseb li dana jista' jsir l-aħjar minn xi NGO jew anke forsi minn xi Awtorità. B'hekk ikun hemm qafas formali biex jitwettaq dan il-pont importanti bejn gżiritna u ulied Għawdex ikunu fejn ikunu fid-dinja...



Ir-Randan u l-Gimgha Mqaddsa fil-Parroċċa ta' l-Għarb

Francesco Pio Attard jintervista lill-Arċipriet Mons. Karm Gauci

L-Għarb... parroċċa ta' 'l fuq minn elf ruh fil-punent tal-gżira Għawdxija, fejn, bhal f'kull komunità oħra, ir-Randan hu żmien differenti u xi ftit partikulari. Morna nżuru lill-Arċipriet Mons. Karm Gauci u tkellimna mieghu fuq żmien ir-Randan u l-Ghid fil-parroċċa tiegħu.

1. Ma' l-Erbgħa tar-Rmied il-Knisja Kattolika tidhol fi żmien ġdid, żmien qawwi li jstieden lin-Nisrani għal mixja profonda li twassal għall-Ghid. X'inhu l-valur liturġiku ta' żmien ir-Randan fil-Knisja u kemm jinħass fost il-poplu tagħna?

Fil-messaġġ tiegħu għar-Randan ta' din is-sena l-Papa Benedittu XVI jghid li "ir-Randan huwa ż-żmien ipprivileġġjat tal-pellegrinaġġ interjuri lejn Dak li huwa l-għajn tal-hniena. Huwa pellegrinaġġ li fih Huwa stess jakkumpanjana fid-deżert tal-faqar tagħna u jweżinna fil-mixja lejn il-ferħ ta' l-Ghid. Anki fil-'wied mudlam' li fuqu jitkellem is-salmista, waqt li t-tentatur jissuġġerilna d-disperazzjoni u li npoġġu tamitna f'xogħol idejna, Alla jiehu hsiebna u jweżinna. Iva, illum ukoll il-Mulej jisma' l-karba tal-folla mejta bil-ġuh għall-ferħ, għall-paċi u għall-imhabba". Verament ir-

Randan huwa żmien ta' rebbiegħa spiritwali, huwa żmien tal-Kelma, huwa żmien ta' gherusija, huwa żmien ta' interjorità, huwa mixja lejn l-għeruq. Iva, nahseb li l-poplu tagħna għadu jhoss dan iż-żmien qawwi ta' grazzja u dan jidher mill-konkorrenza għall-funzjonijiet, mill-attivitajiet li jsiru u mill-atmosfera b'mod generali.

2. B'liema mod il-komunità parrokkjali ta' l-Għarb thejji ruhha għall-festa ta' l-Ghid? Hemm xi programm partikulari li jiġi mfassal?

Żgur li fir-Randan kull komunità parrokkjali tagħti importanza kbira lis-smiġ tal-Kelma ta' Alla, l-Eżerċizzji. Dan għaliex ilkoll kemm ahna nemmnu li s-smiġ tal-Kelma ta' Alla jgħin biex dak li jkun jagħraf ftit lil qalbu li kontinwament tahrab u tisvija, jirrivedi l-viżjoni u l-attività tiegħu u jdur lejn Alla. Kienet il-kelma tal-profeta Natan li gābet f'sensih lis-sultan David wara li dineb. Imbagħad kull komunità ttiprova tifhem xi ftit it-tbatija li bata għalina Ġesù biex jifidna. Għalhekk tinqeda b'*visual aids* bhal statwi, purċissjonijiet, Via Sagra, slaleb, u l-bqija, biex ttiprova tidhol u taqşam f'dan il-misteru ta' Kristu. Fil-komunità parrokkjali tagħna nadottaw talb u kant speċifiku ta' dan iż-żmien.



L-INTERVISTA




Peress li l-bniedem ta' zmienna donnu ma jafx jidhol fih innifsu u jagħraf dnu, hassejna li din is-sena ssir insistenza fuq l-iskoperta ta' l-eżami tal-kuxjenza fuq il-virtujiet. Hsibna biex matul dan ir-Randan ikollna mumentu meta neżaminaw lilna nfusna flimkien fuq il-virtujiet, bħall-ġustizzja, l-imhabba, is-sincerità, il-qawwa, l-onestà, u l-bqija.

3. Kemm thoss li huma importanti l-korsijiet ta' l-Eżercizzi għall-kategoriji differenti fil-parroċċa, u kif iwieġbu n-nies għal din l-istedina li tagħmlilhom il-Knisja?

Fiz-żmien tar-Randan tingħata importanza kbira lill-Eżercizzi Spiritwali. Nifhemu li ftit li xejn tista' tiċċelebra l-Għid tabilhaqq mingħajr is-smigh tal-Kelma ta' Alla fir-Randan. Tkun qisek trid tghaddi mill-Eġittu għall-Art Imwiegħda mingħajr ma tghaddi mid-deżert. Nahseb li min jagħżel li ma jismax l-Eżercizzi jkun jagħżel li jingħalaq fi tbatijietu, ikun jirrifjuta l-fejqa. Għalhekk naraw li jsiru Eżercizzi għal kategoriji bażiċi differenti bħalma huma l-koppji miżżewġin, iż-żgħażaġh u għal kulhadd. Normalment ir-rispons ikun tajjeb. Tifhem li ma tistax timmultiplika l-korsijiet ta' l-Eżercizzi. Ngħidu ahna mlux dejjem ikun faċli torganizza kors ta' Eżercizzi għall-gharajjes jew għall-universitarji jew għall-istudenti tas-sekondarja. Imma mbagħad dawn kollha jintlahqu minn organizzazzjonijiet djoċesani.

4. Inti kap ta' skola fejn jattendu tfal żgħar u anki adoloxxenti. Taf li llum l-iktar diffiċli hu li tilhaq iż-żgħażaġh! Fi żmien ir-Randan il-parroċċa tagħmel xi sforz partikulari biex tlaqqa' iżjed liż-żgħażaġh mal-persuna ta' Ġesù? Fil-parroċċa tiegħek il-Museum




Waqt attività għaż-żgħażaġh

għandu sehem importanti fil-formazzjoni taż-żgħar... X'isir speċjali għalihom fir-Randan?

Meta niġu għall-istudenti tas-sekondarja jew post-sekondarja nsibu ftit diffikultajiet. Normalment dawn l-istudenti jkollhom l-Eżercizzi l-iskola u għalhekk ftit li xejn jergġhu jattendu għas-smigh tal-Kelma ta' Alla fil-parroċċa. Imma s-sitwazzjoni tkun differenti jekk numru sabih minn dawn l-istudenti jkun diġà dahhal il-quddiesa fil-programm tal-ġurnata, jekk grupp sabih minn dawn l-istudenti jhoss il-bżonn tal-quddiesa ta' kuljum. Allura hemm is-smigh tal-Kelma rikka u abbundanti waqt il-quddiesa. Hemm imbagħad grupp ieħor ta' studenti li jattendi għal-laqgħat tal-Legion u tal-Museum. Dawn naturalment jintlahqu wkoll b'materjal marbut ma' dan iż-żmien, b'lezzjonijiet u *features* adattati għalihom. Imma dejjem jibqa' dak in-nukleu li ma jinvolvi ruhu, dak li jikkontenta ruhu bil-minimu, dak li għadu ma skopriex il-valur ta' dan iż-żmien sabih.

5. Il-Veġla ta' l-Għid fil-liturġija tal-Knisja hi msejha l-ikbar u l-isbaħ lejl. Kif tithejja din il-veġla fil-parroċċa biex in-nies ihossu l-importanza tagħha fil-kalendarju liturġiku?

Ġieli assistejna għal ereżiji fil-prattika reliġjuża tal-poplu tagħna. Ġieli kellna nies jattendu bi hġarhom għall-purċissjoni tad-Duluri jew tal-Gimgha l-Kbira u mbagħad ma jagħtux importanza lill-Veġla ta' l-Għid. Imma nahseb li katekezi adatta għandha tpoġġi l-affarijiet f'posthom. Wiched irid ifiehem lin-nies li l-Veġla ta' l-Għid hija l-isbaħ u l-ikbar lejl tas-sena. Hija l-lejl meta jiltaqgħu flimkien il-hajja u l-mewt. Hija l-qofol ta' l-istorja tas-salvazzjoni, il-lejl tar-rebħa. Hija b'xi mod l-iskoperta mill-ġdid tal-magħmudija tagħna, il-qiegh nett tal-mixja interjuri li ssir matul ir-Randan. Wiehed irid ifiehem li r-



Randan huwa mmirat lejn dan il-lejl. U n-nies tifhem u tirispondi tajjeb. Naturalment trid thejji ghaliha, trid tibniha b'katekezi, trid tghallem u tfakkar.

6. Hemm xi attivitajiet ohra, mhux biss ta' natura spiritwali, li l-parroċċa torganizza f'rabta ma' dan iżmien tar-Randan u l-Ġimgha Mqaddsa?

Veru li r-Randan jikkoncentra ruhu prinċipalment fil-knisja. Imma fil-parroċċa taghna (nahseb bhal f'diversi parroċċi) isiru diversi attivitajiet ohra li ma ghandhomx natura purament spiritwali u fil-knisja. Nghidu ahna din is-sena l-ghaqda drammatika pprezentatlna żewġ drammi b'nota ftit jew wisq reliġjuża. Ghadhom kemm saru żewġ rappreżentazzjonijiet tal-kummiedja soċjali ta' Lino Grech *L-Għaxar Kmandamenti* u fil-futur qarib, dejjem fi żmien ir-Randan, sa tkun irrappreżentata l-hajja ta' Dun Ġorġ Preca. Fil-Ġimgha Mqaddsa ssir ukoll harġa għal Malta fejn inżuru diversi knejjes u oratorji fejn ikun hemm il-vari. Iż-żgħażaġh taghna wkoll, issa ilhom diversi snin, fil-Ġimgha l-Kbira filghodu jkollhom il-Via Sagra fuq l-gholja ta' Ghammar.

7. Wara l-festa ta' l-Ghid il-kappillan jibda ż-żjajjar tiegħu fil-familji tal-parroċċa, dak li ahna nafuh "it-Tberik". Kemm tara dan bhala okkażjoni tad-deheb biex tkabbar il-kuntatt mal-familji tal-parroċċa tiegħek?

Faċli wiehed jinterpreta hażin it-tberik tal-familji fi żmien l-Ghid. Hemm min ma jarax l-utilità tiegħu. Hemm ukoll min jara t-tberik sempliċiment bhala ġabra għas-saċerdot. Hafna drabi l-familji jagħtu offerta lis-saċerdot bhala turija



ta' rikonoxxenza għas-servizz li jagħti. Imma forsi ftit jafu li kultant is-saċerdot stess jagħti offerti ta' għajjnuna lil familji fil-bżonn. Aktar minn hekk nahseb li t-tberik ta' l-Ghid huwa opportunità għas-saċerdot li jwassal il-ferh ta' Kristu rxoxt fid-djar taghna, kultant fi djar fejn ikun hemm il-mard, kultant fi djar fejn ikun hemm id-diffikultajiet, kultant anki fi djar li jkunu magħluqa jew imbiegħda s-sena kollha. Nemmen li t-tberik jista' jkun ukoll kuntatt utli. Illum ġejt għandkom jien biex meta jkollkom xi diffikultà tiġu. It-tberik jaf ikun ukoll stedina aktar mill-qrib għal involviment fl-ghaqdiet u fil-parroċċa.

8. Fir-Randan ta' din is-sena l-parroċċa tiegħek qed tilqa' wkoll lill-E.T. Mons. Mario Grech, isqof ta' Ghawdex, għall-ewwel darba fi żjara pastorali. X'tara f'dan il-mument storiku?

Mit-23 sas-26 ta' Marzu sa ssir fil-parroċċa taghna ż-żjara ta' l-E.T. Mons. Mario Grech. Diġà bdejna nithejjew għaliha u nistennew li din ma sservix biss biex tissodisfa l-kurżità ta' dak li jkun, speċjalment ta' dawk li jieqfu fl-esterjorità, imma aktar biex dak li jkun jiskopri s-sbuhija tar-reliġjon taghna li tinterssa ruhha f'kull bniedem. L-isqof li jżur il-parroċċa b'xi mod ikun jixbah lil Kristu, il-profeta itineranti, li jfittex, jinfaxxa, ifejaq u jqawwi l-merhla. Fiz-żjara ta' l-isqof il-komunità Kristjana hija mistiedna tiskopri l-ghaqda taghha mal-Knisja universali, il-bżonn tat-tmexxija fil-Knisja u s-siwi ta' l-ubbidjenza. L-isqof jghin lill-komunità Kristjana taghmel dixxerniment tar-rieda ta' Kristu r-Ragħaj u b'hekk din tiġgedded u ssir komunità aktar hajja. Dan hu dak li nixtieq li jirrużulta fostna miż-żjara ta' l-Isqof il-ġdid.



Xena mill-kummiedja komika L-Għaxar Kmandamenti ta' Lino Grech, li giet irrappreżentata riċentament fiċ-Ċentru ta' l-Għarb.



SMUGGLER'S CAVE
BAR ♦ RESTAURANT ♦ PIZZERIA
Il-Menqa, Marsalforn, Gozo.
Tel: 21 551005 - 21 551983
Fax 21 559959
Full A La Carte Menu, Fresh Fish,
Take Away & Pizza.
HOME MADE PASTA IS OUR SPECIALITY



FEHMET IL-QARREJJA

Episkopat ġdid...

F'Għawdex għaddejna minn esperjenza ta' grajjiet importanti fl-istorja tal-Knisja – esperjenza unika f'hajjietna imma impressjonanti għall-aħħar. Assistejna għall-konsagrazzjoni ta' Isqof ġdid u għall-mogħdija tat-tmexxija tad-djoċesi ta' Għawdex minn taht l-Isqof Mons. Nikol Cauchi għall-episkopat ta' l-Isqof il-ġdid Mons. Mario Grech. Tien kelli x-xorti li nattendu għall-attivitajiet kollha konnessi ma' din il-grajja. Fl-ebda okkazjoni ma kelli invit, imma dejjem kont persuna bil-wieqfa mitlufa go folla nies li honqu l-postijiet kull darba li saret xi attività.

Barra mill-fatt li din kienet l-ewwel darba f'hajti li assistejt għal ċelebrazzjonijiet bħal dawn, kull okkazjoni kienet tassew kommoventi, speċjalment dik tal-konsagrazzjoni ta' l-isqof il-ġdid ġol-Katidral. L-atmosfera ta' ferh u l-fwieha li mliet it-tempju, flimkien mal-kant sabih u t-talb herqan biex l-Ispirtu is-Santu jinżel bil-milja tiegħu fuq dan ir-ragħaj ġdid tal-Knisja f'Għawdex, il-preżenza ta' numru kbir ta' sacerdoti (madwar 200), u l-konkorrenza ta' l-istess folla tan-nies, kienet tqanqal lil kull min kien prezenti. Hassejt li l-

qawwa ta' l-Ispirtu Qaddis kienet tfawwar mhux biss lill-Isqof imma lilna wkoll li konna prezenti.

Dan hu nifs qaddis li se jerga' jgedded u jzid jagħti r-ruħ lill-Knisja. Il-preżenza ta' tant nies li ħarġu minn djarhom u sa minn kmieni honqu il-postijiet ta' l-attivitajiet li saru biex ifakkru din il-grajja unika, tagħti xhieda li l-fidi tal-poplu Għawdexi għadha sħiħa. Dan kollu jitqies bħala riżultat tal-ħidma fejjieda li wettaq u li stinka għaliha l-Isqof Cauchi tul l-episkopat twil iegħu. Kienu hafna l-aatributi sbieħ li niqalu dwar l-Isqof il-ġdid, u verament jixirqulu, għax fuq fomm kulhadd kien hemm kliem ta' tifhir, imma l-iżjed kwalità fih li spikkat matul dawn iċ-ċerimonji kienet dik li għandu mument biex jieqaf ikellem lil kull wieħed individwalment, hu min hu. Kemm għandna bżonnha din il-kariżma fiż-żminijiet tal-lum! Meta qed ngħixu f'dinja daqstant mgħaġġla, fejn hadd m'għandu żmien għal hadd u għal xejn, dan se jkun veru balzmu li jfejjaq il-ġrieħi ta' tant familji Għawdexin.

Jalla nkomplu nitheggu biex, magħqudin ma' l-isqofijiet tagħna, id-djoċesi tkompli timxi 'l quddiem.

Consiglia Azzopardi
(Sannat)

Is-Seminar Parrokkjali tal-Qala

Ftit ġimghat ilu kelli l-opportunità li nattendu u nipparteċipa f'Seminar Parrokkjali tal-Qala li, kontrarju għas-soltu, kien miftuħ għall-parroċċani kollha. Madwar 80 persuna ċċaħdu mill-ħarġa fil-weekend u ħadu sehem f'proċess verament demokratiku u ċivilizzat ta' jumejn, b'diskussjoni kif għandha tagħxi l-Knisja f'dan ir-raħal ċkejken. Il-ġabra ta' ideat, kummenti u suggerimenti dwar il-pjan pastorali 2006-2007 kienu impressjonati u ser jservu biex jittejjeb l-andament tal-Knisja fil-Qala.

Dan hu l-mod ta' kif il-Knisja għandha timpenja ruħha f'Għawdex u f'Malta. Il-relevanza tal-Knisja fis-

soċjetà ta' llum tiddependi mill-kapaċità li tiftaħ għas-suggerimenti, il-ħsieb innovattiv u li jirrispondi għat-tibdil kontinwu tal-kundizzjonijiet tal-hajja umana. Minkejja d-daqs ċkejken tar-raħal, il-Qala tat eżempju ħaj lill-Knisja reġjonali u nazzjonali, grazzi għall-ideat eċċellenti tal-Arcipriet tal-Qala il-Kanonku Dr. Joe Zammit, kif għandha tikkomunika.

Iċ-ċirasa fuq il-kejk 'parrokkjali' tpoġġiet mill-E.T. Mons Mario Grech bil-messaġġ sabih tiegħu fl-aħħar tas-seminar.

Dr. Raymond C.Xerri
(Qala)


Tislma lil Charles Arrigo

Sirt naf bl-aħbar kiebja tal-mewt ta' Charles Arrigo ffit minuti biss wara li grat. Kien fuq il-bank tax-xogħol, ix-xandir. Għax għalkemm kellu 76, ma nfatam qatt mill-mestjier li kien tant għal qalbu. Il-vuċi ta' Charles Arrigo bla dubju dahlet f'kull dar Maltija sa mill-ħolqien tar-Rediffusion u baqgħet magħna sallum. Kien prezenti għall-quddiesa tal-ġurnalisti fl-24 ta' Jannar u hafna semgħuh jikkummenta fuq it-TVM minn Għawdex waqt l-Ingress u l-Ordinazzjoni Episkopali ta' l-Isqof il-ġdid, Mons Mario Grech. Min jaf kemm-il rumanz qara minn fuq is-sett tar-Rediffusion u r-radio! Min jaf kemm il-darba rajnieh ukoll jaqra l-aħbarijiet inkella jirreċta!

Tagħna l-Għawdexin kien midhla wkoll u kien imut biex ma jsejjahlx jekk jilmahni x'inkien, għax kien jaf li jien ukoll midhla tal-"microphone" u minnu kelli hafna x'nitghallem! Minn hawn xtaqt insellem lil oħtu Evelyn li kienet semmiegħa regulari ta' programm li kont nagħmel fuq ir-Radio Calypso.

Charles ħalliena, iżda l-vuċi tiegħu tibqa' tidwi fil-widnejn ta' tant semmiegħa li kienu jisimgħuh fuq il-mezzi tax-xandir!

Kav. Joe M. Attard
(Victoria)



L-Ewwel Karigi Godda fid-Djoċesi ta' Ghawdex

Mons. Isqof Mario Grech hatar lil Dun Nazju Borg bhala Kappillan tal-parroċċa ta' Kerċem wara li l-post ta' kappillan ta' din il-parroċċa kien ġie vakat bl-ghażla ta' Mons. Isqof Mario Grech bhala Isqof ta' Ghawdex. Huwa hatar ukoll lil Dun Anton Refalo bhala Rettur tal-Knisja ta' Ġesù Nazzarenu fix-Xaghra u lil Dun Giovanni Curmi bhala Segretarju Pastoral Djoċesan. Nifirhulhom!

Kappillan Dun Nazju Borg



Dun Nazju Borg tweled ix-Xaghra, Ghawdex, fit-28 ta' Awwissu 1959. Huwa beda l-istudji primarji tiegħu fl-iskola tax-Xaghra u kompla l-istudji sekondarji tiegħu fl-iskola sekondarja tal-Liceo ta' Victoria. Beda l-formazzjoni saċerdotali

tiegħu fis-Seminarju Maġġuri tal-Qalb ta' Ġesù fis-sena 1977 u kien ordnat saċerdot fit-22 ta' Ġunju 1985. Wara l-ordinazzjoni saċerdotali tiegħu, Dun Nazju Borg kompla bl-istudji superjuri tiegħu fl-Università 'Lateranense' f'Ruma, fejn kiseb liċenzjat fit-Teologija Dommatika. Kiseb ukoll l-M.A. fl-Università ta' San Tumas fl-Ispiritwalità u diploma fil-Liturgija fl-Università ta' Sant'Anselmu f'Ruma. Hemmhekk huwa wettaq ukoll hidma pastorali fil-parroċċa tan-Natività.

Meta rritorna Ghawdex huwa ġie magħżul bhala Rettur tal-Knisja ta' Ġesù Nazzarenu, ix-Xaghra, u ta' bidu għat-twaqqif ta' diversi Komunitajiet Ewkaristiċi fi hdan din il-komunità. Huwa kien ukoll *Religious Counsellor* fl-iskola sekondarja 'Agius De Soldanis' Victoria, kif ukoll f'diversi skejjel primarji ta' Ghawdex. F'dawn l-aħhar snin huwa wettaq hidma bhala *lecturer* tal-Liturgija fis-Seminarju Maġġuri u *Religious Counsellor* fis-Seminarju Minuri ta' Ghawdex.

Dun Anton Refalo



Dun Anton Refalo tweled fix-Xaghra, Ghawdex, fid-19 ta' Jannar 1963. Huwa beda l-istudju primarji tiegħu fl-iskola tax-Xaghra u kompla l-istudji sekondarji tiegħu fl-iskola sekondarja tal-Qalb ta' Ġesù, Victoria. Huwa beda l-formazzjoni saċerdotali

tiegħu fis-Seminarju Maġġuri tal-Qalb ta' Ġesù, fis-sena 1982 u kien ordnat saċerdot fl-24 ta' Ġunju 1989. Wara l-ordinazzjoni saċerdotali tiegħu, Dun Anton Refalo wettaq il-hidma pastorali tiegħu fil-parroċċi ta' Santa Marija u f'dik ta' San Edwardu f'Long Island, New York. Huwa għamel l-istudju superjuri tiegħu f'Molloy University, New York. Għal dawn l-aħhar sitt snin Dun Anton Refalo wettaq hidma bhala delegat ta' l-isqof għall-Uffiċċju tar-Relazzjonijiet Pubbliċi u ta' l-Uffiċċju Mezzi Komunikazzjoni Soċjali tad-Djoċesi. Huwa wettaq ukoll hidma ta' apostolat fil-parroċċa tax-Xaghra.

Dun Giovanni Curmi

Dun Giovanni Curmi tweled il-Munxar, Ghawdex, fis-16 ta' Settembru 1966. Studja fl-iskejjel primarji ta' Sannat u taż-Żebbuġ, Ghawdex. Mis-Seminarju Minuri, fejn għamel l-istudji sekondarji, għadda għas-*Sixth Form*, fil-Liceo tar-Rabat, Ghawdex. Beda l-



formazzjoni filosofika u teologika fis-Seminarju Maġġuri fl-1984. Ġie ordnat saċerdot mill-Isqof Nikol Ġ. Cauchi fit-22 ta' Ġunju 1991, u wettaq l-ewwel snin ta' hidma pastorali bhala saċerdot fil-Belt ta' Ruma, fil-parroċċa ddedikata lil San Filippu Neri. Fis-snin li dam Ruma kompla l-istudji teologiki fl-istitut tal-pastoral fl-Università tal-Lateran. Fl-1996 irritorna Ghawdex u minn dakinhar beda jgħin fiċ-Ċentru Pastoral "Ragħaj it-Tajjeb" ir-Rabat u fil-parroċċa tal-Munxar. F'dawn l-aħhar snin wettaq hidma bhala għalliem u *Religious Counsellor* fl-iskola post-sekondarja Sir M.A. Refalo, Direttur ta' l-Għaqda Djoċesana ta' l-Abbatini, Delegat ta' l-Isqof għaž-Żghažagh u Direttur tal-pre Seminarju ta' Ghawdex.



TA' KENUNA Bar & Restaurant

Specialising in fresh fish, pasta, pizza
and local dishes at affordable prices


Triq it-Torri ta Kenuna
Nadur - Gozo.

Tel: 2156 3566
2155 1645
Mobile: 7955 1645



R A N D A N K U L T U R A L I

*Żmien ta' mpenn għall-Ghaqda
Dilettanti Ġimgha l-Kbira - Ghawdex*



Sa mit-twaqqif tagħha f'Ġunju 1997, l-Ghaqda Dilettanti Ġimgha l-Kbira – Ghawdex, kellha l-għan li tippromovi l-folklor reliġjuż li bih hi mżejna l-gżira tat-tlett għoljiet. Dan għamlitu b'kull mezz possibli sakemm illum, din l-għaqda qieghdha tipprepara sabiex tiċcelebra l-għaxar anniversarju mit-twaqqif tagħha.

Meta tkellemna ma' George J. Cassar, il-president kif ukoll wiehed mill-fundaturi ta' din l-għaqda, hu qalilna li bilkemm irid jemmen li għaddew għaxar snin minn meta grupp ta' dilettanti tal-Ġimgha l-Kbira u ta' l-attivitajiet folkloristiċi li għandhom rabta mal-knisja, kienu ltaqghu fuq iz-zuntier tal-knisja tal-Madonna tal-Karmnu fix-Xlendi sabiex jifformulaw l-istatut ta' l-għaqda. Minn dakinhar hadd ma hares lura u għalkemm ġew iffurmati diversi kumitati li mexxew l-għaqda matul dawn is-snin, l-għanijiet li għalihom giet imwaqqfa l-

għaqda baqghu jkunu l-mira ta' kull attività.

Illum il-gurnata, l-Ghaqda Dilettanti Ġimgha l-Kbira – Ghawdex torganizza hafna attivitajiet matul is-sena. Izda l-aktar li tkun impenjata jkun matul ir-Randan. Minn sentejn 'l hawn beda jiġi organizzat l-Easter



Festival u dan bil-għan li jiġbor fih l-attivitajiet li l-għaqda torganizza matul il-ġranet tar-Randan, il-Ġimgha Mqaddsa u l-Ghid. Dawn l-attivitajiet ivarjaw minn wirjiet ta' l-arti sa spettacoli teatrali u kuncerti.

Wirjiet




L-ewwel wirja ta' arti sagra li organizzat l-għaqda kien f'Settembru 1997. Din kienet wirja b'konnessjoni mal-festa tal-eżaltazzjoni tas-salib u saret fil-knisja tal-Madonna tal-Karmnu fix-Xlendi. Fir-Randan ta' wara l-għaqda organizzat l-ewwel wirja tar-Randan fis-sala tal-wirjiet tal-Ministeru għal Ghawdex. Din baqghet



issir ta' kull sena. F'din il-wirja jigu esebiti mhux biss statwetti, kwadri, u xoghlijiet ta' arti ohra minn kollezzjonijiet privati, iżda wkoll minn diversi knejjes madwar Ghawdex. Barra din il-wirja, l-ghaqda tiehu hsieb torganizza diversi wirjiet ohra matul is-sena, l-aktar wirjiet ta' arti, bil-ghan li tippromwovi l-artisti lokali fil-qasam ta' l-arti sagra.

Teatru

Kien fl-1999 li l-ghaqda firxet gheruqha fil-qasam teatrali. Fir-Randan ta' dik is-sena, l-ghaqda tellghet id-dramm tal-passjoni fit-Teatru Don Bosco. Fis-sena



2000, l-ghaqda harġet b'idea oriġinali, cioè dik li ttellgħa l-passjoni fit-toroq tal-Belt Victoria. Inizjattiva li tant intgħogħbot mill-pubbliku li għadha ssir sal-gurnata tallum. L-ghaqda tikkonsidra t-teatru bhala mezz iehor kif twassal il-messaġġ tagħha permezz ta' *tableaux*.

Kunċerti



L-mużika sagra hi parti ntegrali mill-kultura tagħna l-Maltin. Il-knejjes tagħna jipposedu arkivji mużikali rikki, miżgħuda b'mużika għal kull żmien tas-sena. Konxji minn dan, l-kumitati ta' l-ghaqda minn żmien għal żmien jorganizzaw kunċerti ta' mużika sagra, sabiex il-poplu jkompli japprezza dan il-patrimonju.

Tagħlim

Hu dmir tagħna lkoll li nedukaw lil dawk ta' madwarna. Hu għalhekk li l-Ghaqda Dilettanti Ġimgha l-Kbira – Ghawdex, torganizza *seminars, talks* u *lectures* minn żmien għal żmien sabiex tkun tista tifrex it-tagħlim tagħha lil sfera aktar wiesa ta' nies.

Lejn l-ghaxar anniversarju

Illum l-ghaqda qieghdha thares lejn iċ-ċelebrazzjonijiet li jikkommemoraw l-ghaxar sena mit-twaqqif tagħha. Dawn l-attivitajiet ser jibdew minn Ġunju li ġej u jspiċċaw f'Ġunju ta' wara. Il-programm hu wiehed vast bi kwazi attività kull xahar. Programm tal-attivitajiet ser jithabbar aktar 'il quddiem .



BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

VERSI RIFLESSIVI**JUM MID-DJARJU TA' L-ISKOLA TAL-VAJRINĠA**

Fost da' l-hitan godlin fil-qalb tar-Rabat
 Ġabruna meta ghalaqna l-hames snin,
 Hallejna l-wens ta' l-ghorfa fejn trabbejna
 Ghal dar bil-kmamar kbar, u soqfa gholjin.

Kien l-ewwel waqt li nfridna minn djul ommna
 U ma' haddejna ċarċar dmugh mill-qalb;
 Tghallimna hawnhekk bil-kont salib irroddu,
 U nlissnu l-alfabett ta' l-ewwel talb.

'Mma d-dmugh ta' l-ewwel jiem malajr intesa
 Ghax drajna hawnhekk il-loghob fil-kumpanija,
 Sibna 'l xulxin it-tfal ta' l-istess hâra
 U doqna l-ewwel ferh tal-hbiberija.

Tghallimna *t-tables*, nghoddu fuq subghajna,
 U b'kantalierna nghanu f'kor *revision*,
 Tghallimna naqsmu ma' l-ohrajn f'kull loghba
 Qabel tghallimna nahdmu *l-long division*.

Is-Ser tal-*fifth* "Raġel bil-Ghaqal" qralna,
 U nafu xtaqna fis l-'ghaqal' x'inhū,
 Min staqsa hux ġugarell, jew kienx jittiekel,
 Jekk kellux lewn hamran, safran jew blu.

Is-Ser ma wegibniex, 'mma fis staqsiena
 Nghidulu l-aktar haġa bżonn xi tkun;
 Min wieġbu "il-ma" "il-pa" "il-flus" "l-iskola"
 Min stqarr ghalih il-loghba tal-ballun.

Is-Ser qam minn bilqeghda, u qalilna,
 'Mma waqaf dritt biex qafel ftit il-ġlekk,
 "Bravi, dawn żgur ta' hteġa kollha huma,
 'Mma l-'ghaqal' mehtieġ hu aktar minn hekk."

Ma fhimna xejn, 'mma meta rġiel u nisa,
 F'triqat stramana li thejjew ghalina,
 B'witat, tlaġja' u nżul, u kantunieri,
 Disinn gharafna li s-Ser xtaq jaghtina.

La tahsbux, hbieb, li din graġja ta' darba;
 Din xena li kuljum ghadha titpinga,
 U ġara hekk ghal mija u hamsin sena,
 F'kull klassi b'saqaf gholi tal-Vajringa.

Ghaliex ghalkemm il-lum orqomna l-ghodod,
 U l-bniedem tkixxef snajja ta' holqien,
 L-iskola ghadha u tibqa' l-art ghammiela,
 Art fejn jitrawmu l-ghaqal u l-gharfien.

JW Psaila

(Din il-poeżija nqrat fl-okkażjoni tal-mija u hamsin anniversarju mill-ftuh ta' l-Iskola Primarja Sir Arturo Mercieca, tar-Rabat, Ghawdex.)

IŻ-ŻMIEN GHAŻIŻ TAL-ĠIMGĦA MQADDSA

Kif tal-bluha jghaddu l-festi
 Ifeġġ fuqna ir-Randan,
 Żmien ta' sawm u astinenza
 Meta jġi fuqna dan!

Fid-deżert gheri u ahrax
 Anke' Kristu sam erbghin,
 Lix-xitan sa rezista
 Biex taghna jhallas id-dejn.

Wara dik it-tentazzjoni
 Ghadda biex jiekol ma' tieghu,
 Lillhom ġabar fiċ-Ċenaklu
 Ghal dik l-Ahhar Ċena mieghu.

Ghajjen dahal fil-ġnien jitlob
 Id-dixxipli dlonk telquh
 Ghax taht sigra bdew jonoghsu
 U l-Imghallem jghum fid-dmugh.

Tawha ghal harba kif instemghu
 Lejn il-Ġnien il-Lhud gejjin,
 Izda Pietru is-sejf silet –
 Sidru affronta: x'wahda din!

'Ma l-Imghallem lilu kellem
 U bil-kwiet ikkoreġih
 U qallu "jekk is-sejf tuza,
 Xi darba tista' tmūt bih!"

Quddiem Qajfa u Erodi
 Lil Ġesù haduh u xlewh;
 Pllatu ma sabux hati
 Beżżieghi, hasel idejh.

Mal-kolonna l-Iben t'Alla
 Rabbu, sawtu, ittorturawh,
 Sa ma n-nifs qatghulu ġmielu
 Fuqu beżqu, bil-ponn tawh.

U l-Omm tieghu imbikkija
 B'qalb maqsuma, addolorata,
 Warajh baqghet miexja tolfok,
 B'fehma shiha daqs ta' blata.

Sa ma wasal fuq il-gholja
 W hemmhekk ratu jmut mislub.
 U dan kollu sabiex lilna
 Jifdina mill-inqas dnub.

Ghalhekk tiġi l-Ġimgħa Mqaddsa
 Biex nidhlu f'meditazzjoni,
 Nirriflettu, nahsbu sewwa
 Fuq ta' Kristu l-passjoni.

Jalla dit-tbatija kollha
 Illi Ġesù bata ghalina
 Taghmilna niedma w sogħbierna
 Ta' dnubietna l-mahfra 'ttina.

Kav. Joe M. Attard

Kemm INT kapaci "tinbidel" fir-Randan?

4 KONVERŻJONIJIET KE

Kull sena tfeġġ ir-Rebbiegha. L-qawmien tan-natura u kull sena wkoll ifeġġ ir-Randan li hu msejjah "Ir-Rebbiegha tar-Ruh."

Ir-Randan hu **MIXJA TA' KONVERŻJONI**, li jilhaq l-qofol tiegħu fl-Għid il-Kbir.

L-EWWEL KELMA LI SMAJNA fil-bidu tar-Randan u tibqa' tidwi fir-Randan kollu hi din: **INDMU U EMMNU FIL-BXARA T-TAJBA**.

Li għama jerga' jikseb id-dawl ta' l-għajnejn hi xorti kbira; iżda li midneb jerga' jikseb id-dawl tal-fidi hi grazzja akbar.

F'kull konverżjoni jiltaqgħu

- il-miżerja tal-midneb
- u l-miżerikordja u l-hniena t'ALLA

Alla jobghod id-dnub, iżda jigrri wara l-midneb, isejjahlu, jistennih, u jilqgħu u jhaddnu ma' qalbu.

L-Arcisqof Angelo Comastri f'dawn l-ahħar sentejn ippubblika żewġ kotba, mimlijin stejjer ta' konverżjonijiet li sehew fis-Seklu Għoxrin.

Hawn qed nagħtukom erba' grajjiet meħudin mill-ktieb **"DOVE E' IL TUO DIO?"** (Edizioni San Paolo)

ALDOLFO RETTE

Minn għand ix-xitan għal għand Alla. Aldolfo Rette ppubblika l-hajja tiegħu stess fi ktieb-djarju li semmih **"DU DIABLO A DIEU"** "Minn għand ix-Xitan għal għand Alla".

Hu stess jiddeskrivi lilu nnifsu, "imrobbi bla fidi go familja mifruda, sirt atew konvint u materjalista feroċi. Issehibt mal-għedewwa tar-Reliġjon u hadt sehem fil-laqgħat, u fil-hidmiet fahxija tagħhom".

Jirrakkonta li dar min-naha għall-ohra ta' Franza jiżra l-mibegħda lejn ir-Reliġjon Kattolika u johroġ mill-istonku tiegħu insulti kontra Kristu li b'disprezz kien isejjahlu **"IL-GALILEW"**. Madankollu, kien iddisprat...

Il-Madonna

Fis-sena 1906 mar jżur Santwarju tal-Madonna. Refa' harstu lejn ix-xbieha tagħha u talabha:

"Itlob lil ibnek għalija biex jurini x'għandi naghmel..." Imbagħad ntefa' fuq blata u sema lehen interjuri jgħidlu: Mur u **SIB SAĊERDOT...EHLES MIT-TOQOL** (ta' dnubiet) tiegħek, u idhol mingħajr biża' fil-Knisja Kattolika.

L-ewwel qrara tiegħu

Habibu Francois Coppee, kittieb kattoliku, ressqu għand saċerdot biex iqerr. Dak il-jum isejjahlu l-akbar festa ta' hajtu;

isimghuh lilu stess jtkellem; "Hriġt fit-triq. Hassejtni rrid intir bil-ferh. Bdejt ngħid lili nnifsi: Kollox mahfur. Jien salvat. X'xorti kbira. Hassejtni sirt żagħżuġ mill-ġdid. U minn raġel ta' 42 sena, hassejtni 10 snin inqas." U komplja; "Mqaddsa Knisja Kattolika... kemm inti tal-għaġeb meta tilqa' bi hlewwa kbira l-iben il-hali..."

L-Ewwel Tqarbina

L-għada għamel l-ewwel tqarbina. "Ma nistax infisser x'hassejt fil-mument tat-tqarbina. Nista ngħid dan biss. La l-pjaċiri tas-sensi u lanqas is-sokor intellettuali ta' l-arti u tal-poezija ma tista' tipparagunahom hdejn l-estasi u l-ferh li thoss ir-ruh x'hin tingħaqad m'Alla.

"O Ewkaristija Mqaddsa, int nixxiegha ta' kull ġid. Int għajn ta' kull tama u enerġija, minn fejn ir-ruh tikseb il-faraġ u l-ferh..."

Għex il-kumpliment ta' hajtu ferventi u adoratur tal-Ewkaristija u devot kbir tal-Madonna. Kien imur Lourdes igorr lill-morda bhala voluntier.

GIOVANNI PAPINI



Il-lupu li sar ħaruf

Kien isejhulu "la belva di Firenze". Missieru kien Mażun feroċi. Kien jiftahar li anki f'daru ilaqqa lil-Mażuni. Minn għand missieru hu xorob il-velenu ta' antiklerikalizmu ahrax. U beda jgħix hajja bla Alla, anzi kontra Alla.

Kittieb velenuż

Fil-1911, ta' 30 sena ppubblika ktieb mill-agħar **"LE MEMORIE D' IDDIO"**. U fil-1913 zied id-doża u ktieb artiklu aktar baxx fir-rivista li kien waqqaf hu stess jisimha **"La Lacerba"**. L-artiklu kien jismu **"Cristo Peccatore"**. Tant kien skanduluż, li l-Arcisqof ta' Firenze ipprojbixxa lill-fidili biex ma jaqrawx din ir-rivista. U fetah proċess kontra l-awtur għaž-żebliħ tiegħu kontra r-Reliġjon.

Papini fil-1912 hareġ ktieb **"Un uomo finito"** li fih jiddeskrivi lilu nnifsu:

"Kollox spiċċa għalija. Kollox hu mitluf. Ma baqaghlix għalfejn ngħix. Għandi bżonn ta' ftit ċertezza... ta' ftit verità".

Ittra li messitlu qalbu

Fl-20 ta' Jannar 1920, habibu kattoliku **DOMENICO GIULOTTI** kitiblu ittra fejn qallu: "Il-pinna tiegħek għal 20 sena shah kitbet dak li ddetalha x-Xitan. Għal 20 sena shah int ivvelenajt lilek innifsek u lil bosta oħrajn. Hemm bżonn li thassar l-imghoddi tiegħek u terġa' tibda mill-ġdid biex tikteb paġna ġdida f'hajtek. Il-kotba tiegħek armihom u aħraqhom. U ibda hajtek mill-ġdid".

AR TAS-SEKLU GHOXRIN

U Papini sema' minnu.

Bejn is-snin 1919-1921 graw bosta affarijiet li heġġewh jikkonverti:

- a) Il-festa tal-ewwel tqarbina tat-tifla tieghu,
- b) l-ittra li semmejna fuq, u
- c) Il-qari ta' kotba spiritwali bhal S Wistin, Pascal, l-Eżercizzi ta' Sant'Injazju u l-Imitazzjoni ta' Kristu

Il-Hajja ta' Kristu

Fil-1921 ikkonverta, u sar nistrani ferventi. U bhala att ta' tpattija għall-velenu li hareġ mill-pinna tieghu, beda jikteb il-Hajja ta' Kristu, li hi kapulavur. Ktieb ta' 500 paġna u 96 kapitlu.

Hu jistqarr: "Dan hu att ta' riparazzjoni. Qabel kont ktibt storja ta' bniedem li jrid isir Alla. Issa qed nikteb l-istorja ta' Alla li sar bniedem" (il-Hajja ta' Kristu).

L-ewwel haġa li għamel, ġieghel lil bintu Viola: "Mur ġibli l-volumi kollha tal-ktieb velenuż tieghi "LE MEMORIE D'IDDIO". Ahraqhom kollha. U qis li ma jibqax lanqas kopja wahda".

Inbidel totalment

Giovanni Papini għex il-kumplement ta' hajtu b'fidi soda. Fl-aħhar marad serjament. Izda isimghu is-serenità tieghu: "Tliff l-użu ta' riglejja u ta' idejja. Sirt għama u mutu... Izda dan mhu xejn a paragun tal-grazzja wisq divina li Alla tani. **IL-FIDI FIH SALVATNI**".

ANDRE FROSSARD



Mid-Dlam għad-DAWL

Andre' Frossard kien iben is-Segretarju tal-Partit Komunista Franciż. "Fid-dar qatt ma tkellimna dwar reliġjon". Andre tela' f'ambjent fejn Alla lanqas biss qatt ma ta kasu. Iltaqa' ma'Alla meta kellu 23 sena, b'kumbinazzjoni nġhidu ahna. Izda għal Alla m'hemmx kumbin-

azzjonijiet. Kollox ġara skond il-pjan t'Alla.

Kien it-8 ta' Lulju 1937. Andre kien għamel habib ma' wiehed siehbu tax-xogħol jismu Willemin, kellu esperenzja kbira f'hajtu li hu rrakkuntaha bid-dettalji kollha fil-ktieb: "**ALLA JEŽISTI, JIEN ILTQAJT MIEGHU**".

Rifes f'kappella

Kienu l-hamsa u 10 minuti. Wara x-xogħol, Andre kien iwassal lil siehbu d-dar. Bhas-soltu Willemin niżel jagħmel viżta qasira fil-kappella. Il-minuti rahom eternità. Andre dahal fil-kappella biex ifittex lil habibu. U hawn il-grazzja t'Alla laqtitu. Ra altar b'filliera xemgha fuqu u Ġesù Sagramentat espost. U għarkubtejhom ra bosta sorijiet jitolbu. Dak il-hin

bhal Pawlu f'Damasku il-Grazzja t'Alla laqtitu. Sema lehen jghidlu "**HAJJA SPIRITWALI... HAJJA SPIRITWALI**". Hu stess jistqarr: "Kont hsibt f' kollox barra f'Alla. Għaliġa, Alla kien għadda zmienu. U hriġt fil-5.15pm **KATTOLIKU APOSTOLIKU RUMAN**. Irxuxtata mill-ġdid u mfawwar l-ferh t'qalbi li ma jittissirx. Hassejt lil Alla fija. Ferh kbir. Bhal wiehed li kien ser jegħreq u ġie miġbur min-nawfragju. Dhalt fil-knisja ġuvni ta' ftit akbar minn 20 sena. U hriġt minnha qisni tarbija lest għall-Magħmudija. Lill-Kattoliċi ta' illum irrid infakkarhom li **ALLA HU VERITÀ**."

Alla mhux xi haġa. Izda **XI HADD. PERSUNA. ALLA HU HAJ. ALLA HU TJUBIJA. ALLA HU MĦABBA U MISSIER**"... u spiċċa jitolb hekk:

"O ALLA, O MĦABBA, LANQAS L-ETERNITÀ MHI BIŻŻEJJED BIEX NIRRINGRAZZJAK U NITKELLEM DWAREK".

CURZIO MALAPARTE



Kien atew magħruf. Curzio kien ilu jhoss lil Alla jsejjahlu, imma dejjem zamm lura. F'zoghżitu ried jifga l-lehen t'Alla biex jagħmel fattih u jghix kif irid. Izda Kristu qagħad jistennieh... sa fuq is-sodda tal-mewt tieghu, ġewwa klinika f'Ruma. Hakmitu marda kiefra. F'dik is-solitudini tal-kamra tieghu, sab atmosfera adattata biex jirivedi hajtu, għad-dawl ta' dak Kristu li kien ilu jahrablu u jiżġiċċalu. Izda ma rnexxilux.

Padre Virginio Rotondi

Alla nqeda bil-Ġeżwita Padre Virginio Rotondi. Dan il-ġeswita mar iżuru. Izda Curzio kien pront qallu sa mill-bidu: "Jekk trid tiġi tarani, ejja bhala habib, izda mhux bhala sacerdot." Padre Virginio ma qatax qalbu. Beda jżuru ta' habib ġenwin. Jinteressa ruhu fih. Għall-ewwel kien ikellmu fuq kollox, barra tuq ir-Reliġjon. Izda meta Curzio stess ittenda li sejjer għall-aħhar kien hu stess li dar lejn niesu u talabhom: "Ha thalluni mmut mingħajr sacerdot?"

Niesu kienu pronti sejhu lil Padre Virginio Rotondi. Fit-8 ta' Ġunju 1957 amministralu l-Magħmudija *sub-conditione*, u bl-approvazzjoni tal-Papa PijuXII amministralu l-grizma tal-Isqof u l-aħhar sagramenti. Izda qabel, Padre Virginio kien hejjieh billi għallmu fuq fuq il-katekiżmu. Fis-7 ta' Lulju, Curzio talab lil Padre Rotondi: "**AGHTINI LIL ĠESÙ**". U dak li kien qabel jiftahar li hu atew u "iben ix-xitan", issa għamel l-istqarrija tal-fidi, fl-agnunija sikwit kien jghid: "Noffri din it-tbatija għall-ghotja ta' Kristu". Ftit qabel miet qalilhom: "**HAFFU AGHTUNI L-KURĊIFISS**". Miet jagħfas il-Kurċifiss b'għozza kbira bejn idejh. Kien id-19 ta' Lulju 1965. Midneb iehor tghannaq ma' Ġesù, fl-aħhar siegħa!




MHUX GĦAS-SACERDOTI BISS...

Giovanni B. Gauci, "Hsibijiet għal Jum il-Mulej", Sena B, Għawdex 2006, 144pp.; Lm 2.50c kull volum.

Għal bosta nsara llum, l-uniku mezz ta' kuntatt mal-Kelma ta' Alla jinsab fil-quddiesa tal-Ħadd u b' mod partikolari waqt l-omelija. Mhux hekk biss, imma mdrorrijin nisimghu ħafna kummenti dwar l-omelija, forsi għaliex mill-quddiesa kollha hu biss waqt il-ħin limitat ta' l-omelija li xi nsara jkunu qed jifhmu xi haġa minn dak li jkun qed isir waqt iċ-ċelebrazzjoni tal-misteri qaddisa. Din l-osservazzjoni diġà hi biżżejjed biex niehdu ħjiel ta' l-importanza li l-omelija tkun ippreparata tajjeb: tkun mibnija fuq il-Bibbja, tesponi b' mod ċar it-tagħlim tal-Knisja u tindika linji daqstant ċari ta' imġiba.

- (a) Illum insibu diversi kotba u rivisti li jservu ta' sussidju fit-thejjija prossima ta' l-omelija. Għall-bidu ta' din is-sena gie stampat it-tielet u l-aħħar volum (Sena B) ta' riflessjonijiet fuq il-liturgija tal-Kelma tal-Ħadd mill-Arċidjaknu Mons. Giovanni B. Gauci, li hu l-Vigarju Ġenerali tad-Djoċesi ta' Għawdex. Fil-biċċa l-kbira tagħhom, il-ħsibijiet f' dawn it-tliet kotba deheru fuq il-Bullettin li johroġ ta' kull ġimgħa mill-Knisja ta' l-Adorazzjoni Perpetwa ta' Savina, tar-Rabat, Għawdex, u huma mfittxija minn diversi sacerdoti u lajċi. Kien ħsieb għaqli li jingabru biex hekk il-qarrejja jsibuhom aktar 'handy' għall-użu tagħhom. Vantaġġ ta' dawn il-kotba hu li r-riflessjonijiet li fihom apparti milli huma bbażati fuq il-qari biblika, huma ntiżi li jindirizzaw is-sitwazzjoni lokali – punt li jirrendihom tassew utli biex wiehed japplika l-messaġġ għall-qagħda tas-semmiegħa. Biżżejjed taġti harsa lejn it-titli tar-riflessjonijiet biex tinduna bl-attwalità tal-kontenut tagħhom.
- (b) Ma neħdux imma l-impressjoni li dawn il-kotba jinteressaw biss lix-xandàra tal-Kelma. Għall-grazzja t'Alla, illum hawn bosta nsara li jimmeditaw il-Kelma ta' Alla u jitolbu fuqha. Il-Papa Benedittu XVI, fil-messaġġ għall-XXI Jum Dinji taż-Żgħażaġh li se jiġi ċċelebrat fuq livell djoċesan fid-9 ta' April li ġej, eżorta ż-żgħażaġh "biex jakkwistaw familjarità mal-Bibbja, biex iżommuha qrib tagħhom, biex tkun



għalikom bħal boxla li turi t-triq li għandkom issewju". B' mod partikolari, il-Papa preżenti stieden liż-żgħażaġh biex jinżlu fil-fond tal-Kelma ta' Alla permezz tal-'lectio divina'. Ovvjament l-inviti tal-Papa jgħodd mhux biss għaż-żgħażaġh, imma għal kull min irid jiehu b' serjetà u impenn il-fidi nisranija li jhaddan. Ċerti riflessjonijiet bħal dawk li nsibu fil-kotba tal-Vigarju Ġenerali jistgħu jkunu ta' għajnuma kbira biex wiehed jagħmel tajjeb kemm it-tappa tal-'lectio' (il-qari tas-silta biblika, aktar minn darba, biex wiehed jifhem l-elementi principali), kif ukoll il-'meditatio' (dik il-waqfa interjuri x'ħin ir-ruh iddur lejn Alla u tipprova tifhem x'tgħid il-Kelma llum għall-ħajja konkreta).


Apparti dawn ir-ragunijiet, l-istil mexxej li jevita tul żejjed, il-preżentazzjoni tal-materjal u l-kwalità ta' l-istampar jirrendu kull ktieb tassew attraeanti. It-tliet volumi tat-tliet snin tal-liturgija (A, B, u C) jistgħu jinkisbu mingħand l-Awtur innifsu jew inkella mil-Lumen Christi Bookshop, Victoria, Għawdex.

Kappillan Dun Edward Xuereb

John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT103, GOZO, MALTA
TEL: (356) 21561212 / 21561213 FAX: (356) 2156 0133
e-mail: tokk@johnportelli.travel.com.mt
108, ST. JOHN STREET, VALLETTA VLT10, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwann@johnportelli.travel.com.mt



Arkivju Nazzjonali Ghawdex

Ghawdex 300 sena ilu



Riċerka ta'

Paġna mill-Arkivju Nazzjonali -143

Joseph Bezzina

©2006

Paga ta' Erba' Xhur lis-Surmast


Id-dokument numru mija tlieta u erbghin li qeghdin nipublikaw f'din is-sensiela ta' paġni mill-Arkivju Nazzjonali ta' Ghawdex hu traskrizzjoni tal-hlas tal-paga tas-surmast ta' l-iskola ta' Ghawdex. Jinsab registrat fid-disa' volum ta' l-Acta ta' l-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798), manetta (1705–1706), folju 24r (NAG, UG, Acta, 9/1705–1706, f. 24r).

Din hi traskrizzjoni ta' l-awtorizzazzjoni tal-hlas:

Pro Signore Notaio Aloysio Grech, giurato e tesoriere, di questa Università del Gozo pagarete al sacerdote Don Agostino Debono, mastro di scuola, Scudi dieci di moneta; se gli devono per suo salario di mesi quattro incominciati il primo Gennaio prossimo passato e da finirsi l'ultimo instante a ragione di Scudi trenta l'anno, gli da detta Università per suo tratentimento di che tirando nostra cautela ponerete nei nostri conti, li 10 aprile 1706.

L-Università ta' Ghawdex sa mill-qedem kellha l-piż li thallas ghaż-żamma ta' skola. Il-Knisja Matriċi ta' Ghawdex kienet ukoll taghti sehem ghaż-żamma ta' l-istess skola. L-iskola fil-fatt tissemma ghall-ewwel darba fil-vista apostolika maghmula Ghawdex fi Frar 1575 minn Monsinjur Pietru Dusina, visitatur apostoliku. Ghal din ir-raġuni l-iskola msemmija f'dan il-hlas gie li ssejhet ukoll l-iskola tal-Matriċi. Fl-iskola kien isir it-tagħlim tal-Grammatka u tax-Xjenzi Umanistiċi.

Il-ghotja tal-Matriċi ghaż-żamma ta' din l-iskola kienet issir 'l ghaliex f'din l-iskola kienu jibdedw ihejju ruhhom il-kjeriċi li eventwalment kienu jkomplu ghal qassisin. Din



il-ghotja ghalhekk kienet isservi ta' sussidju jew scholarship ghal dawn il-kjeriċi.


Fl-1575, skond it-tagħrif li jaghtina Pietru Dusina, l-Universitas kienet qiegħda tohroġ hames skudi, waqt li l-Knisja Matriċi kienet qiegħdha tohroġ id-doppju, jiġifieri għaxar skudi.

Minn dokument ta' 127 sena wara l-vista ta' Dusina, jiġifieri tas-sena 1702 – li kien ippublikat ukoll f'din is-serje – nafu li l-paga kienet irduppjat. Minn hmistax-il skut fis-sena (2.91 Ewro), is-surmast beda jithallas tletin skut (5.82 Ewro). Hekk kienet għadha tliet mit sena ilu. Id-dokument li qeghdin nipublikaw juri li l-paga kienet tithallas għaxar skuti kull erba' xhur. Dan il-hlas hu ta' l-ewwel terz, minn Jannar sa April.

Tliet mit sena ilu, is-surmast ta' din l-iskola kien Don Agostino Debono. Dan kien lahaq wara Dun Onorato Giumondo, li kien lahaq flok zijuh Fra Ġakbu Selon.

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



“RayRita”, Triq it-Tempju, Qala, Gozo.
Tel: 2155 7847, 2156 2532 Mob: 9949 3169



IL-MISTERU TA' L-EWKARISTIJA

KITBA TA' MONS. ISQOF NIKOL Ġ. CAUCHI


(ID-DISA' PARTI)

IL-MINISTRU TA' L-EWKARISTIJA U T-TQARBIN

Fil-quddiesa, Kristu huwa s-Sacerdot il-Kbir u etern li joffri s-sagrificċju tieghu nnifsu, iżda Kristu ma jidherx; is-sacerdot li jidher huwa l-presbiteru, cioè in-nisrani li rċieva wkoll is-sagrament ta' l-Ordni Sagru u sar qassis.

Meta nitkellmu dwar il-ministru tas-Sagrament ta' l-Ewkaristija, irridu niddistingwu bejn il-ministru tal-konsagrazzjoni u l-ministru tad-distribuzzjoni ta' l-Ewkaristija jew tat-Tqarbin. Il-Knisja dejjem għallmet li skond ir-rieda ta' Kristu, l-uniku ministru tal-konsagrazzjoni ta' l-Ewkaristija Mqaddsa huwa l-presbiteru, jiġifieri s-sacerdot.

Il-Konċilju ta' Nicea, (kan.18), waqt li kkonċieda lid-djaksi s-setgħa li jgħorru l-Ewkaristija, jgħid espressament li ma għandhomx is-setgħa li jikkonsagraw. Ir-Raba' Konċilju tal-Lateran, (1215) dwar l-Ewkaristija stqarr: "Dan is-sagrament jista' jiġi kkonsagrat biss minn presbiteru ordnat legittimament" (Denz.430). Fid-digriet lill-Armeni jingħad li "dan is-sagrament jagħmlu s-sacerdot bil-kliem li jgħid f'isem Kristu "*in persona Christi*" (Denz.698). Il-Konċilju ta' Trentu ddefiniexxa l-istituzzjoni tas-sacerdozju speċjali, differenti minn dak komuni ta' l-imghammdin kollha u li hija riservata biss lil min hu ordnat sacerdot, il-fakultà tal-konsagrazzjoni (Denz.961,949).



Fost ir-raġunji li jgħib San Tumas għalix is-sacerdot huwa l-ministru tal-Ewkaristija (*S.Theol. III q.82, a 3*) jgħid li s-sacerdot huwa mqiegħed bhala medjatur bejn Alla u l-poplu; il-medjatur għandu mhux biss iressaq u joffri lil Alla dak li joffrulu l-bnedmin, iżda għandu jagħti wkoll lill-poplu d-doni li Alla jqaddes.

Skond il-Liġi tal-Knisja "il-ministru ordinarju tat-Tqarbin huwa l-isqof, il-presbiteru u d-djaknu" (Kan.910,p.1). Iżda barra mill-ministri ordnati li semmejna, jistgħu jiġu mahtura wkoll il-lajċi biex iservu bhala ministri straordinarji tat-Tqarbin. Kif jgħidilna t-tieni paragrafu tal-kanoni 910, "ministru straordinarju tat-Tqarbin hu l-akkolitu, u anki xi nisrani iehor li jiġi nkarigat biex jagħmel dan, skond il-htieġa li jkun hemm. Kif insibu fl-istruzzjoni "*Redemptoris Sacramentum*" tal-25 ta' Marzu 2004 mahruġa mill-Kongregazzjoni tal-Kult Divin u tad-Dixxiplina tas-Sagramenti (n.155), meta jkun hemm raġunijiet ta' neċessità pastorali, l-isqof djoċesan jista' jahtar xi nsara lajċi bhala ministri straordinarji tat-Tqarbin, u għal dan l-att ta' hatra tintuza l-formula propja ta' benedizzjoni. Is-sacerdot li jippresiedi ċ-ċelebrazzjoni ewkaristika jista' jagħti dan il-permess kull darba li tinqala' l-htieġa, iżda biss f'kazijiet partikulari u imprevisti.

Tqarbin bl- ispeċi tal-hobż biss

Il-qassis li jiċċelebra l-quddiesa għandu jitqarben biż-żewġ speċi tal-hobż u tal-inbid, iżda mhux meħtieġ għall-insara, u dawn biżżejjed jitqarbu bi speċi waħda, bl-Ostja Kkonsagata biss. Difatti Kristu qalilna: "Min jiekol dan il-hobż, ikollu l-hajja ta' dejjem (Ġw.6,51) "Il-hobż li jiena nagħti, huwa ġismi għall-hajja tad-dinja"(Ġw.6,42). B'dan il-kliem, Kristu wiegħed il-grazzja tiegħu, anke meta l-Ewkaristija tingħata bi speċi waħda, tal-hobż ikkonsagrat.

Xi eretiċi bħal Hussiti u ċerti teologi tar-riforma, kienu jzommu li kien meħtieġ li t-tqarbin isir biż-żewġ speċi

tal-hobz u ta' l-inbid ikkonsagrati; izda kemm il-Koncilju ta' Kostanza kif ukoll dak ta' Trentu, ikkundannaw din l-opinjoni, ghaliex Kristu jinsab kollu u shih taht kull wahda mix-xbiehat. Il-Koncilju ta' Trentu kien ta l-iskomunika lil min jichad li "fis-Sagrament venerabbli tal-Ewkaristija, Kristu shih jinsab f'kull wahda mill-ispeci u f'kull parti minnhom".

Ghad li fl-ewwel zminijiet, l-insara kienu jitqarbn kemm bl-ostja kif ukoll bl-inbid ikkonsagrat, izda kienu jsiru eccezzjonijiet li fihom it-tqarbin kien isir bi speci wahda biss, bhal fil-każ tat-tqarbin lit-tfal zghar, u meta kien jittiehed lill-morda fi djarhom jew lill-insara li kienu gew arrestati u mitfughin fil-habs, minhabba l-fidi taghhom. Ghal ragunijiet prattici, fit-tnax u t-tlettax il-seklu gie abbolit it-Tqarbin mill-kalci, l-iktar biex jigi evitat il-periklu tal-profanazzjoni tas-Sagrament. Skond it-tagħlim tal-fidi kattolika, in-nisrani ukoll meta jitqarben bi speci wahda biss, jircievi lil Kristu shih kollu kemm hu u jiehu s-sagrament veru; u ghalhekk it-Tqarbin bi speci wahda ma jtellef xejn mill-frott sacramentali u ma jnaqqas ebda grazzja mehtiega ghas-salvazzjoni (Istituzzjoni Ġenerali tal-Missal Ruman, n. 241).

Madanakollu, "bl-iskop li tigi murija lill-fidili, b'mod tassew car, il-milja tas-sinjal fl-ikla ewkaristika, anke l-lajci jigu accettati ghat-Tqarbin biz-zewg speci, fil-każijiet msemija fil-kotba liturgici" (*Redemptoris Sacramentum*, n.100). Fost dawn l-okkazjonijiet li fihom jista' jsir it-Tqarbin biz-zewg speci, l-Istituzzjoni Ġenerali tal-Missal Ruman, n.242 issemmilna l-quddies li fih issir il-Maghmodija ta' l-adulti, il-Grizma ta' l-Isqof, l-Ordinazzjoni jew l-ghoti ta' ministeri, ic-celebrazzjoni tas-Sagrament taz-Zwieg.

Il-htiega tat-Tqarbin

Kristu nnifsu jurina l-htiega u d-dmir li nircievu l-Ewkaristija, meta qal: "Tassew, tassew nghidilkom, jekk ma tieklux il-gisem ta' Bin il-Bniedem u ma tixorbux demmu, ma jkollkomx il-hajja fikom" (Gw.6,53). Madanakollu, dan id-dmir mhux gej minn necessita ta' mezz, bhal ma hija l-Maghmodija, izda huwa precett divin ghax gej mill-kmand li tana Kristu l-Mulej.

Il-Knisja qatt ma għallmet li t-Tqarbin huwa mezz necessarju ghas-salvazzjoni, cioe li min ma jitqarbinx ma jistghax isalva; anzi, il-Koncilju ta' Trentu jichad l-opinjoni ta' dawh li jghidu li t-Tqarbin huwa mehtieg ghat-tfal zghar qabel ma jilhqu l-eta tar-raguni.

Izda hija duttrina certa, ghad li mhix definita mill-Knisja, li t-Tqarbin għall-kbar huwa mehtieg b'necessita ta' precett. Hija ddeterminat iktar mill-qrib il-precett divin bil-ligi tagħha, li wliedha għandhom jircievu l-Ewkaristija għall-inqas darba fis-sena, fi zmien il-Ghid. Dan il-Knisja ordnatu kemm fil-Koncilju tal-Lateran (1215). (Denz.437) kif ukoll f'dak ta' Trentu li bil-kanoni 9 tat-tlettax is-sessjoni ikkundanna lil min jichad li l-insara, wara li jidhlu fl-eta tar-raguni, għandhom l-obbligu li jitqarbn għall-inqas darba fis-sena għall-habta tal-Ghid. Però l-insara ma għandhomx jikkuntentaw bi Tqarbin ta' darba fis-

sena, li huwa l-minimu li titlob minnhom il-Knisja, izda għandhom jitqarbn wisq iktar ta' spiss. Dan l-istess Koncilju, wera x-xewqa li "l-insara, kull meta jattendu għall-quddies, jersqu jitqarbn, mhux biss bix-xewqa, izda bit-Tqarbin Sagramentali" (Denz. 944).

Il-kanoni tal-Kodiċi tal-Ligi Kanoni 920 par.1 jipprekrivi li "kull nisrani, wara li jkun tqarben għall-ewwel darba, għandu d-dmir li jircievi l-Ewkaristija għall-inqas darba fis-sena", u Kanoni 921 par.1 jghidilna li "L-insara li jkunu jinsabu fil-periklu tal-mewt, tkun xi tkun il-kawza tieghu, għandhom jinghataw it-tqarbin bi Vjatku".

Is-Suggett tat-Tqarbin u t-thejjja għal dan is-Sagrament

Għandu l-jedd li jista' jitqarben, min huwa mghammed u mhux iprobit mil-ligi tal-Knisja. Bhala regola, is-sacerdoti, kif tghidilna l-istruzzjoni "*Redemptoris Sacramentum*" n.85 għandhom jamministraw is-sagramenti lill-fidili kattolici biss. L-istess istruzzjoni tosserva li "jehtieg li tigi moghtija attenzjoni sabiex ma jersqux ghat-Tqarbin Imqaddes dawh li, b'nuqqas ta' għarfien ma humiex kattolici, u saħansitra dawh li ma humiex insara" (n.84). Rigward l-insara li ma humiex kattolici għandhom jigu osservati r-regoli tad-Direttorju għall-Ekumenizmu tal-25 ta' Marzu 1993. Skond il-Kanoni 844 par.3 il-membri tal-Knejjes Orjentali, li ma għandhomx komunjoni shiha mal-Knisja Kattolika, jistghu jigu ammessi għall-Qrar, għall-Ewkaristija u għall-Grizma tal-Morda, jekk jitolbu minn rajhom u jkunu disposti li jircievu s-sagrament. L-istess jghodd ukoll għall-membri ta' Knejjes ohra, li fil-fehma tas-Sede Appostolika, sa fejn għandhom x'jaqsmu s-sagramenti msemija, qeghdin fl-istess kondizzjoni tal-Knejjes Orjentali.

Fil-każ tat-tfal għandhom jigu osservati n-normi tal-Kanoni 913 li jghid:

Par. 1 "Biex tkun tista' tigi amministrata l-Ewkaristija lit-tfal jehtieg li huma jkollhom tagħlim sufficjenti u preparazzjoni bir-reqqa, hekk li jagħrfu, skond il-kapacita tagħhom u jkunu jistghu jiehd u il-Gisem tal-Mulej bil-fidi u d-devozzjoni".

Par. 2 "Izda lit-tfal li jkunu fil-periklu tal-mewt tkun tista' tigi amministrata l-Ewkaristija Mqaddsa, jekk jistghu jagħzlu l-Gisem ta' Kristu mill-ikel komuni u jafu jircievu bil-qima t-Tqarbin".

(jissokta)



**FOLKLOR
GĦAWDXI**

*Anton F. Attard
jirrakkonta
u jfisser...*

*drawwjet
missirijetna*

© Anton F. Attard

IL-BIEDJA F'GĦAWDEX

(L-Erbgħa u Erbgħin Parti)

(ikompli mal-ahhar harġa)

IT-TEWM

It-tewm għandu l-fama hażina li jhalli riha tinten fil-halq, meta jittiekkel nej. Imma b'daqshekk ma jfissirx li dan il-wieċ m'għandux importanza. Wiehed irid biss jistaqsi lill-mara tad-dar jew lil xi kok biex ikun jaf kemm hu importanti t-tewm fit-tisjir. Għandu wkoll valur mediċinali u jagħmel ġid kbir lis-saħħa.

Kien hemm żmien meta xi tewm minn dawn il-gżejjer kien jiġi esportat lejn il-Greċja u lejn Tuneż, u anki għal pajjiżi ohra bħall-Indja! It-tewm ta' dawn il-gżejjer minn dejjem kien magħruf għat-toghma qawwija tiegħu, l-aktar dak li jkun tkabbar fir-raba' bagħli, għalkemm dan prodott ta' l-istaġun tax-xita.

Il-Biedja tat-Tewm

Bħal fil-każ ta' kull wieċ iehor, l-art fejn ikun se jinżera' t-tewm għandha tinħadem minn qabel u tiddemmel sewwa.

Iż-żriġ jista' jsir b'żewġ modi: jew bil-bejta jew bir-radda, li dari kienet issir permezz ta' mohriet tal-bhima. Meta wiehed jiżra' bil-bejta, kien iħaffer hofriet żgħar b'madwar xiber imbegħdin minn xulxin, imbagħad jordom fihom minn tlieta sa hames sinniet tewm.

Meta wiehed jiżra' bir-radda, kien jitfa' tewma wahda ftit imbiegħda mill-ohra, u għalhekk, bhala żriġ kien metodu aħjar għax it-tewm ikun imbiegħed iżjed u għalhekk iħaxxen iżjed u r-ras issir aħjar. Billi biż-żriġ bir-raded tidhol miżergha iktar milli tidhol fiż-żriġ bil-bejta, il-prodott għal kull tomna raba' jkun wisq iżjed. Iż-żriġ tat-tewm isir qabel l-ewwel xita tal-harifa. Għalhekk, il-qawl ifakkarna sew meta għandu jinżera' t-tewm: *San Mattew, żriġ it-tewm*. San Mattew jiġi fil-21 ta' Settembru.

Xi għamliet ta' tewm ohxon li dahlu minn barra b'dew jinżerghu fil-bidu tas-seklu għoxrin. Dan it-tewm jagħmel ras u snien ftit ehxen minn ta' Malta u jkollhom lewn aktar bajdani, u ma jidhirx li jkollu l-istess toghma qawwija bhat-tewm tagħna. Dawn il-għamliet ta' tewm jtilghu b'roqba qasira, bil-weraq mimdud ma' l-art u jdumu ma jtaflu r-roqba tagħhom. Roqba tfisser iz-zokk li fuqu jkun hemm il-qalba tax-xitla. Għalhekk, waqt it-tinqix u t-tinqija hafna min-nebbiet jitqaċċat u jittajjar. It-tewm tagħna, għalkemm ma jhaxxin ir-ras u s-snien daqs dak ta' barra, joghla iżjed malajr fuq ir-

roqba tiegħu. It-tewm iridhom wisq it-tinqix u l-indafa. Meta l-hamrija tithalla samma u mitbuqa ma jkollniex wieċ sabih.

Twemmin dwar it-tewm

It-tewm mhux dejjem jikber l-istess. F'xi snin jibqa' qerqni u baxx, u fi snin ohra joghla malajr fuq ir-roqba u jhaxxinha kmieni. Għall-ahhar ta' Jannar ikun jista' jibda jinqala' għall-bejgħ bhala tewm aħdar.

Meta jdum ma johloq u joghla fuq ir-roqba, dak ifisser li dik is-sena sejjer jagħti wieċ bejjieni (hekk u hekk) jew hażin. Dari kienu jemmnu li dan ikun ġej mhux mill-art jew min-nuqqas ta' xogħol, imma mill-annata hażina.

Mard

It-tewm ihobb jimrad bin-noghra jew bis-sadid u dan jidher bhala tikek homor jew sewdenin matul il-werqa kollha. Dan il-mard aktarx jidher għal dhul Marzu, imma f'xi snin ta' annata hażina jidher sa fuq in-nebbiet xi xahar wara l-ewwel xita, u hemm wiehed jista' jgħid li l-prodott se jkun wiehed imgharraq.

B'dan is-sadid jew noghra, li jidher fi Frar jew Marzu, il-werqa tinxef u s-snien tat-tewm ma jehxinix kemm imisshom. Din il-marda hi qalila wisq għax tibqa' minn sena għal ohra, tittiehed mir-ras u mis-snien tat-tewm, u għalhekk tewma tkun marida sa minn qabel ma timrad, u billi t-tewm jitnissel mis-snien u mhux biż-żerriegħa, hekk jiġi li l-marda tibqa' titnissel u ma tinqered qatt

Rimedju

Bhala rimedju dari kienu jtaffu jew inaqqsu xi ftit il-hsara billi qabel iż-żriġ iġhaddu s-snien minn ġo l-ilma tal-kupru, li jsir billi wiehed kien iholl kwart kupru fi tliet galluni ilma. Is-snien tat-tewm qabel ma jżirgħuhom kienu jqegħduhom ġo ċurniena u jxarrbuhom ġo l-ilma tal-kupru għal xi żewġ minuti. Imbagħad, jifirxuhom għax-xemx u jnixxfuhom qabel ma jżirgħuhom. B'dan il-mod il-hsara tonqos u l-marda ma tkunx hekk harxa li ma thallix ir-ras tingħamel u tehkien sewwa.

Il-Ġbir tat-Tewm

It-tewm għandu jinqala' mill-art qabel ma jinxef għal kollox, imma lanqas m'għandu jinqala' qabel ma jkun sfar u wasal biex jinxef, halli r-ras tilhaq tinghamel sew.

Malli jinqala', it-tewm għandu jintrabat f'mazzi u l-mazzi jitperreċu wiehed fejn l-iehor fejn ighaddilhom ir-rih taht is-siġar jew fid-dell biex ma jinxfux f'salt. Il-bdiewa jafu li meta jinqala' t-tewm u jkun għadu ma nixifx għal kollox, ir-ras tibqa' tehxien u titmantna mir-roqba sakemm din tinxfef għal kollox. Għalhekk, ma jkunx hemm telf jekk it-tewm jinqala' xi ftit kmieni. Barra minn dan, meta jinqala' kmieni, it-tewm ikun jista' jintrabat mazzi, kif jitlob is-suq.

Mill-banda l-oħra, meta jinxef għal kollox fl-art, it-tewm aktarx jinqala' hażin, jitqaċċat, hafna rjus jinqatgħu u jintilfu, u hekk it-telf jikkber. Meta wiehed jiġi biex jorbtu, imbagħad, isib li r-roqba tkun tbskett u f'farrket, u ma tkunx tista' torbot it-tewm f'mazzi.

Tewm għall-Bejgħ

Kif kienu jorbtuh it-tewm dari għas-suq lokali u għas-suq ta' barra? Interessanti li nkunu nafu.

Għas-suq lokali t-tewm kien jintrabat f'mazzi żgħar biex jinbiegħu bil-wiehed bi prezz baxx. Dawn il-mazzi, imbagħad, jintrabtu f'qatet kbar ta' tnaħ jew għoxrin mazz żgħir. Dawn kienu jissejhu wkoll f'axx tewm għax il-kelma f'axx ifisser qatta.

Għas-suq ta' barra l-irbit kien isir xort'oħra. It-tewm ma kienx jintrabat f'mazzi, imma f'għenieqed bħal hannieqa, mahdumin bħal malja, kull milwa twila xi xibrejn u nofs. Dan biex it-tewm ikollu figura isbah, u l-ftit xogħol li wiehed jiehwa iżjed jipatta billi jifittex iżjed u jithallas aħjar.

Din il-malja kienet issir malli t-tewm jinqala', u qabel ma jilhaq jinxef, u kull malja jew milwa titqieghed tinxfef fid-dell u fejn tghaddi l-fewġa, wahda fejn l-oħra, mhux wahda fuq l-oħra, biex it-tewm ma jahbatx jehmer (jiffermenta) u r-ras tiflewlnha abjad griż u tikrieh għas-suq.

Għalkemm il-metodi antiki, kif fissirniehom hawn fuq, għadhom jiswew, b'dana kollu llum il-bidwi jrid jimxi maż-żminijiet moderni u mar-regoli li johroġ id-Dipartiment ta' Agrikultura għall-bejgħ tal-prodotti fil-pitkalija jew għall-esportazzjoni.

HXEJJEX VEĠETALI GĦALL-IKEL

Matul is-sena l-biedja tipproduċi għadd ta' hxejjex veġetali differenti li jservu bħala ikel u li bihom il-mara tad-dar thejji u ssajjar l-ikel għall-familja. F'din it-taqsimha se naraw fil-qosor liema huma dawn it-tipi ta' hxejjex li nsibu minnhom għall-ikel matul is-sena. Dwar x'uhud minn dawn diġa' tkellimna fit-tul fuqhom.

Il-Kromb

Meta nġid kromb nifhmu f'ur tal-pastard, ġidra, kaboċċi, kaboċċi taz-zokk, brokkli, u anki felful li jkollu hafna weraq u zokk ohxon. F'ur tal-pastard hemm kważi ta' kull xahar imma l-aktar importanti jilhqgħu għall-qtugħ f'Novembru, f'Diċembru, Jannar, Frar, Marzu u April. Il-kromb jista' jkun tas-saqwi, u dan jithawwel fis-sajf, f'Lujlu u Awissu, kif ukoll bagħli li jithawwel f'Settembru. Il-kromb bagħli, jiġifieri dak mhux imsoqqi, sakemm ma tagħmilx xita jrid ighix bit-tira, jiġifieri l-għeruq isoffu mill-indewwa jew umdità li jkun hemm fil-hamrija. (Il-kelma tira f'dak li hu aċċent taqbel mal-kelma nida). Jingħad li l-kromb bagħli aktar ikollu toghma tajba minn dak tas-saqwi.

It-Tewm u l-Basal

Żewġ hxejjex veġetali oħra importanti huma t-tewm u l-basal. Jidhlu f'hafna riċetti ta' l-ikel. Kienu jintużaw ukoll f'riċetti tradizzjonali bħala mediċina. Il-bdiewa jikluhom nejjin mal-hobż biż-żejt. Tajbin hafna għas-saħha, għalkemm wara jhallu riha tinten. Illum dawn il-prodotti aktarx li jinbiegħu bl-użin.

Il-Qara'

Kategorija oħra ta' hxejjex veġetali għall-borma hija dik tal-qara', li minnu hemm diversi kwalitajiet bħal qara' bagħli, qara' xitwi, qara' aħmar, u qara' twil, u l-hjar. Minn dawn kollha l-hjar jittiekel nej. Hafna tipi ta' qara' jistgħu jikbru fir-raba' bagħli, imma oħrajn bħall-qara' twil u l-hjar imorru aħjar fis-saqwi.

Hxejjex tal-Għeruq

Xi hxejjex jikkabbru għall-għeruq tagħhom u nsibuhom l-iżjed fl-inhawwi fejn hemm is-saqwi. Fost dawn il-hxejjex insibu l-karrotti jew zfunnarija, il-pitravi, il-fiġel, u r-ravanell. Il-karrotti jagħtuhom ukoll lill-bhejjem, baqar, gniedes, barrin u hmir.

Hxejjex għall-weraq

Hxejjex li minnhom niehdu l-weraq hemm diversi, u ta' razez differenti. Insemmu qabel xejn l-ispinaċi li tista' tingħalla, u tintuża f'hafna riċetti. Il-hass ukoll jikkabbar għall-weraq, għalkemm dan jiġi kkunsmat nej. Il-hass jitmissew biż-żerriegħa. Għandna wkoll l-indivja għall-insalata li titkabbar f'zewġ tipi. Għandu mnejn l-aqwa haxixa li niehdu minnha l-weraq imsaġjar u l-qalba hija l-qaqoċċ.

Il-pjanta tal-qaqoċċ hija wahda perenni, li dduw tghix għal hafna snin, għalkemm fis-sajf torqod u tnixxef il-weraq. Madwar ix-xitla-omm jikbru hafna xtieli żgħar li jistgħu jinfirdu minn ommhom u jithawlu għalihom.

Brunġiel u Bżar Aħdar

Il-brunġiel u l-bżar aħdar, u anki dak aħmar u isfar, jikkabbru għall-frotta tagħhom. Iżda fil-waqt li l-bżar jista' jittiekel nej jew ma' l-insalata kif ukoll imsaġjar, il-brunġiel jiġi kkunsmat misjur f'bosta riċetti, inkluża dik tal-brunġiel mixwi (flimkien mal-basla) u rranġat biż-żejt u t-tewm. Ma' dan il-grupp ta' frott veġetali nistgħu nsemmu wkoll il-filfel li jintuża l-aktar maż-żebbuġ u l-pikles.

Il-Legumi

Taqsimha oħra ta' hxejjex ta' l-ikel huma l-legumi, jiġifieri dawk il-pjanti li jagħmlu l-imżiewed: ful, piżelli, u żofżfa, ċikkarda u ġulbiena (dawn ta' l-aħħar jagħtuhom bħala għalf lill-bhejjem). Bħala pjanta selvaġġa li dari kienet imfittxa hafna, nistgħu nsemmu l-qrempuċ. Il-ful u l-piżelli jittieklu hodor, u jistgħu jissajru wkoll meta jkunu nexfin. Bil-ful niexef jagħmlu l-bigilla, pero' din issir Malta u mhux Għawdex. Ma' dawn il-pjanti nistgħu nsemmu wkoll iċ-ċicri li kienet tinbiegħ hadra għall-ikel.

Hxejjex Aromatici

Nagħluq din il-kitba bi hxejjex oħra importanti hafna u li llum qegħdin jinxtraw minn x'uhud nexfin fil-pakketti flok ma nkabbruhom fil-ġnien, fil-qasari u f'xi konka fil-bitha.

Dawn huma l-hxejjex aromatici: il-karfus, tursin, naghniegħ, habaq, mertqux, bużbież, salva u l-weraq tas-siġar bħalma hu r-rand iżda l-hlewwa, il-ġulġlien, u l-kosbor (għaz-zalzett) kienu jiġu mill-pajjiżi Għarab.

Detallji oħra dwar xi hxejjex aromatici nagħtuhom xi darba oħra.

(Jisskota)

11. Ta' Ċenċ, post ta' importanza internazzjonali



Kitba ta' Timothy J. Tabone

Issa li l-ispettru ta' l-iżviluppaturi reġa' tefa' harstu mill-ġdid fuq Ta' Ċenċ, inhoss li għandi nitkellem dwar il-valur enormi, kemm ekoloġiku u kemm storiku, li għandu dan il-post. Permezz ta' dan l-artiku jiena bi hsiebni ninforma lill-pubbliku, b'mod speċjali lill-poplu Għawdexi, dwar xi speċi mill-fawna u l-flora rari ta' dan il-post u li jinsabu mhedda.

Lokalità ta' l-Ghasafar b'Importanza Globali
(Global Important Bird Area – IBA)

Fl-irdumijiet tinsab l-akbar kolonja ta' Ċief (*Calonectris diomedea* – Cory's Shearwater) fil-gżejjer Maltin. Din tikkonsisti f'madwar 1,000 par. Hemm ukoll kolonja ta' Ġarni (*Puffinus yelkouan* – Yelkouan Shearwater) ta' 150 sa 300 par. Minhabba l-kolonji ta' bejtiet ta' dawn iż-żewġ tajriet tal-baħar, l-irdumijiet Ta' Ċenċ hadu fama internazzjonali bhala Lokalità Importanti għall-Ghasafar.

Dawk li jiddefendu l-iżvilupp propost aktarx li jgibu l-argument li ebda bini m'hu se jithalla jitla' f'anqas minn mitt metru mill-irdumijiet. Imma dan hu argument



fjakk. Iċ-ċief u l-ġarni huma sensitivi hafna ghad-dawl, u jidhlu biss fit-toqob tal-bejtiet tagħhom f'iljieli bla qamar, waqt li jqattghu il-jum ifittxu l-ikel fil-baħar miftuh.

Meta jkun lejl ta' qamar kwinta, għadd kbir minn dan it-tajr jistenna sakemm il-qamar ikun resaq sewwa lejn l-orizzont ta' Lvant qabel jiddeciedi li jidhol fil-bejta. Għalhekk, kull tniġġis mid-dwal li jkunu gejjin mill-vilel li jkunu għadhom kemm inbnew aktarx li jgiegħel lil dan it-tajr jabbanduna dan il-post.

Barra minn hekk fl-irdumijiet ibejtu wkoll 25 par ta' **Kangu ta' Filfla** (*Hydrobates pelagicus* – Storm Petrel) u minn 8 sa 10 pari ta' l-ghasfur nazzjonali, **il-Merill** (*Monticola solitarius* – Blue Rock Thrush). Imbagħad, aktar 'il ġewwa mix-xifer, fil-wilġa ġeblija nsibu wahda mill-ahhar lokalitajiet fejn ibejtu speċi ta' ghasafar li n-numru tagħhom qieghed dejjem jonqos: **il-Bilbla** (*Calandrella brachydactyla* – Short-toed Lark), **il-Bufula l-Hamra** (*Sylvia conspicilata* – Spectacled Warbler) u **d-Durrajsa** (*Emberiza calandra* – Corn Bunting). Dawn l-ispeċi msemmija aktar 'il fuq huma kollha protetti mill-liġi.

Il-Flora

L-irdumijiet huma wkoll il-post fejn jikbru żewġ speċi endemiċi rari: Il-fjura nazzjonali **Widnet il-Baħar** (*Paleocyanus crasifolius* – Maltese Rock Centuary) u **l-Bjanka ta' l-Irdum** (*Cremnophyton lanfrancoi* – Maltese Cliff Orache), it-tnejn li huma protetti bil-liġi.

Il-kelma *endemici* tfisser li dawn ma jinstabu mkien aktar fid-dinja, hlief fil-Gzejjer Maltin.

Il-blat tal-franka hu ghani b' għadd ta' pjanti selvaġġi lokali li fl-istess hin huma rari. Fost dawn insibu l-**Bellusa** (*Iris pseudopumila* – *Southern Dwarf Iris*) li hi endemika għal Malta, Sqallija u Apulia; l-**Għansar Ikhal** (*Scilla Sicula* – *Maltese Squill*) li hi pjanta endemika għal Malta u Sqallija; speċi ta' *Tengħud tax-Xaġhri* (*Euphorbia characias* – *Lare Spurge*) xitla rari f'Ghawdex u tinsab biss fix-Xlendi u f'Ta' Ċenċ; **Tesium humile** – pjanta parzjalment parassita, rari; speċi ta' **Barrum** rari (*Piptatherum caerulenscens* – *Blue Millet-grass*) f'periklu ta' estinzjoni u li jinstab f'lokalità wahda f'Malta, barra f'Ta' Ċenċ; u l-**Koronilla** (*Coronilla valentina* – *Shrubby Crown Vetch*) li mhux daqshekk komuni f'Malta imma rari ferm f'Ghawdex.

F'dan il-post wiehed jiltaqa' wkoll ma' għadd ta' ghadajjar tal-blat mill-isbah li jagħtu l-hajja lid-**Damażonju** (*Damasonium bourgaei* – *Mediterranean starfruit*) xitla rari hafna u li bil-mod qiegħda tghib; u liż-**Zannichelia melitensis** (*Maltese Horned Pondweed*).

Iż-żewġ speċi: **Il-Felċi Rqiqa** (*Asplenium trichomanes* – *Common Spleenwort*) u speċi rari ta' **Ilsien il-Fart** (*Echium subulicola* - *Sand Vipers* – *Bugloss*) huma lokali u wkoll jinsabu fil-periklu ta' estinzjoni. Dawn ma jinsabu mkien fil-Gzejjer Maltin hlief f'Ta' Ċenċ.

Ta' min jghid li Ta' Ċenċ qatt ma kien mistharreg b'mod profund u għalhekk ahna nafu parti żgħira wisq dwar il-flora u fauna ta' dan il-post. U biex wiehed jieħu idea ta' kemm baqa' x'niskopru f'dan il-post, irrid insemmi l-każ ta' l-*Asplenium trichomanes* li semmejt aktar 'il fuq. Din il-pjanta kienet ilha ma tidher għal tmenin sena, tant li kien maħsub li kienet estinta, sa ma skoprejtha mill-ġdid f'Ottubru li għadda.

L-Arkeoloġija

Ta' Ċenċ hu wiehed mill-ftit postijiet f'Ghawdex fejn wiehed jista' jsib il-raddi tar-roti (*cart ruts*). Hemm

ukoll il-fdalijiet tal-Borġ ta' l-Imramma li huma ta' Żmien l-Imqades (4100 QK – 2500 QK) u d-dòlmen ta' Żmien il-Bronz.

L-Iżvilupp Maħsub


Hemm il-**hsieb li jingħata bidu għall-proġett enormi li se jikkonsisti fil-bini ta' 49 bungalow, 67 villa u lukanda ġdida** – prattikament raħal shih kbir daqs il-Belt Valletta u l-Furjana flimkien. Dan żgur li se jeqred għal kollox l-akbar lokalità fi stat naturali li hemm f'Ghawdex u hekk se jfaqqar il-hajja selvaġġa ta' pajjiżna. Barra dan hemm ukoll għajdut li se tinbena korsa tal-golf, minkejja li għad m'hemm ebda applikazzjoni għal dan il-proġett.

Ippermettuli nissuġġerixxi li Ta' Ċenċ hu post ideali fejn wiehed jista' jiżviluppa l-industrija lokali ta' l-ghasel minhabba ammont kbir ta' xitel tas-**sagħtar** (*Thymbra capitata* – *wild thyme*) li hemm f'din il-lokalità. Dan ikun tassew iżvilupp ekonomiku favur l-ambjent, għaliex il-frieh tan-nahal jiddependu għal kollox minn firxiet ta' veġitazzjoni *garigue* selvaġġa li mhix mimsusa minn id il-bniedem. Barra minn hekk, **dan il-post hu wiehed mill-aqwa li għandna f'pajjiżna għall-ekoturizmu u t-turizmu kulturali.**

Matul ix-xhur tas-sajf, wiehed jista' jorganizza ġiti bil-lejl għall-gruppi ta' turisti. Dawn jistgħu jittieħdu fuq l-irdumijiet minn fejn ikunu jistgħu jaraw u jisimghu l-mijiet ta' ghasafar huma u ġejjin lura lejn il-bejtiet tagħhom. Jien mort hemm kemm-il darba u nista' ngħid li hi esperjenza li taqtagħlek nifsek. It-turisti jista' jkollhom ġita organizzata li matulha jaraw il-flora endemika u l-fdalijiet arkeoloġiċi. **Għaldaqstant il-Gvern għandu jiddikjara bħala park nazzjonali din il-lokalità kollha, u jbarri minnha kull forma ta' iżvilupp.**

Timothy J. Tabone hu riċerkatur li jaħdem għal rasu u li jistudja l-botanija u etnobotanija tal-Gzejjer Maltin. Bħalissa jinsab jiġbor monografija dwar l-etnoflora.


(Dan l-artiklu deher f' "The Sunday Times" tad-29 ta' Jannar, 2006 u nqaleb għal Malti minn Carm C. Cachia)



David's Bakery Caterers

Il-Kwalità l-ewwel!


Tixtieq li jkollok ikla jew party mill-aqwa? Tixtieq li jkollok tiegħ li tibqa' tiftakar? Afda fl-esperjenza ta' **David Mercieca!** HOBŻ - PANINI - QAGHAQ - PIZZA - PASTIZZI - KRUSTINI - PASTI - HELU. Tel: 2155 5655/9000 Mobile: 9945 8131



MILL-KUNSILLI LOKALI TA' GĦAWDEX

*Informazzjoni u Rapporti mibghuta
mis-Sindki tad-diversi Kunsilli Għawdxin*



Ir-rijabilitazzjoni ta' Wied il-Mielah bil-fondi ta' l-UE



Jikteb David Apap, Sindku ta' Għarb

Fejn hu Wied il-Mielah u x' għandu speċjali?

Wied il-Mielah huwa wiehed mill-hdax il-wied li jinsabu fir-rahal tal-Għarb. Fih medda ta' 2324 metri tul u jibda jserrep minn taht is-Santwarju ta' Pinu u jwassal sal-kosta tal-punent ta' Għawdex. Huwa wied iehor pittoresk bhal oħrajn li nsibu kważi f'kull rokna ta' Għawdex. Peress li huwa 'l bogħod xi ftit miż-żona residenzjali jinsab fil-kwiet ta' ambjent mil-iktar naturali. Ftit huma konxji pereżempju, li fit-tarf ta' dan il-wied l-elementi naturali u l-mewġ tal-baħar haffru ukoll tieqa kbira fil-blat li ma taghmilx għajb lit-tieqa iktar maghrufa tad-Dwejra.



Bhal hafna mill-widien l-oħra ta' Għawdex, huwa wied ukoll li, mal-medda taż-żmien, parti minnu thalla mitluq, kemm għax naqsu n-numru ta' bdiewa, kif ukoll għax ix-xogħol fir-raba' sar iebes l-iktar fejn l-eghlieqi huma żgħar jew miftuhin hafna għall-elementi tal-baħar u ma jhallux il-frott mixtieq. Hitan tas-sejjiiegħ thallew jingarru mal-ilma u l-wied intela' terrapien. Pero' dan ma kienx biżżejjed. Matul il-medda tal-wied tpoġġew

katusi biex jgħaddi d-drenaġġ tan-naha tal-punent ta' Għawdex. Ghalkemm kien xogħol mehtieġ f'dawk iż-żmenijiet li ttiehdet din id-deċiżjoni, illum nirrejalizzaw x' herba saret matul il-wied, għax barra li kerrah u kisser parti sewwa mill-wied, l-arja u l-baħar tal-qrib huma mniġġsa u t-tieqa qed issirlha l-hsara. Dan ma kienx biżżejjed, għax barriera mhix użata fil-qrib inbiddlet f'radam bla kontroll. M'hemmx għal fejn ngħidu li dan l-ambjent sar post imfittex fejn wiehed seta' jarmi kull tip ta' skart goff, b'abbużi kontra l-liġi.


X'inizjattiva ħa il-Kunsill Lokali?

Sa mit-twaqqif tiegħu l-Kunsill Lokali tal-Għarb hass il-htieġa li jiġbed l-attenzjoni tal-awtoritajiet dwar din il-hsara ambjentali. Pero' kellu jkun il-Kunsill stess li bl-opportunitajiet ta' Malta fl-Ewropa hataf l-okkażjoni u akkwista b'madwar Lm65,000 f'għajnuna biex nieda l-ewwel parti ta' proġett shih ta' rijabilitazzjoni tal-wied li jrid iservi ukoll bhala post ta' rikreazzjoni kemm għan-nies tal-Għarb kif ukoll għal dawk il-hafna turisti, Maltin u barranin, li jżuru l-gżira tagħna. Ovvju li ma kinitx xi haġa faċli għall-Kunsill li jakkwista dawn il-fondi, iktar u iktar meta l-Kunsill Lokali tal-Għarb kien

I-uniku Kunsill Lokali f'Malta li rnexxielu jakkwista għajnuna taht il-Fondi Strutturali għal Malta 2004 - 2006.

X'qed isir fir-rejaltà?

F'din l-ewwel fażi tar-rijabilitazzjoni shiha ta' Wied il-Mielah, ix-xogħol primarju li qed isir huwa bini mill-ġdid ta' hitan tas-sejjeġh imwaqqgħin, bdil ta' partijiet mill-hitani tal-egħlieqi li flok tas-sejjeġh inbnew bil-kantun li jkerrah l-ambjent, u tindif tal-wied. Sal-lum diġa twettaq hafna xogħol u b'kollox diġa nbnew b'madwar 4400 metri kwadri ta' hitan tas-sejjeġh u tneħħa b'madwar 7000 metri kubi ta' skart u terrapien mill-wied. Inbnew mill-ġdid ukoll il-hitani tas-sejjeġh tat-triq li tinżel għall-wied kif ukoll tnaddfet l-istess triq mill-gzuz ta' hamrija u terrapien li kien thalla jakkumula għal hafna snin mal-għnub tat-triq.




X'fadal jitwettag

Meta jitlesta dan ix-xogħol ta' restawr ta' hitan tas-sejjeġh u tahmil tat-terrapien ikun fadal dawn ix-xogħolijiet ohra x'jitwettqu:

- Wiċċ ġdid lit-triq minn tarf ir-rahali sat-tarf tal-kosta (madwar 4900 metri kwadri).
- Bini ta' *bridges* fejn il-wied qed jaqsam it-triq (7 *bridges* b'kollox).
- Bankijiet fejn wiehed jistrieħ.
- Tahwil ta' sigar adattati għall-post.

Dan ix-xogħol il-Kunsill qed iwettqu f'fażijiet differenti. Dan anke għall-fatt li l-ghajnuna finanzjarja tal-Unjoni Ewropeja ma tkoprix il-proġett shih kif minn dejjem ippjanah il-Kunsill. Max-xogħol tal-Kunsill, ser



jitwettag xogħol iehor mill-Korporazzjoni tal-Ilma, li jinkludi:

- Bini ta' pompa biex id-drenagg jerga' jittella' 'l fuq fejn ser jiġi trattat f' Ras il-Hobż.
- Bini ta' *rising main*.
- Rijabilitazzjoni tal-wied biex jitghattew it-tappieri koroh li hemm fil-wied.

Kunsultazzjoni u koperazzjoni

Qed tkun ta' sodisfazzjon kbir għall-Kunsill il-koperazzjoni shiha li qed tingħata primarjament mill-bdiewa li għandhom l-egħlieqi fl-inhawi ta' Wied il-Mielah, li qed japprezzaw immens li huma ser ikunu l-ewwel li jgawdu minn dan il-proġett. Dan għaliex issa ma tibqax tintilef, bl-istess ritmu li kienet qed tintilef qabel, hamrija tant b'zonnjuża għall-ambjent agrikolu tagħna. Fil-fatt hafna mill-materjal li tnaddaf mill-wied qed jerga' jintefa' fl-egħlieqi għax hafna minnu huwa hamrija. Il-bdiewa jafu ukoll li meta jtnaddaf il-wied, id-digi li hemm ser jerggħu jilqgħu bl-ilma li jista' jintuża għat-tisqija. Tahdidiet saru ukoll ma' rappreżentanti taż-żewġ ferġat tan-negozju f'Għawdex, il-Gozo Business Chamber u l-Gozo Tourism Association, li l-membri tagħhom ukoll ser igawdu meta jitlesta il-proġett għax ikun pass iehor mit-twettiq ta' proġetti ambjentali favur it-turizmu. Qed isir ukoll programm speċjali għat-tfal tal-iskola primarja biex huma jitgħallmu japprezzaw u jgħożzu iktar l-ambjent naturali. Però huwa l-pubbliku kollu ingenerali li qed japprezza u jikkopera mal-Kunsill f'dan il-proġett. Bhal f'kull haġa ohra, jibqa' dak in-numru żgħir ta' nies xettici, li waqt li għal hafna snin baqgħu b'halqhom magħluq quddiem l-isfreġju li kien qed jitwettag fil-Wied, illum jippruvaw johlqu xi gambetti anke permezz ta' artikli mhux f'posthom fil-għurnal lokali. Imma ż-żmien għad jagħti raġun lil min haqqu!


STEDINA LIS-SINDKI KOLLHA TAL-KUNSILLI LOKALI F'GHAWDEX

Nilqgħu artikli u rapporti bir-ritratti fuq xi attivitajiet li saru jew proġetti godda li se jsiru fil-lokalità tagħkom. Ibagħtu r-rapporti *word processed* flimkien mar-ritratti fuq diskette jew CD lid-Direzzjoni tar-Rivista sa' l-ahhar tax-xahar.

A Whole New Look

Sharmain's
Styling Salon

57,
St. Joseph Square
Zala, Gozo
Tel: 2156 6236

XHIEDA NISRANIJA FL-ISTORJA TAL-KNISJA GĦAWDXIJA

Fra Krispin Zammit, Kappuċċin

2. Hajja ta' Faqar u Ghajnuna lill-Proxxmu

Fra Krispin wiegħed lil Alla li kien ser jgħix it-tliet voti jiġifieri l-ubbidjenza, l-faqar u l-kastità. Ghalkemm għexhom kollha kemm huma l-aktar li jispikka fih kien l-istil ta' hajja fqajra kif ukoll l-imhabba lejn il-proxxmu.

Daqsxejn ta' fatt żgħir, ftit wara l-mewt ta' ommu juri kemm kien jgħożż il faqar. Billi kellu sens kbir ta' ġustizzja, hutu inkarigawh b'ix jaqsam il-hwejjeġ iż-żgħar. Wara li nqasam kolloxx kien għad baqa' biċċa drapp. Dlonk staqsa lil hutu jekk humiex ser iħalluha lil huthom reliġjużi. Xhin sema' dan il-kliem huh Fra Ġużep qam jipprotesta iżda malajr Fra Krispin ta' bniedem spiritwali li kien tah din it-tweġiba: "Għażiż hija, ahna nipproffessaw ir-Regola tas-Serafiku San Frangisk fl-Ordni tal-Kappuċċini, ċhadna mhux biss il-hwejjeġ materjali li huma tal-familja tagħna, imma hallejna wkoll ġenituri, ahwa u kolloxx. Kif qatt mela nistghu mmissu l-jeddijiet ta' haddiehor, billi

nagħzlu dak li joghġobna mingħajr biss anqas nitolbu permiss? Lilhom mela jmiss li jagħtuna xi haġa għall-imhabba." Qatt ma ha xejn mingħajr il-kunsens ta' haddiehor.

Fil-kunvent għażel l-aktar kamra fqira u mwarrba. Fiha kellu ftit bċejeċ ta' għamara, kurċifiss, xbieha żgħira tal-Madonna, saqqu kważi vojtt tat-tiben, u mejda li fuqha kien iqiegħed dak li jkun qala' minn dak li jkun ġabar. Kellu wkoll ċoqqa mraġġa u użata flimkien ma' l-ilbies kollu tiegħu.

Fra Krispin għadda biċċa kbir minn hajtu jagħmilha ta' ċirkatur tal-kunvent, jiġifieri jiġbor il-karità biex hutu r-reliġjużi jkunu jistghu jgħixu b' mod diċenti. L-ewwel assenjawlu biex imur fil-kampanja u mbagħad fix-xatt tal-Belt. Li wieħed jagħmel dan ix-xogħol fil-ġranet shan ta' Ġunju, Lulju u Awissu mhix xi haġa hafifa. Barra s-shana, ir-reliġjuż kien ikun liebes iċ-ċoqqa ta' drapp ohxon kif ukoll rasu ma kenitx tkun mgħottija b' xi beritta jew kappell. Iċ-ċirka tax-Xatt hija ukoll tqila peress li l-ajk kellu jqandel fuq spallejh kull ma jaqla' sa ma jwasslu fejn għandu jiehdu, anke mili 'l bogħod, hafna drabi bil-mixi.

F'dan ix-xogħol tiegħu huwa kien juri sens ta' ġustizzja. Meta l-impjegati kienu jridu jagħtuh aktar milli kien miftiehem mal-proprietarji, huwa kien jirrifjuta. Kien jiehu dan ix-xogħol ta' ċirkatur ukoll bhala mezz ta' penitenza. Meta kien ikun mgħobbi u xi hadd joffrilo l-ghajnuna, kien jikkuntenta li jerfagħlu l-parti l-hafifa u huwa jerfa' dik l-aktar tqila.

Barra minn hekk huwa kien jipprova jghin ma' kull min jiltaqa', ifarraġ lil kull min ikun għaddej minn xi saram, jagħti pariri, kif ukoll ifittex xi forma ta' xogħol għal dawk li ġew darhom mal-hajt.

Mhux ta' b'xejn li hafna kellhom lejha stima ta' qaddis u bosta għadhom jirrikorru għandu f'xi bżonn ta' grazzja.

Angelo Xuereb

(Din is-sensiela hija bbażata fuq il-ktejjeb 'Hajja tal-Qaddej ta' Alla Fra Krispin minn Għawdex, ajk kappuċċin tal-provincja ta' Malta', miktub P. Elija minn Hal Lija O.F.M. Cap, Malta 1956).

**GHADEK IL-BEJT
QED JOQTOR?
TKOMPLIX TONFOQ FLUS
F'TISWIJA LI MA SSERVIKX!
...HALLI F'IDEJN**

GREZZU BONELLO

Jiġi jagħtik stima b'xejn

"GrezJos", Triq Filfla, Ghajnsielem.

Tel: 2155 7694 Mob: 9946 9102




57, MAIN GATE STREET, VICTORIA, GOZO.

Prop. Mario P. Grech F.A.D.O. (Lond.).

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31



L-Adorazzjoni Ewkaristika

Fit-2 ta' Marzu 2006, Benedittu XVI iltaqa' mal-kleru tad-Djoċesi ta' Ruma għall-appuntament tradizzjonali tal-bidu tar-Randan. Huwa wiegħeb b'diskors improvviżat, f'zewġ partijiet, għall-interventi tas-sacerdoti Rumani. Laqatni dak li qal dwar l-adorazzjoni ewkaristika: "Irrid biss nġhid: grazzi lil Alla, għax wara l-Konċilju, wara perjodu li fih kien naqas xi ftit is-sens ta' l-adorazzjoni ewkaristika, twieled mill-ġdid il-ferh ta' din l-adorazzjoni kullimkien fil-Knisja ... issa, skoprejna mill-ġdid li dan iċ-ċentru li tana l-Mulej filli nistgħu niċċelebraw is-sagrifiċċju tiegħu ... jitlef il-profondità tiegħu u anke l-ghan uman tiegħu jekk tonqos l-Adorazzjoni, bhala att ta' fidi li jiġi wara t-tqarbin".

Kundanna tal-vjolenza u ta' karikaturi insolenti

Is-simboli reliġjużi għandhom jiġu dejjem trattati b'rispett, qal Benedittu XVI fl-20 ta' Frar. Imma l-vjolenza ma tista' qatt tiġi ġġustifikata bhala tweġiba għal insulti kontra r-reliġjon. Il-Papa kien ovvjament qed jirreferi għall-furur internazzjonali fuq il-karikaturi danizi li rridikolaw l-Islam, waqt laqgħa ma' l-ambaxxatur il-ġdid tal-Marokk għas-Santa Sede, Ali Achour.

Il-Papa se jżur it-Turkija

Erbat ijiem wara l-assassinju tal-5 ta' Frar ta' Don Andrea Santoro, sacerdot missjunarju taljan fit-Turkija, gie kkonfermat li Benedittu XVI se jżur il-pajjiż mit-28 sat-30 ta' Novembru li ġej, fuq invit tal-President tat-Turkija Ahmet Necdet Sezer. Il-maġġoranza assoluta ta' 69 miljun u nofs ta' abitanti tat-Turkija huma Musulmani. Il-kattoliċi huma madwar 35,000. Benedittu XVI ta ordni li tiġi ppublikata fuq *L'Osservatore Romano*, l-ittra li Don Andrea Santoro kien kitiblu ftit qabel ma gie assassinat, u li fiha kien ipprezenta l-inviti ta' tliet nisa lill-Papa biex iżur il-parroċċa ta' Trabzon, fuq il-Bahar l-Iswed, fejn hemm 89 Kattoliċi biss.

Il-wirt Ġudeo-Nisrani fl-Awstralja

Legislaturi Awstraljani ma hallewx tghaddi proposta biex ma jsirx talb fil-parlament. Il-proposta mill-mexxej tad-Democrats, Lyn Allison, riedet ukoll ittemm it-trattament preferenzjali tat-taxxa għall-gruppi reliġjużi kif ukoll tneħhi r-riferenzi reliġjużi mill-guramenti rikjesti mill-uffiċjali pubbliċi. Is-Senat ivvota 50-7 kontra din il-miżura. Il-Prim Ministru John Howard osserva li l-proposta ta' Allison kienet imsejsa fuq ftehim hażin tar-relazzjonijiet bejn il-Knisja u l-Istat. "Dak li s-separazzjoni tal-Knisja u l-Istat tfisser f'dan il-pajjiż hu li ma hemm ebda Knisja stabbilita bhala r-reliġjon uffiċjali ta' l-Istat", hu qal. "Ma tfissirx li ahna nabbandunaw il-wirt Ġudeo-Nisrani tagħna".

L-attenzenza tal-Knisja ssir aktar popolari fl-Irlanda

Skond survey ġdid, f'dawn l-aħhar hames snin is-servizzi tal-Knisja saru aktar popolari fl-Irlanda. 15% ta' dawk li wiegħbu qalu li l-attenzenza għas-servizzi tal-Knisja kienet fost l-ogħla 5 prijoritajiet waqt il-hin liberu tagħhom. F'survey tal-2003, 9.3 % biss poġġew is-servizzi tal-Knisja fost l-ewwel 5 postijiet. Skond l-*Irish Independent*, wahda mir-raġunijiet possibbli li jispjegaw dan l-interess fil-funzjonijiet tal-Knisja hija li l-ġenituri kattoliċi jiġu mistennija jattendu l-quddies jekk jixtiequ li wliedhom jirċievu s-sagramenti.

Vjetnamizi ordnati wara stennija ta' 40 sena

Żewġt irġiel Vjetnamizi li t-thejjija tagħhom għas-sacerdozju giet interrotta mir-reġim Komunista snin ilu, fl-aħhar irnaxxilhom jiġu ordnati. Michel Hoang Minh Iung u Joseph Nguyen Van Hien, li dahlu s-seminarju fl-1964 u 1967 rispettivament, ġew ordnati għad-Djoċesi ta' Phan Thiet. Fl-1975, is-sena meta l-Komunisti hadu t-tmexxija tan-Nofsinhar tal-Vjetnam, is-seminarji kollha tal-pajjiż ġew magħluqa. Ir-Radju Vatikan irrefera għaż-żewġ ordinazzjonijiet bhala pass 'l quddiem għat-titjib tar-relazzjonijiet bejn il-Knisja Kattolika u l-gvern tal-Vjetnam. Madwar 6 miljuni fost it-83 miljun ruh li jgħixu fil-Vjetnam huma kattoliċi.



Ta' Vestru

Bar, Restaurant & Pizzeria

Specializing in Local & Italian Food

Open daily for Lunch and Dinner

5, St. Joseph Square, Qala, Gozo.

Tel: 2156 4589, 2155 9090, Mob: 7970 6274

SERAFINU

Lil Serafinu ma kontx nafu qabel bdejt nghallem Malta. Iltqajt mieghu l-ewwel darba b'kumbinazzjoni. Kont għadni kemm inżilt mix-xarabank fil-pjazza ta' Raħal il-Ġdid sejjer għall-iskola u nara ċorma nies jithaddtu bejniethom minn taħt l-ilsien bħal meta tkun grāt xi diżgrazzja. Ersaqt nissamma' u iktar għelbitni l-kurżità kif smajt lil xihadd jitkellem b'accent Ghawdxin.

Kien dak inhar li miet Nerik Mizzi. L-20 ta' Diċembru 1950. U kien hemm fost iċ-ċorma s-sur Bonnici Cali u s-sur Aquilina, it-tnejn *teachers* mieghi, l-avukat Cassar u ċertu Chetcuti li kien segretarju fil-ministeru tax-Xoghlijiet mal-Ministru Caruana. Kulhadd sieket u ssummat jisma' lil dan ir-raġel b'accent Ghawdxin jgħid fuq Nerik, x'ghamel u x'ghamlulu.

U qabel tlaqt biex taparsi nkun għidt xi haga, għidtilhom: 'Kont nafu. Għandi ritratt mieghu t-Tokk'.

'Mnejn int, min Ghawdex?' kien pront staqsieni.

'Mir-Rabat!' wegibtu.

'Jien ukoll minn hemm! Serafinu!' qalli b'ċertezza li kont sa ngħidli li nafu. Izda, meta ra li ma stajtx niftakru, reġa' qalli: 'U lili jafni kulhadd!'

Bqajt inhares lejha, inċaqlaq rasi biex nurih li tassew ma kelliq linqas l-iċken idea tieghu. U xhin rani qed nisforza nipprova niftakar, reġa' qalli: 'U jafni kulhadd. ... U kif jista' ikun li int mir-Rabat u ma tafnix!'

Imbagħad, biex ma nitlaqx bħall-annimal, bqajt inkellmu ftit u qalli li Serafinu kien il-laqam tieghu u li hu kien jismu Ġużeppi Cutajar u li kienu joqogħdu fejn San Ġorġ. U qalli ukoll li kien kiteb l-innu tal-banda ta' Cresemannu.

Dik il-habta kont nghallem il-Primarja fl-iskola ta' Santa Ubaldiska u hu surmast tal-habs ta' Qordin. U konna ta' spiss niltaqghu fil-hanut tal-kafè ta' quddiem il-bieb iż-żgħir tal-habs mnejn kien jidhol hu għall-iskola. U sa meta ġejt *transferred* għal Ghawdex ftit xhur wara, bqajt dejjem ngħajjatlu Serafinu.

Ma kienx ta' mpari dan Serafinu. U lanqas min-naha ta' fejn Sant Wistin fejn kont noqgħod jien. Għalhekk forsi ma kontx nafu. Fi tfulitna ftit konna nagħtu kas ta' min ma jkunx min-naha tagħna. Dawk ta' nahiet ohra kienu barranin għalina. Konna bħal irhula żgħar fil-periferja tar-Rabat. Kull naha għaliha. Ta' fejn Sant Wistin għaliha, ta' fejn San Franġisk għaliha u ta' fejn Savina għaliha. Sa l-ahhar tas-seklu XVII l-ebda wahda minn daw in-nahiet ma kien żviluppat bħal mhu illum. Fejn Savina kien biss casale jew raħal żgħir b'xi għaxart idjar. Iktar lejn il-ħaġġarja fejn dak iż-żmien kien hemm ukoll il-knisja ta' Savina. Fejn San Franġisk minn tarf Strada Palma 'l hawn kien biss kampanja, Il-kuwent u l-knisja tal-patrijiet Franġiskani biss kien hemm. U fejn Santu Wistin il-kunvent u l-knisja ta' l-Agostinjani. U żewġ ċimiterji antikji: wiehed kbir li xi darba kien fih għadd ta' kappelli u ċimiteru żgħir jgħidulu



tal-Franċizi. Kien biss 200 pass fiċ-ċirkonferenza u kien 70 pass mill-hajt tar-Rabat.

Imbagħad kif ix-xtut ta' gżiritna bdew jiġu mghassa ahjar bit-torrijiet u t-theddida tal-kursari naqsu, dawn in-nahiet 'l barra mir-Rabat bdew jiżviluppaw sa ma kibru u saru kif inhuma illum. Bħal stati żgħar. Kull naha bil-hwienet u l-komunità tagħha. Konna nippretendu li hadd mhu aqwa minna. Kwazi nharsu lejn xulxin bl-ikrah. U allahares wiehed jirfes fit-territorju ta' l-iehor bla bżonn għax tqum gwerra.

Darba, minnhabba l-arroganza tieghi l-ahwa ta' Ċimella tawni xebgħa iddoqq l-iskotti. Mort id-dar imfarrak bid-daqqiet. U kif ratni ommi, bla ma lanqas semgħet x'kien ġrali, qaltli: 'Għamlulek sew. Int għax mort 'l hemm!'

Tassew qatt ma azzardajt nersaq 'l hemm iżjed. Lanqas għall-bżonn jew biex immur magħha Savina għal xi siegħa adorazzjoni.

F'Malta kienet dinja ohra! Il-barrieri hawn kienu jaqgħu, u l-Ghawdxin, kienu mnejn kienu, konna nifirhu b'xulxin u naqilgħu għajnejna biex wiehed jgħin lil ieħor. Kemm ilni hawn sirt naf b'nies li qatt ma kont nohlom li huma Ghawdxin bħali. Fosthom lil Monsinjur Carmelo Xuereb li kien Vigarju Ġenerali; lis-sur Joe Axixa li kien Kummissarju tal-Pulizija; lill-kubru tal-bar ta' La Vallette; lil Peppinu Pace, bin it-teżorier Ġanninu Pace; lil Dun Gwann Galea, *maestro di cappella* tal-Katidral; lil Anton Cassar, l-editur tat-Torċa; lil Fra Grazzju ta' l-Agostinjani; lill-istoriku l-ispizjar Borg tal-Haruf; lil Wenzu ta' Xniexel, il-*parker* ta' quddiem il-*Main Guard*; u lil dan Serafinu.

Ma kontx nafu meta ltqajt l-ewwel darba mieghu f'Raħal Ġdid. Wara, imma, sirna hbieb. U tant kibret il-kunfidenza bejniethom li ma kontx niddejjaq ngħajjatlu Serafinu.

'Mhux kulhadd,' qalli darba, 'jiehu gost bil-laqam'.

U rakkontali l-istorja ta' ċertu Pawlu, li għax kien xjeh

u l-memorja bdiet tfallilu, kienu laqqmuh 'la morna morna'. Ma kienx jiflah għaliha u meta xihadd kien jghidlu 'la morna morna' kien jibda jidgħi. U, kien għalxejn iqerr, għax jidgħi kien u jidgħi baqa'. Darba l-konfessur qallu: "Imm'int għax ma turihomx li ma tiehux għalik u tibda qabilhom tghid ukoll 'la morna morna'".

U hekk għamel. Minn xhin qam mill-konfessjonarju sa ma' hareg mis-sagristija hliet jghid 'la morna morna' m'għamilx. Fil-bieb, imma, kien hemm ġuvnott li kif semgħu jghid hekk, qallu fil-pront: 'Pawl, domt ma ndunajt!'

Ma kenitx kelma! Pawlu habat sa jerga' jidgħi. Minflok, qabad f'għonq dak il-ġuvnott u li kieku ma haduhulux minn idejh ma nafx kif kien jispiċċa.

Ma jidhirlu li ma kien hemm xejn hażin li nsejhu lil xulxin bil-laqam! F'Għawdex – u naħseb li anke fl-irhula ta' Malta – hafna jintgħarfu b'laqamhom. Il-kubru tal-bar ta' La Vallette sallum għadni ma nafx x'kien jismu. Anke l-puliti jew il-letterati kellhom il-laqam tagħhom. Il-famuż latinista Dun Ġużepp Zammit kienu jghidulu Brighella. Għalhekk kien jiffirma Zammit Brighella. U, il-Monsinjur Farrugia 'tal-Vers'. U l-Professur Borg tal-botanika 'il-Bomba' u l-Prokuratur Legali Ġużè Muscat Azzopardi, 'il-pagun'. U l-Avukat Mifsud Bonnici 'il-Gross'.

Serafinu! Ma nafx għalxiex. Xihadd qalli li għaliex kien qalbu tajba bhas-serafini. Jien ma ngħidx hekk. Għaliha għax nanntu kien jisimha Serafina. Żgur mhux għal missieru għax kieku kienu jghidulu tal-Manzalett. Kif għadhom sallum isibu lil oħtu Marija.

Kienu nies ferrieha u ċajtiera dawn tal-Manzalett. U fuq kollox ta' skola. Zijuh, Dun Ġorġ kien lawrjat fit-Teologija. U l-istess huh l-iehor, is-sur Wiġ. Nibbiexi kemm tridu u xewka, l-iktar għal ta' l-Istilla, imma, dejjem qeda dmiru tajjeb.

Fhimt x'ried jghidli Serafinu bl-istorja tiegħu. U minn dak il-hin sejjatlu dejjem Ġużeppi.

Kien qisu anġlu kustodju għaliha. Jehodni 'l hawn u 'l hinn, issa jurini post u issa iehor. U f'kull wiehed l-istorja tiegħu. Ma ninsihx. Kliemu u għemilu taz-zokkor. Intelligenti u midhla tal-letteratura ta' ma nafx kemm-il lingwa. Anke dik Maltija. Darba biex jiġbidli saqajja tani lista tal-versi li Dun Karm kien ipplagjarizza mill-Monti u miż-Żanella. Fuq kollox, imma, kellu qalb kbira. Kien jivvinta kif jimlieli l-vojt ta' dal-bogħod minn Għawdex.

Elf tifikira għandi tiegħu: il-knisja ta' Kristu Rè, ix-Scriber Sports Ground, it-tempji tal-borġ. Kollha bl-istorja tagħhom.

Imkien, imma daqs l-habs ta' Kordin. Illum, ngħaddi minn quddiemu, tlietin sena wara, mohħi jixgħel bil-memorji. Iċ-ċellel siekta, il-bitha bil-prigunieri jippassiġgaw u ċ-ċinizz wahdu wahdu fir rokna jistenna lil min imur ikellmu, u l-kurrituri twal jirbumbjaw biċ-ċekċik tal-kanċelli jinfethu u jingħalqu.

U ċ-ċimiteru żgħir li kien hemm barra ma' ġenb il-bitha! Ingħibu quddiem għajnejja kulmeta ngħaddi mit-triq ta' Ghajn Dwieli. Imwarrab u hiemed, u biċ-ċipress jitbandlu mar-rih jgħassu fuq ftit oqbra minsija.

F'Novembru konna mmorru ninvistawh. Kien sar ritwal

ta' kull sena għalina. Jien u hu b'kuruna tar-Rużarju f'idejna. Kultant nieqfu, inharsu sieket lejn biċċa rhama b'isem fuqha mixhuta fuq qabar bla fjuri. Imbagħad Ġużeppi, biex jikser dak is-skieta ta' ruhna, kien jirreċta bl-ament vers wara iehor mill-'Inferno' ta' Dante. U konna nieqfu quddiem il-qabar ta' Xkora, u wara quddiem tal-Lajs, u ta' Borg Pisani. Sa ma nduru l-vittmi kollha tal-forka. U quddiem kull wiehed ngħidu *requiem eterna*. U f'qalbna nixtiequ li pajjizna ma kienx tant ingrat magħhom! 'Dawn kollha qaddisin,' kien jghidli. 'Nitlobhom kuljum!'

Darba dahhalni nara iċ-ċella fejn kien miżmum Manwel Dimech. U wara li qalli l-kif u l-ghala kien għadda kważi għoxrin sena hemm qalli: 'Kien patrijott, imma, kien kontra l-Knisja!' Ma qbiltx miegħu u biex ma niksrux għidtlu: 'Dimech ma kien kontra hadd. Kien, anzi, favur hafna affarijiet: favur l-emanċipazzjoni tal-mara; favur li l-Maltin jitgħallmu l-Malti, favur paga ahjar għall-haddiema Maltin, favur Malta bhala ċentru ta' turizmu u favur li Malta tkun stat sovrani indipendenti'. Ma tantx niżillu kliemi u b'mod ta' diżapprovazzjoni ċaqraq rasu jtbissem: 'Din tiegħek,' qalli, 'il-kantilena tax-Xirka ta' l-Imdawlin. Bħalma kien jghid Ġużi Buhagiar tad-Demusi.'

Ma kellix dubbju mis-sincerità ta' Ġużeppi! Il-Malti kien iħobbu imma kien ta' l-iskola Taljana. Bħalma kienu Antonio Cini taż-Żebbuġ, Mizzi, Carlo Maliia, Arturo Mercieca u Dun Pawl Cauchi. Għalhekk kien jikteb f'*La Brigata* ta' Vincenzo Maria Pellegrini, il-ġurnal letterarju Taljan ta' l-Università. U miegħu kien hemm Giuseppe Aquilina li wara sar Professur tal-Malti, Eduardo Coleiro li wara sar qassis u monsinjur, Edoardo Magri li sar imhalled, Edgar Montanaro, li kien kummissjar għal Għawdex, u Giovanni Cremona, li hu Prim Imhalled *emeritus*.

Kienet issammarni l-pinna tiegħu bit-Taljan. Il-poeżija 'Solitudine' għadha f'mohħi sallum: tahlita ta' folklor, storja u patrijottizmu li ma ninsihix. Kont qlibthielu bil-Malti u meta tajthielu u qraha, biesha. Imbagħad, kważi b'adulazzjoni, qabadli idi u ksihieli ukoll bil-bews. Ma ninsihx! L-iktar fl-ahhar tliet strofi tagħha:

Imbagħad, kif tnin ix-xemx f'sema ta' deheb u hmura il-knisja, siekta u samma għal dak is-seher ta' sbuħija, tithannen maċ-ċafċifa tal-mewġiet li qatt ma jorqdu qishom taħbit il-qalb Għawdxija!

U kif ix-xemx tghib u tniżżel magħha mis-smewwiet firxa ta' dell iwahħax, li timla' r-ruħ bi qrusa u stmellija, kollox jithallat f'dak l-għammad; u blat u mewġ jithawwad

f'dalma ta' kwiet u ta' swidija!

Il-knisja biss, wehida għassiesa tal-wegħda tal-qdusija, ma tgħibx! Tibqa' hemm, tissamma' l-għanja li ma titfissirx, ta' mewġiet żgħar jibewsu max-xtajtiet, tal-baħħ fid-dlamijiet!

Fi skiet li ma jinkisirx!

Kull vers ritrat ta' dak li kien jgħożż Serafinu: pajjizu, twemminu u fuq kollox is-solitudni li, bhas-skieta li jsaltan mal-knisja ta' San Mitri, kienet għalih santwarju tal-qdusija!

Passiġġata Biblika - 15

*“Min jiekol ġismi u jixrob demmi għandu l-hajja ta’ dejjem,
u jiġna nqajmu mill-inwriet fl-ahħar jum.” (Ġw 6:54)*

L-EWKARISTIJA BĦALA RAHAN TAL-ĦAJJA TA’ DEJJEM. X’TGHIDILNA L-ISKRITTURA MQADDSA

minn Fr. Charles Buttigieg

Dahla

F’dan l-artiklu ser inharsu lejn l-Ewkaristija bhala rahan tal-hajja ta’ dejjem u nġharfu ukoll l-importanza partikulari tal-eskatoloġija bhala għan u kuntest taċ-ċelebrazzjoni tal-Ewkaristija. Il-kelma ‘eskatoloġija’ ġejja mill-kelma griega ‘*eskaton*’ li tfisser ‘ta’ l-ahħar’. Għalhekk l-eskatoloġija hija studju dwar il-veritajiet tal-ahħar. Għalhekk illum, qed tidher iżjed minn qatt qabel din l-enfasi fuq it-tielet dimensjoni tal-Ewkaristija li tingħatalna bhala rahan għall-hajja ta’ dejjem u tal-glorja futura, bla ma ninsew iż-żewġ dimensjonijiet l-oħra: dik ta’ l-imġhoddi fejn għandna t-tifkira tas-sagrifiċċju tal-Ħaruf u dik tal-preżenza rejali fejn ahna rejalmement nirċievu lil Kristu.

Id-diskors ta’ Kristu dwar il-‘Hobż tal-Hajja’

L-aspett eskatoloġiku jinsab b’mod dominanti fid-diskors dwar il-hobż tal-hajja fil-kapitlu sitta ta’ San Ġwann: “Aħdmu mhux għall-ikel li jgħaddi, iżda għall-ikel li jibqa’ għall-hajja ta’ dejjem” (Ġw 6:27). Fl-Antik Testament għandna l-manna li ma kinetx isservi imma kienet tmur bil-moffa. Issa fil-Ġ.T. għandna l-hobż ta’ Alla, il-hobż divin, il-Hobż tassew li huwa Ġesù Kristu: “Dan huwa l-hobż li niżel mis-Sema; m’huwiex bhal dak li kielu missirijietkom u mictu; min jiekol dan il-hobż iġhix għal dejjem” (Ġw 6:58). Dan hu l-qofol tal-Ewkaristija, dan hu l-qofol tal-Jum tal-Hadd, Jum il-Mulej li jħabbar it-Tmien Jum, il-Jum ta’ dejjem li ma jispiċċa qatt. Dan l-aspett eskatoloġiku marbut man-numru tmienja huwa mfisser b’mod tajjeb bil-forma ottagonali tal-Knejjes tal-ewwel sekli, fosthom il-fdalijiet tal-Knisja Bizantina tar-raba’ seklu W.K. li nstabet f’Kafarnahum fejn fuqha llum nbniel il-knisja ġdida bl-istess forma. Mhux ta’ b’xejn li Sant Injazju minn Antijokja fl-ittra tiegħu lin-nies tal-Knisja ta’ Efesu jsejjah l-Ewkaristija medicina ta’ immortalità, antidotu kontra l-mewt.

L-Ewkaristija bhala thabbira tat-Tieni Miġja ta’ Kristu, San Pawl jgħid li l-ikla ewkaristika għandha t-tifkira

tal-ġrajja tal-fidwa li għaddiet u t-thabbira tal-Miġja tiegħu fil-ġejjieni: “Mela kull meta tieklu dan il-hobż u tixorbu dan il-kalċi, intom ixxandru l-mewt tal-Mulej sa ma jiġi” (1 Kor 11:26). Żgur li dan l-element eskatoloġiku fil-qsim tal-hobż kien qawwi hafna fil-bidu tal-Knisja meta l-istennija tat-tieni miġja ta’ Sidna Ġesù Kristu kienet qawwija hafna. L-Ewkaristija hija għalhekk antiċipazzjoni u thabbar din it-tieni miġja ta’ Kristu. L-Ewkaristija għalhekk tghaqqad il-ġrajja tal-fidwa mal-ġejjieni, ma dak li ġej, bla ma ninsew ukoll li l-Ewkaristija hija tassew il-preżenza hajja ta’ Kristu fostna li tippreparana tassew għal din il-laqgħa eskatoloġika ma’ Ġesù fit-tieni miġja tiegħu. Din kienet l-istennija eskatoloġika tal-ewwel insara: “Ejja, Mulej Ġesù!” (ara Apok. 22:20) bl-espressjoni aramajka “Maran atha!”, li dahlet fil-liturġija tal-Knisja tal-bidu kif insibu fid-*Didache*.

Dan kollu huwa mfisser fil-liturġija tal-quddiesa fl-Embolizmu ta’ wara t-talba tal-Missierna: “...ahna u nistennew u nittamaw il-hena u l-miġja tas-Salvatur tagħna Ġesù Kristu”.

L-Ewkaristija bhala Ikla Eskatoloġika

L-Ewkaristija thabbar l-Ewkaristija ta’ dejjem, l-ikla eskatoloġika. Hija intimament marbuta ma’ din il-wegħda futura bhala proklamazzjoni u thabbira tal-ikla tas-Sema. L-ikla messjanika hija l-ikla eskatoloġika għaliex il-Messija mwieghed li ġie u għammar fostna għad jerga’ jiġi fil-glorja tiegħu fl-ahħar taż-żmenijiet biex jiġbor f’merhla wahda lill-bnedmin kollha ta’ rieda tajba fis-Saltna ta’ dejjem. Pre-figuri ta’ din l-ikla messjanika eskatoloġika nsibuhom diġa’ fl-A.T., per eżempju f’Is 25:6, fejn naraw li fl-ahħar taż-żmien il-Mulej ser jagħmel f’Ġerusalemm, mejda b’ikel bnin għall-popli kollha bhala sens ta’ salvazzjoni universali: “U jagħmel il-Mulej ta’ l-eżerċti għall-popli kollha fuq din il-muntanja, mejda b’ikel fin, mejda bi nbejjed helwa, b’laħam imsemmen bil-mudullun, u nbejjed fini.” Prov 9:5: “Ejjew, kulu l-hobż tiegħi u ixorbu l-inbid li hejjejt għalikom”. Fil-vangeli sinottiċi, għandna ġeneralment il-viżjoni ta’ din l-ikla Messjanika tas-



Saltna li nsibu fil-profeti kif insibu fil-parabboli tas-Saltna. Naraw ukoll id-diskors ta' Ġesù fit-twaqqif tal-Ewkaristija f' *Matthew 26:29*: "Nghidilkom, li ma nergax nixrob iżjed minn dan il-frott tad-dielja sa dak in-nhar li nixrob inbid ġdid magħkom fis-Saltna ta' Missieri" (ara ukoll *Mk 14:25* u *Lq 22:18*). Min-naha l-ohra f' *San Ġwann* ghandna iktar il-vizjoni tal-ikla eskatologika li nsibu fil-kotba sapjenzjali.

San Tumas ta' Akwinu jghid ċar li s-sagrament tal-Ewkaristija hu thejjija għall-glorja u mezz li jwassalna għal Ġerusalem tas-Sema fejn ahna nistghu nteghmu minn qabel l-Ewkaristija tas-Sema. Hija tassew antiċipazzjoni ta' din l-ikla tas-Sema fil-milja eskatologika.

L-Ewkaristija bhala Komunjoni ma' Ġerusalem tas-Sema

Bl-Ewkaristija nipparteċipaw minn issa fil-frott tas-Saltna tas-Sema li hija fuq kollox il-għaqda bejn l-ahwa, fix-xirka tal-qaddisin kollha ma' Alla. Hija parteċipazzjoni minn issa fil-liturġija tas-Sema fejn l-ilhna fqajra tal-umanità jingħaqdu ma' dak tal-kor ċelesti fis-Sema, kif nesprimu fl-akklamazzjoni tas-*Sanctus*, qabel il-mument tal-konsagrazzjoni fil-quddiesa. L-Ewkaristija hija għalhekk is-sagrament ta' l-għaqda misterjuża tagħna ma' Kristu, issa f'din id-dinja u ma' Alla fil-hajja ta' dejjem.: Din il-*'koinonia'* mal-ġisem ewkaristiku ta' Ġesù Kristu hi *'koinonia'* mal-ġisem mistiku tiegħu li hu l-Knisja: "Il-kalċi mbierrek li fuqu nġhidu l-barka m'huwiex għaqda mad-demmi ta' Kristu? U l-hobż li naqsmu m'huwiex għaqda mal-ġisem ta' Kristu? Ghax la l-hobża hi wahda, ahna, li ahna hafna, ahna ġisem wiehed; ilkoll kemm ahna niehdu sehem minn hobża wahda." (*1 Kor 10:16-17*). Tassew li dan is-sagrament jgħaqdadna minn issa mal-Knisja tas-Sema, mal-Vergni Marija u mal-Qaddisin kollha fil-mixja tagħna lejn Ġerusalem tas-Sema, fil-Belt Eterna tas-Sliem. Il-mixja tal-Knisja hija għalhekk l-istess mixja li mxew iż-żewġ dixxipli ta' Għemmaws wara li għarfli lil Ġesù fil-qsim tal-hobż. Mixja lejn Ġerusalem tas-Sema.

Din il-komunjoni eterna tibda minn din id-dinja stess u għalhekk mela nistghu nifhmu l-importanza tal-komunjoni qabel it-tqarbin kif naraw f'*Matt 5:23.24*: "Mela jekk tkun qiegħed ittella' l-offerta tiegħek fuq l-artal u hemm tiftakar li huk għandu xi haġa kontra tiegħek, halli l-offerta tiegħek hemmhekk quddiem l-artal u mur l-ewwel irranga ma' huk u mbaġħad eja tella' l-offerta tiegħek". Dan hu s-sens ukoll tas-sinjali tal-paċi li nagħtu lil xulxin qabel it-tqarbin.

Konkluzjoni

Rajna għalhekk li l-Ewkaristija għandha d-doni kollha li jwasslu lill-Knisja għall-milja tagħha eskatologika għax tassew dan is-sagrament hu vjatku, 'triq', lejn is-Sema. Nagħlaq hawnhekk dan l-artiklu b'episodju li nsibu fl-*Att 1:1-11*, fejn Ġesù Rxoxt, qabel it-tluġ Tiegħu fis-Sema, jistieden lill-appostli li kienu f'Ġerusalem fejn iċċelebraw l-Ewkaristija, sabiex johorgu lejn il-gholja taż-Żebbuġ, mhux iktar issa għat-tbatija fl-art tal-Ġetsemani u għall-passjoni imma għall-glorja fis-Sema. Dan l-episodju juri biċ-ċar ir-rabta li hemm bejn l-Ewkaristija mal-glorja tas-Sema. L-Ewkaristija hija għalhekk is-sagrament tal-hajja ta' dejjem: "Min jiekol ġismi u jixrob demmi għandu l-hajja ta' dejjem, u jiena nqajmu mill-imwiet fl-ahhar jum." (*Ġw 6:54*).

Bibliografija

- Brown, R.E., *The Gospel according to John*, I, II, AB 29 – 29a, New York 1966.
- Léon-Dufour, X., *Le partage du pain eucharistique selon le Nouveau Testament*, Paris 1982.
- Nitrola, A., *L'eucaristia forza dell'unità. La dimensione escatologica dell'Eucaristia nel dialogo tra cattolici e protestanti*, Casale Monferrato, 1992.
- Rahner, K., "La presenza di Cristo nel sacramento della Cena del Signore", in *Saggi sui sacramenti e sull'escatologia*, Roma 1986, 173-217.
- Is-Sena ta' l-Ewkaristija. *Erba' Dokumenti Pontifiċi (2003-2004)*, malt. trans., S. Borg, Lumen Christi Publications, Sensiela Dokumentazzjoni 3, Victoria (Gozo) 2005.



(IT-TIELET PARTI)

Il-Kolera (qabel maghrufa bħala l-Pesta)

Il-kolera, qabel maghrufa bħala l-pesta jew il-mewt is-sewda, kienet ilha maghrufa minn żminijiet bikrija. Kien biss fis-seklu 16 li t-tabib Portugiż Garcia de Orta (1501 – 68) ta deskrizzjoni tagħha dettaljata. Il-kolera kienet il-marda ewlenija li fis-seklu 19 qatlet eluf ta' nies. L-ewwel pandemija tal-kolera kienet fis-sena 1816 fl-Asja. It-tieni waħda sehħet fl-1829. Mill-Asja imxiet għall-Eġittu u l-kumpliment tal-Afrika ta' Fuq, daħlet fir-Russja u waslet anke fl-Ewropa. Hadd ma kien għadu jaf minn xhix hija kkaġunata u għalhekk ma kellhomx kura għaliha. Il-belt ta' Londra kienet inħakmet minn din il-marda fil-1832 u kienu mietu 7,000. Anke Pariġi kienet inħakmet. Sal-1834 kienet tferrxet madwar l-Amerika ta' Fuq u lejn il-Paċifiku u l-Amerika Latina.



Pandemiji tal-kolera sehħew fis-snin 1847, 1852, 1854 u 1861 u kienu mietu fuq 'il miljun ruħ. Pandemiji oħrajn sehħew fl-1863, l-1875 u 1892. Sadanittant il-bniedem tgħallem li n-nuqqas ta' iġjene u l-ilma kontaminat ikabbar il-mard. Fl-istess hin fl-1884 Robert Koch (1843 – 1910) kien skopra l-*bacillus* li jikkawża l-marda. Għalhekk il-

pandemija ta' bejn is-snin 1899 u 1926 ma tantx halliet imwiet. Illum ftit ghadna nisimghu b'din il-marda għajr meta jkun hemm xi terremot. Kohn kien kontemporanju ta' Pasteur u kif naraw iktar 'il quddiem flimkien biddlu l-idea u stabbilew mingħajr dubju li ċertu mard infettiv huwa kkawżat minn ċerti mikrobi. Koch sab ukoll il-*bacillus* li jikkawża t-*tuberkulosi* (1882). Studenti tiegħu u tobbja oħra rivali tiegħu użaw il-metodu tiegħu biex isibu l-mikrobi li jikkawżaw it-tifojde, is-soghla konvulsiva, it-tetanu, il-meningjite, il-lebbra, s-sifilide u oħrajn.

Ir-Rivoluzzjoni Industrijali fl-Ingilterra (1750 – 1830)


Ir-Rivoluzzjoni Industrijali ġabet magħha mard ieħor differenti kaġun tal-kundizzjonijiet godda tax-xogħol fost id-dhaħen tal-magni u l-fabbriki u l-minjieri tal-faħam. Għalhekk iktar nies bdew jimirdu b'mard u infezzjonijiet

tal-pulmuni u bil-għadam. Il-mediċina bdiet tħabbat wiċċha ma' l-ewwel każijiet ta' mard ikkaġunat minħabba t-tip ta' xogħol jew ambjent ta' xogħol. Dan kien il-bidu tal-Mediċina Okkupazzjonali. Il-perikli ta' fuq ix-xogħol żdiedu imma l-bniedem kien għadu 'l bogħod milli jagħmel liġijiet biex iħarsu s-saħħa tal-haddiema fuq il-post tax-xogħol u biex ikun jista' jingħata kumpens f'każ ta' korrimment waqt ix-xogħol.

L-invenzjoni tal-magna ta' l-istim minn James Watt fil-bidu tas-seklu 19 kienet l-ikbar invenzjoni li kompliet tkabbar ir-Rivoluzzjoni Industrijali. Permezz tal-magna ta' l-istim il-fabbriki setgħu jinbnew kullimkien mhux biss fejn kien hemm sors ta' enerġija naturali. Għalhekk bdew jinbnew hafna fabbriki fl-ibliet u konsegwenza ta' hekk il-bliet bdew ikunu ffullati bin-nies. Anke l-popolazzjoni ta' l-Ingilterra bdiet tiżdied ġmiela. Fl-1750 kienet ta' 6 miljuni u 50 sena wara saret 9 miljuni. Il-bdiewa bdew jabbandunaw l-għelieqi tagħhom u jersqu lejn l-ibliet. Hekk il-popolazzjoni tal-bliet bħal Preston, Glasgow u Bradford żdiedet b'iktar minn 8 darbiet. Din iż-żieda fil-popolazzjoni kellha konsegwenzi kbar. Il-mard żdied hafna u r-rata ta' l-imwiet żdiedet ukoll. Dawn il-haddiema bil-familji tagħhom kienu jgħixu f'kundizzjonijiet miżeri u b'nuqqas ta' iġjene. Għalhekk kienu jimirdu b'hafna mard li jittiehed bħal ġidri, kolera u tuberkulozi. Dan ġieghel lill-Parlament Ingliż biex fil-1834 jgħaddi l-ewwel liġi dwar il-mard u l-faqar. Din kienet tissejjah Il-Liġi tal-Fqar li wara wasslet għal-liġi dwar is-saħħa pubblika (1848) u li finalment fil-1875 saret il-liġi moderna dwar is-saħħa pubblika li kienet

tkopri l-bini tad-djar, is-sistema tad-drenaġġ, il-provvista ta' l-ilma mhux ikkontaminat fid-djar u l-mard infettiv.

Il-Medicina fiz-Żminijiet Moderni



Is-seklu 20 ġab numru kbir ta' skoperti f'kull qasam tal-medicina. Fl-istess hin inholqu hafna speċjalitajiet u oqsma oħra ta' riċerka, kollha taħt l-umbrella tax-xjenza medika. Ma kienx hemm triq komuni għas-suċċess imma xi skoperti saru b'kombinazzjoni (bħal fil-każ tal-*penicillin*) u drabi oħra wara snin shaħ ta' xogħol u taqtiegh il-qalb: l-xjenzat ġermaniż Paul Ehrlich


(1854 – 1915) għamel 605 esperimenti biex isib sustanza kimika li, skond l-idea ġdida tiegħu, kienet tiġbed il-mikrobi lejha mill-ġisem u thallihom jaħdmu fiha sakemm toqtolhom. U saflaħhar irnexxielu l-esperiment 606. Ehrlich kien sab is-*Salversan*. Din il-kimika ma kienitx toqtol il-mikrobi kollha u f'xi każi kienet perikoluża ferm għall-bniedem. Il-Ġermaniżi komplew dawn l-esperimenti sakemm sabu l-*Protonsil* li kien joqtol il-mikrobi bla ma jagħmel ħsara liċ-ċelluli tal-ġisem. L-iskoperta tal-*Protonsil* u l-prinċipju li fuqu kienet ibbażata kienet skoperta ferm kbira. Din il-medicina bdiet tkun prodotta bl-irħis u fejqet miljuni ta' nies.

Mhux possibbli nsemmu l-iskoperti u l-avvanzi kollha li saru fis-seklu 20 imma xi wħud ta' ċerta importanza ma' jistax ikun li nħalluhom mingħajr ma nsemmuhom. It-triq mibdija minn Pasteur u Koch komplewha xjentisti oħrajn. Lejn l-aħħar tas-seklu 19 ir-Russu Elie Metchnikoff (1845 – 1916) osserva f'fenomenu ġdid imsejjah 'phagocytosis'. Dan sab fil-ġisem ċelluli fid-dem ta' mingħajr kulur u allura imsejhin bojod, li meta ikun hemm xi mikrobi fil-ġisem, dawn jibdeu jieklu dawn il-mikrobi u joqtolhom. Dawn kienu bħal armata suldati jġiġieldu kontra l-mard u għalhekk Metchnikoff kien sab is-sistema naturali ta' kontra l-mard li 'l quddiem bdejna nsejnhulha s-sistema immunitarja. Il-bniedem dam ma' fehem għal kollox din is-sistema u kien biss lejn is-snin 50 u 60 li l-Awstraljan Frank MacFarlane Burnet (1899 – 1985) u oħrajn sabu l-mekkanizmi kollha ta' dan il-proċess naturali tal-ħarsien kontra l-infezzjonijiet.

Kien ukoll fil-bidu tas-seklu 20 li xjentisti-tobba sabu li hemm konnessjoni bejn in-nuqqas ta' ċerti sustanzi fid-dieta u ċertu mard. Xogħol kruċjali f'din il-linja kien ta' Christain Eijkman (1858 – 1930) li sab li l-marda tal-*beri-beri* fojn ikun hemm nuqqas ta' saħha fil-muskoli, hija kkwazata minn nuqqas ta' sustanzi li huwa sejjah 'fatturi essenzjali fl-ikel'. Fl-1912 dawn bdew jissejhu vitamini mill-kimiku Casimir Funk (1884 – 1967). Il-vitamina li kienet nieqsa mid-dieta ta' dawki li kellhom il-*beri-beri* kienet il-vitamina A u din kienet tinsab fil-qoxra tar-ross. Snin wara x-xogħol ta' Eijkman tkompla fl-Università ta' Cambridge minn Frederick Gowland Hopkins (1861 – 1947). Imbagħad fl-1928 Albert von Szent-Gyorgi (1893 – 1986) sab il-vitamina C li nuqqas

tagħha tikkawża l-iskorbut (*scurvy*) li hija kundizzjoni li tiddebolixxi l-ġisem mit-telf tad-dem. L-istess fil-każ tal-*pellagra* li hija marda kkaġunata minn nuqqas ta' nutrijenti fid-dieta. Din l-iskoperta kienet ta' Joseph Goldberg fl-1914 li kien jaħdem mad-Dipartiment tas-Saħha Pubblika tal-Gvern Amerikan.

Skoperta oħra ta' importanza kbira kienet ta' l-insulina. Dik is-sustanza li tikkontrolla l-livell taz-zokkor fid-dem. Kienu żewġ xjentisti-riċerkaturi kanadiżi, Frederick Banting u Charles Best li fil-11 ta' Jannar 1922 taw l-ewwel titqiba tal-insulina lil tifel ta' 14-il sena li kien qiegħed imut mid-dijabete: tista' tghid f'dak il-hin stess il-livell taz-zokkor fid-dem niżel għan-normal u t-tifel beda jgħaddilu minnufih. Għalhekk permezz tax-xogħol ta' dawn it-tobba, marda kronika nistgħu nikkontrollawha għalkemm mhux infejquha.



Lejn l-1930 sabu li fil-ġisem hemm numru ta' sustanzi li jirregolaw ċerti funzjonijiet tal-ġisem. Hawn is-sustanzi bdew igħidulhom ormoni. Hekk sabu li hemm ormoni li jirregolaw is-sesswalita' tal-bniedem, ormoni li jirregolaw it-temperatura tal-ġisem u ormoni oħrajn li jirregolaw l-ammont ta' ilma fil-ġisem. Fuq il-bażi tal-ormoni sesswali fis-snin 50 Carl Djerassi (1923 -) u Gregory Goodwin Pincus (1903 – 67) żviluppaw il-famuża pill jew pillola kontraċettiva. Din iddahlet fis-suq b'mod kummerċjali fl-1959. Bdeu ikunu magħmula pilloli oħrajn li mhux strettament iġinu kontra l-mard imma jistgħu ukoll jintużaw biex itejbu l-ħajja ta' dak li jkun. Fost dawn l-iktar li qajmet interess kienet il-*Viagra* li oriġinarjament kienet iddahlet biex tfejjaq l-impotenza sesswali fl-irġiel.

(jissokta)



HILITE

HARDWARE STORE

FRANCO - BELGE

FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884

B'Impenn u bi Pjaci



Mill-Assoċjazzjoni ta' l-Organizzazzjonijiet mhux Governattivi Ghawdxin
NGO Centre, Triq il-Madonna tar-Rummiena, Xewkija
ngocentregozo@gov.mt • 2156 5492

CPF Gozo Day

Novembru 2005 kien immarkat biż-żjara rjali u l-*Commonwealth Summit*. Allura forsi ma tantx inghatat importanza lil attività kollegata eżattament ma' din ta' l-aħhar. Infatti nhar il-Ġimgha 25 ta' Novembru, Ghawdex kellu żewġ appuntamenti internazzjonali, mhux biss il-ftit siegħat li għadda magħna l-Princep!

Waqt li l-ghajnejn tal-media (u tal-poplu) kienu konċentrati fuqu, mijiet ta' delegati mill-biċċa l-kbira tal-membri tal-*Commonwealth* waslu biex jikkonkludu l-*Commonwealth Peoples Forum* permezz tal-*Gozo Day*. Dan il-*Forum* isir mill-*Commonwealth Foundation* fl-okkażjoni tal-laqgħa tal-mexxejja (CHOGM) biex titwassal il-vuċi tal-poplu, rappreżentat mill-organizzazzjonijiet tas-*civil society* – prattikament dawk li fostna jissejhu NGOs. Il-Kunsill tagħna nvolva ruhu sa mill-ewwel laqgħa preparatorja fl-2004, permezz tal-Viċipresident Mario Saliba (li baqa' jaqşam għal siegħat twal ta' diskussjonijiet u thejjiija fl-*isteeing committee*). Kien imbagħad *chairman* tal-kumitat li waqqafna għall-attività tagħna.

Nistqarr bla tlaqliq li kellna sapport, iżda mhux minn kulhadd. Allura rajna li l-aħjar post biex jitwettqu l-aspetti diversi tal-programm ikun il-*Gozo Sports Complex* (offrut mill-Ministeru għal Ghawdex). Fil-fatt il-programm kellu jitbiddel iktar minn darba (anki lejliet stess!), l-iktar minhabba r-restrizzjonijiet mahluqa mill-bżonnijiet ta' sigurtà konnessi maż-żjara rjali. Allura filghodu ġew imdawra fix-Xagħra (f'idejn *Heritage Malta* għalkemm għamilnielhom xi kuntatti ukoll) u, ma' nofsinhar, ġew ir-Rabat.

Hawn kellhom *buffet* ta' ikel lokali, servut bil-kostum tradizzjonali. Iżda mhux dan biss. Dan il-hin kien hemm aspetti oħrajn. Insemmi li diversi NGOs wiegħbu għall-istedina u ġew jiltaqgħu magħhom – jaqsmu esperjenzi u jagħmlu kuntatti. Stampajna fuljett b'informazzjoni li tista' twassal għal relazzjonijiet utli. Kien hemm minnhom li anki hatfu l-opportunità biex itellgħu wirja sempliċi dwar hidmiet u proġetti. Barra minn hekk, is-sezzjoni tas-Snajja tal-*Gozo Business Chamber* organizzat speċi ta' Fiera fejn dawn il-barranin kellhom l-opportunità jammiraw (u jakkwistaw) prodotti Ghawdxin - anki tqassmilhom ktejjeb. Min-naha l-oħra, l-Iskola ta' l-Arti hadu hsieb isebbhu l-post b'għażla impressjonanti ta' l-iprem eżempji ta' x'jafu joffru l-istudenti f'firxa wiesgħa ta' korsijiet.

It-tieni parti ta' din l-attività ta' qrib seba' siegħat kienet l-aħhar sessjoni tal-*Forum*. Kellna lil Sarah Grima bħala *comper* li bdiet billi introduċiet lil Mario Saliba biex jagħmel kelmejn ta' merħba. Issuġġerixxa li dan il-jum jista' jkompli jitfakkar billi tibda ssir kull sena attività b'aspetti differenti tal-volontarjat lejn il-25 ta' Novembru. Kien imiss *video* mhejji apposta li jagħti harsa lejn il-volontarjat fostna – għax minuti li impressjonaw bil-kbir kull meta ntwera lil barranin. Ghax kellna skop ukoll li jintuża meta jixraq nenasizzaw din ir-realtà pożittiva ta' gżiritna.

Il-kelliem prinċipali kien Colin Ball, eżatt wara li temm il-kariga tiegħu ta' direttur tal-*Foundation*: diskors imqanqal dwar is-sabih taċ-ċokon. Intlaqgħet b'ċapċip kbir l-istqarrija li, f'kuntrast mal-globalizzazzjoni selvaġġa, *today we are all Gozitans!* Sahaq li l-vantaġġ li tgħix f'post żgħir hu li tapprezza iktar li l-aġir tiegħek għandu effett



ovvju. Allura tixxettel u tissahhah l-idea li rridu naqsmu ma' xulxin, kwaži kwaži awtomatikament – bla ma nahsbuha. Wara li semma li iktar minn nofs il-membri tal-Commonwealth huma gzejjer deskritti bhala žghar, ivvinta l-kelma *Gozotisation* biex tkun il-mod kif inharsu bil-ghaqal lejn l-iżvilupp. “Mil-lum ’il quddiem, il-popolazzjoni ta’ Ghawdex ma ghadhiex 28,000: saret 1.8 biljuni!”.

Imbaghad mess lili naghti harsa “minn ġewwa” lejn ir-realta’ Ghawdxija. Semmejt kemm l-Ghawdxin dejjem kellna nqattgħu bi snienna, kienu min kienu l-mexxejja tal-pajjiż. Semmejt l-emigrazzjoni u kuntatti ohra internazzjonali u l-orijini Spanjola ta’ l-isem “barrani” ta’ ġziritna. Hassejt li għandi nefasizza l-baži “nisranija” ta’ tant hidma u l-bżonn li, iktar minn kompetizzjoni bejnietna, għandna nikkompetu magħna nfasna – fis-sens li nirsistu biex nużaw bl-aqwa mod ir-riżorsi limitati tagħna, nitjiebu individwalment u “niġbdu habel wiehed”. Wara diversi interventi, saret il-konklużjoni tal-laqgħat li kienu bdew il-Tnejn fid-Dar tal-Mediterran.



Sadattant bdew jaslu l-mistednin distinti u nġhata bidu għall-parti “kulturali”. Wara grupp Maori u iehor Karibew, ipprezentajna dik lokali – minn organizzazzjonijiet li rrispondew għall-istedina miftuha tagħna li ntbagħtet fis-sajf. Barra żewġ gruppi folkloristiċi (tal-Qiegħa u Astra), kellna kant minn voluntier ta’ l-Arka, mill-Fondazzjoni Arti Fontana (fuq poeziji ta’ Mary Mejlaq) u mill-Kor *Gaulitanus*.

Kien fadal id-diskorsi “uffiċjali”, inkluża l-Ministru Debono bhala “host”. Ir-riċeviment konklużiv sfortunatament sar ftit bl-ghaġġla peress li kien skorra l-hin biex id-delegati jirritornaw lejn Malta . Izda, kollox

ma’ kollox, okkażjoni “grandjuża” fejn urejna għal darb’ohra li – jekk verament irridu – nistgħu naslu! Sintendi dan kien possibbli minhabba li numru mdaqqas taw sehem shih f’hidma għalenija.

Laqgħa Ġenerali Annwali

It-tieni Laqgħa Ġenerali Annwali ta’ l-Assoċjazzjoni ġa giet irrapurtata fil-harġa ta’ din ir-rivista ta’ Frar. Fir-ritratt, barra mill-Ministru Debono u jien, jidhru Dun Ġorġ Borg (Segretarju) u Giovanni Zammit (Teżorier). Fil-Kunsill ta’ l-Assoċjazzjoni hemm ukoll Mro Colin Attard (koordinatur Kultura), Carmel Ballucci (*membership secretary*), Kevin Cutajar (PRO), George Pace (koordinatur Sports), Profs John Pace (koordinatur Filantropija) u Mario Saliba (viċi-President).



Għalkemm ftit tard hu dmiri li, f’ismi, f’isem il-Kunsill u f’isem l-Assoċjazzjoni, niringrazzja lil Mons. Isqof Nikol Cauchi għall-hidma sfiqa favur il-volontarjat u nawgura lil Mons. Isqof Mario Grech li jsib l-istess kollaborazzjoni għall-ġid tas-soċjeta’ Ghawdxija. Mill-qalb, lit-tnejn: *Ad Multos Annos!*

Antoine Vassallo

vasanti@waldonet.net.mt

Xerri l-Bukkett

Bar
Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala
Tel. 21553500

L-Irħula Għawdxin

*Versi ta' Fr. Geoffrey G. Attard
Ritratti ta' Joseph P. Zammit*

3. L-Għarb

*Fil-punent tal-gżira Għawdxija
Qalb ir-raba' u s-sejjeħ
Raħal helu, illum imfittex
Mill-barrani biex jghix fih...*




*L-Għarb imsemmi għan-nies tiegħu
qalbhom tajba, wkoll beżlin,
daqshekk iehor imma għaqlija
ta' ftiit kliem imma ġenwin.*

*"Viva ż-Żewġ" tismagħhom jghajtu
kif ta' Lulju x-xemx teqlieq,
l-Għarb tal-festa l-libsa jilbes
u jinbidel fl-isbaħ ġmiel.*

*"Sliem għalik minn Alla Mbierka"
kliem omm Ġwanni f' Ain-Karim,
"minnek joħroġ nisel Ġesse
li jġib fidwa lill-bnedmin".*

*L-Għarb l-ewlieni fost l-irħula
wara r-Rabat kolleġġjata,
b'tant unuri ġejt imżejna
ma' Ta' Pinu aggregata.*

*Ġewwa fik ta' Ruma l-Prinċep
ġie jrodd qima u ġawħar fin
xidd fir-ras tal-Verġni Mbierka
illi tkellmet ilu s-snin!*







Djamanti ta' Għawdex

Ritratti mill-kollezzjoni ta' Joe Zammit


Il-Bażilika ta' l-Għarb




Is-Santwarju Nazzjonali Ta' Pinu



Taż-Żejt



San Dimitri



A Variety of HOUSE LOANS from APS Bank

▶ APlus Account A UNIQUE WAY TO FINANCE YOUR HOME



- ◆ COMPETITIVE RATE
- ◆ NO BANK FEES
- ◆ FLEXIBLE REPAYMENT TERMS
- ◆ EXCLUSIVE BENEFITS



▶ APS Home Loan TURNING DREAMS INTO RESIDENCES



- ◆ BEST RATES
- ◆ NO BANK FEES
- ◆ FLEXIBLE REPAYMENT TERMS



▶ APS House Loan HIGH VALUE PROPERTIES FOR NON-RESIDENTS



- ◆ ACQUISITION OF HIGH VALUE RESIDENCES IN MALTA
- ◆ FINANCING IN MALTESE LIRA, EURO, GBP OR USD
- ◆ EXTREMELY COMPETITIVE INTEREST RATES



APS bank

ATTARD • FLORIANA • MOSTA • PAOLA • VALLETTA • GOZO

The Bank You Want Us To Be

www.apsbank.com.mt